



■ **आयोग की पूर्ण पीठ के सामने टीएमसी का दावा- खून से सने हैं सीईसी के हाथ**  
- 12



■ **केंद्र का राजकोपीय घाटा 52.6 प्रतिशत पर सीजीए ने जारी किए आंकड़े**  
- 12



■ **मौजूदा वैश्विक परिदृश्य में भारत संतुलन व जिम्मेदारी की आवाज**  
- 13



■ **भारतीय टीम को अब सफेद गेंद के क्रिकेट पर ध्यान लगाना होगा**  
- 14

# 6<sup>th</sup> वार्षिकोत्सव विशेषांक

## मेरा शहर-मेरी प्रेरणा

■ **मार्गशीर्ष शुक्ल पक्ष नवमी 11:15 उपरांत दशमी विक्रम संवत 2082**

| **कानपुर** |

एक सम्पूर्ण दैनिक अखबार

शनिवार, 29 नवंबर 2025, वर्ष 4, अंक 99, पृष्ठ 14 ■ **मूल्य 5 रुपये**



2 राज्य | 6 संस्करण

- लखनऊ ■ बरेली ■ कानपुर
- मुरादाबाद ■ अयोध्या ■ हल्द्वानी

## भारत की जीडीपी ने भरी रफ्तार, दूसरी तिमाही में 8.2%, डेढ़ साल में सबसे तेज

नई दिल्ली, एजेंसी

देश की अर्थव्यवस्था ने चालू वित्त वर्ष की जुलाई-सितंबर तिमाही में 8.2 प्रतिशत की वृद्धि दर्ज की, जो पिछले छह तिमाहियों में सबसे अधिक है। यह वृद्धि अनुमान से अधिक रही जिसमें जोएएसटी दरों में कटौती से खपत बढ़ने की उम्मीद की अहम भूमिका है। राष्ट्रीय सांख्यिकी कार्यालय के जारी आंकड़ों से पता चलता है कि कारखाना उत्पादन में तेजी और सेवा क्षेत्र के मजबूत प्रदर्शनों ने कृषि क्षेत्र की सुस्ती को निष्प्रभावी कर दिया। पिछले वर्ष की समान अवधि में यह 5.6 प्रतिशत

- **विनिर्माण क्षेत्र के बेहतर प्रदर्शन से अर्थव्यवस्था को मिली ग्रोथ**



थी। इस साल की अप्रैल-जून तिमाही में वृद्धि दर 7.8 प्रतिशत रही थी। जुलाई-सितंबर तिमाही की यह वृद्धि दर पिछली छह तिमाहियों में सबसे अधिक है। इससे पहले उच्चतम वृद्धि 8.4 प्रतिशत थी, जो 2023-24 की जनवरी-मार्च तिमाही में दर्ज की गई थी।

### सुधारों को आगे बढ़ाते रहेंगे : मोदी

प्रधानमंत्री मोदी ने कहा कि दूसरी तिमाही में 8.2 प्रतिशत की जीडीपी वृद्धि दर लोगों की कड़ी मेहनत और उद्यमशीलता को बताती है। सोशल मीडिया मंच 'एक्स' पर एक पोस्ट में कहा, 2025-26 की दूसरी तिमाही में 8.2% की जीडीपी वृद्धि दर बहुत उत्साहजनक है। यह हमारी बुद्धि-समर्थक नीतियों और सुधारों के प्रभाव को बताती है। हमारी सरकार सुधारों को आगे बढ़ाती रहेगी और प्रत्येक के जीवन को आसान बनाने के लिए काम करती रहेगी।

## नया भारत रक्षा करने से न पीछे हटता, न हिचकिचाता

उडुपी (कर्नाटक), एजेंसी

प्रधानमंत्री नरेन्द्र मोदी ने शुक्रवार को कहा कि पिछली सरकारें आतंकी हमले के बाद प्रतिक्रिया देने में भले ही हिचकिचाती रही हों, लेकिन नया भारत अपने लोगों की रक्षा करने से न तो पीछे हटता है है और न ही हिचकिचाता है। प्रधानमंत्री ने कहा कि राष्ट्रीय सुरक्षा का मूल मंत्र सभी को साथ लेकर चलने में विश्वास रखना है, साथ ही धर्म की रक्षा के लिए खड़ा होना भी है।

कर्नाटक के उडुपी में लोगों को संबोधित करते हुए मोदी ने कहा, पिछली सरकारें आतंकी हमलों के बाद हाथ पर हाथ धरे बैठी रहती थीं। मोदी यहां लक्ष केंद्र गीता पारायण में भाग

- **प्रधानमंत्री ने उडुपी में 14वीं-15वीं शताब्दी के संत-दार्शनिक कनकदास को पुष्पांजलि अर्पित की**
- **कहा- शांति और सत्य की स्थापना के लिए अत्याचारियों का अंत आवश्यक**

लेने आए थे, जहां एक लाख लोगों ने श्रीमद्भगवद्गीता का पाठ किया। यह कार्यक्रम उडुपी में स्थित श्री कृष्ण मठ ने आयोजित किया था। मोदी ने कहा, गीता हमें शांति और सत्य के लिए प्रयास करने और अत्याचार करने वालों को कुचलने की शिक्षा देती है। हम वसुधैव कुटुम्बकम में विश्वास करते हैं और धर्मों रक्षित रक्षितः का जाप भी करते हैं।



कर्नाटक के उडुपी में श्रीमद्भगवद्गीता का पाठ करते प्रधानमंत्री मोदी व अन्य।

### जनता को दिलाए नौ संकल्प

मोदी ने जनता को नौ संकल्प दिलाए जिनमें- जल संरक्षण, देश में एक पेड़ मां के नाम, एक गरीब का जीवन सुधारने का प्रयास और स्वदेशी, पांचवां संकल्प प्राकृतिक खेती को बढ़ावा, छठा स्वस्थ जीवनशैली अपनाना, सातवां योग को जीवन का हिस्सा बनाना, आठवां पांडुलिपियों के संरक्षण में सहयोग और नौवां देश के 25 ऐसे स्थानों का दर्शन करना है।

### गोवा में भगवान श्रीराम की 77 फुट ऊंची प्रतिमा का अनावरण

पणजी। प्रधानमंत्री ने कहा कि भारत एक सांस्कृतिक पुर्नजागरण का अनुभव कर रहा है और अयोध्या में राम मंदिर का निर्माण, काशी विश्वनाथ धाम का व्यापक जीर्णोद्धार और उज्जैन में महाकाल महालोक का विस्तार देश की 'चेतना' को दर्शाते हैं। श्री संस्थान गोकर्ण जीवोत्तम मठ के 550 वर्ष पूरे होने पर आयोजित समारोहों के तहत गोवा में भगवान राम की 77 फुट ऊंची प्रतिमा का अनावरण करने के बाद मोदी जनसभा को संबोधित किया। गोवा सरकार के अनुसार, यह विश्व की सबसे ऊंची प्रतिमा है।

### ब्रीफ न्यूज

#### 25 लाख के इनामी समेत 10 नक्सलियों का आत्मसमर्पण

जगदलपुर। छत्तीसगढ़ के बस्तर जिले में 'पूना मारगेम: पुनर्वास से पुनर्जीवन' पहल के अंतर्गत दंडकारण्य स्पेशल जोनल कमेटी (डीकेएसजेडसी) के वरिष्ठ सदस्य वैतु उर्फ श्याम दादा समेत कुल 65 लाख रुपये के इनामी 10 माओवादियों ने शुक्रवार को सुरक्षाबलों के सामने आत्मसमर्पण कर दिया। पुलिस ने बताया कि आत्मसमर्पण करने वाले डीकेएसजेडसी सदस्य वैतु उर्फ श्याम दादा के सिर पर 25 लाख तथा डिबिजनल कमेटी सदस्य सरोज उर्फ मल्कु सोदी के सिर पर आठ लाख रुपये का इनाम है।

#### आपत्तिजनक टिप्पणी मामले में आजम बरी

रामपुर। पूर्व सांसद और सपा नेता अमर सिंह और उनके परिजनों पर आपत्तिजनक टिप्पणी करने के मामले में आजम खां को कोर्ट से राहत मिली है। शुक्रवार दोपहर बाद आजम खां वीसी के जरिए कोर्ट में पेश हुए। जहां कोर्ट ने उन्हें साक्ष्य के अभाव में बरी कर दिया है। सुरक्षा के लिहाज से पुलिस बल तैनात रहा। लखनऊ के गोमती नगर थाने में सपा नेता अमर सिंह ने 17 अक्टूबर 2018 में पूर्व कैबिनेट मंत्री आजम के खिलाफ दर्ज करए केस में आरोप लगाया था कि आजम ने जौहर विधि में उन्हें, दो बेटियों सहित पूरे परिवार पर आपत्ति जनक टिप्पणी करते हुए बहू-बेटियों को तेजाब से जलाने की धमकी दी थी।

## सूर्यघर योजना में यूपी ने रचा इतिहास, 2.90 लाख घर सौर बिजली से रोशन

राज्य ब्यूरो, लखनऊ।

**अमृत विचार:** बिजली की दरों में बढोत्तरी न किए जाने और उदार बिजली बिल राहत योजना लागू किए जाने के बीच उत्तर प्रदेश ने ऊर्जा क्षेत्र में एक और बड़ी उपलब्धि हासिल की है। अब प्रधानमंत्री सूर्यघर मुफ्त बिजली योजना के तहत प्रदेश ने 27 नवंबर को एक गीगावाट अर्थात 1000 मेगावाट सौर ऊर्जा के साथ प्रदेश में अब तक 2.90 लाख घरों पर सौरल रूफटॉप संयंत्रों की सफल स्थापना की जा चुकी है। इससे न केवल ऊर्जा आत्मनिर्भरता को मजबूती मिली है बल्कि लगभग चार हजार एकड़ भूमि की भी बचत हुई है, जिसका उपयोग अब अन्य विकास और जनहित कार्यों में किया जा सकेगा।

दरअसल, यूपी में स्थापित सौरल संयंत्रों पर उपभोक्ताओं को भारत सरकार की ओर से लाभगद होकर करोड़ रुपये और राज्य सरकार की ओर से 600 करोड़ रुपये का अनुदान दिया गया है। इस आर्थिक सहायता से आम परिवारों के लिए सौर ऊर्जा अपनाना आसान हुआ है और बड़ी संख्या में उपभोक्ताओं के बिजली बिल में उल्लेखनीय गिरावट दर्ज की गई

- **27 नवंबर को एक गीगावाट यानि 1000 मेगावाट रूफटॉप सौरल क्षमता का लक्ष्य पूरा**
- **रूफटॉप सौरल में यूपी बना गॉडल स्टेट, रिकॉर्ड क्षमता के साथ रोजगार को भी नई उड़ान**



योजना हरित ऊर्जा को बढ़ावा देने वाली नीतियों का प्रत्यक्ष परिणाम है। उत्तर प्रदेश को देश का सबसे बड़ा घरेलू सौर ऊर्जा उत्पादक राज्य बनाने की दिशा में तेज गति से कार्य जारी है। - एके शर्मा, ऊर्जा मंत्री

है। कई घरों में दिन के समय बिजली बिल लगभग शून्य तक पहुंच गया है और अतिरिक्त उत्पादन को ग्रिड में देकर उपभोक्ताओं को राजस्व क्रेडिट का लाभ भी मिल रहा है। ऊर्जा विभाग के अनुसार प्रदेश से लेकर जिला स्तर तक नियमित समीक्षा, ऑनलाइन आवेदन की सरल व्यवस्था, समयबद्ध कनेक्शन और सॉल्विडी के त्वरित भुगतान पर विशेष ध्यान दिया गया। इसी सुव्यवस्थित कार्यप्रणाली से कम समय में इतनी बड़ी रूफटॉप सौरल क्षमता हासिल करना संभव हो सका।

## हरिद्वार कुंभ : 3 शाही अमृत स्नान सहित 10 तिथियां घोषित

मुख्य संवाददाता, देहरादून

**अमृत विचार:** हरिद्वार में वर्ष 2027 में आयोजित होने वाला कुंभ दिव्य, भव्य और सुरक्षित होगा। इस ऐतिहासिक महापर्व के लिए मुख्यमंत्री पुष्कर सिंह धामी ने शुक्रवार को हरिद्वार में गंगा किनारे सभी 13 अखाड़ों के आचार्यों एवं संतों के साथ बैठक कर सुझावों के साथ ही मार्गदर्शन प्राप्त किया।

बैठक में कुंभ स्नान के साथ ही अमृत स्नान और महत्वपूर्ण तिथियों की घोषणा भी की गई। 14 जनवरी, 2027 को मकर संक्रांति से कुंभ शुरू होगा। पहला शाही स्नान छह

- **मुख्यमंत्री धामी बोले- दिव्य-भव्य और सुरक्षित होगा 2027 कुंभ**



मार्च को महाशिवरात्रि पर, तीसरा 14 अप्रैल चैत्र पूर्णिमा को होगा। मुख्यमंत्री ने कहा कि प्रधानमंत्री मोदी ने देवभूमि उत्तराखंड को विश्व की आध्यात्मिक राजधानी के रूप में स्थापित

- **14 अप्रैल - मेघ संक्रांति**

**मुख्य पर्व स्नान**

- 14 जनवरी - मकर संक्रांति
- 06 फरवरी - मौनी अमावस्या
- 11 फरवरी - बसंत पंचमी
- 20 फरवरी - माघ पूर्णिमा
- 20 अप्रैल - चैत्र पूर्णिमा

करने का आह्वान किया है। इसी संकल्प को आगे बढ़ाते हुए सरकार कुंभ 2027 को भव्य, दिव्य और ऐतिहासिक बनाने के लिए पूर्ण प्रतिबद्धता के साथ कार्य कर रही है।

### रूसी राष्ट्रपति पुतिन 4 दिसंबर से दो दिन की भारत यात्रा पर

**नई दिल्ली।** रूस के राष्ट्रपति पुतिन प्रधानमंत्री मोदी के साथ वार्षिक शिखर वार्ता के लिए चार दिसंबर से भारत की दो दिवसीय यात्रा पर आ रहे हैं। इस शिखर वार्ता से द्विपक्षीय रणनीतिक संबंधों को और मजबूत करने के लिए महत्वपूर्ण परिणाम मिलने की उम्मीद है। विदेश मंत्रालय ने कहा कि प्रधानमंत्री के निमंत्रण पर रूस के राष्ट्रपति 23वीं भारत-रूस वार्षिक शिखर बैठक के लिए चार से पांच दिसंबर तक भारत की राजकीय यात्रा पर आएंगे। राष्ट्रपति ट्रौपदी मुर्मू भी पुतिन का स्वागत करेंगी।

### खगोल विज्ञान

यूरोपीय अंतरिक्ष एजेंसी की घोषणा, निरंतर निगरानी में क्षुद्रग्रह, भविष्य में कुछ बन सकते हैं पृथ्वी के लिए बड़ा खतरा

## क्षुद्रग्रहों के रूप में 40 हजार खतरे मंडरा रहे पृथ्वी के पास

संवाददाता, नैनीताल

**अमृत विचार:** खगोलविदों ने पृथ्वी के चारों ओर मंडराते 40 हजार से अधिक क्षुद्रग्रहों की खोज कर ली है। बड़े स्तर पर पृथ्वी के नजदीक घूम रहे ये क्षुद्रग्रह धरती के लिए बड़ा खतरा है। यूरोपीय अंतरिक्ष एजेंसी ने अभी तक खोजे गए इन पिंडों की घोषणा करते हुए कहा कि इनसे निकट भविष्य में तो नहीं लेकिन भविष्य में कुछ क्षुद्रग्रह पृथ्वी के लिए बड़ा खतरा बन सकते हैं।

क्षुद्रग्रहों की अनदेखी कतई नहीं की जा सकती है। अतीत में दिए इनके घावों को भुलाया नहीं जा सकता है। यूरोपीय अंतरिक्ष एजेंसी के मुताबिक, वर्तमान में नासा समेत दुनिया की कई दूरबीनों से इनकी निरंतर



अंतरिक्ष में विचरते क्षुद्रग्रहों की तस्वीर।

निगरानी की जा रही है। क्षुद्रग्रह अंतरिक्ष की चट्टानें हैं, जिनका आकार कुछ मीटर से लेकर कई किलोमीटर तक होता है। इनकी कक्षाएं कुछ ऐसी होती हैं, जो उन्हें पृथ्वी के नजदीक ले लाती हैं और पृथ्वी से टकराने का खतरा उत्पन्न हो जाता है।

### 1898 में पहले क्षुद्रग्रह 'इरोस' की खोज

खगोलविदों ने वर्ष 1898 में पहले क्षुद्रग्रह इरोस की खोज की थी। इनकी भयावहता की गंभीरता को समझते हुए खगोल वैज्ञानिकों ने पृथ्वी के चारों ओर नजर रखनी शुरू की। समय के साथ तकनीक व आधुनिक दूरबीनों की सुविधाएं बढ़ने से इनकी खोज वर्ष 1990 में अधिक होने लगी। करीब तीन दशक में सर्वाधिक 10 हजार से ज्यादा क्षुद्रग्रहों को खोजा गया और अभी तक 40 हजार से अधिक क्षुद्रग्रहों को खोजा जा सका है। आर्यभट्ट प्रेक्षण विज्ञान शोध संस्थान (एरीज), नैनीताल के खगोल वैज्ञानिक डॉ. वीरेंद्र यादव के अनुसार, इसमें दोराय नहीं कि पृथ्वी के पास घूमते क्षुद्रग्रहों की संख्या हजारों में जा पहुंची है, जो धरती के लिए बड़े खतरे हैं। इन पर सतत निगरानी रखे जाने की जरूरत है।

पृथ्वी के निकट घूमते इन क्षुद्रग्रहों की उत्पत्ति पृथ्वी के जन्म के साथ ही हुई है जिनकी उम्र भी पृथ्वी के बराबर यानी चार अरब साल मानी जाती है। ये सौर मंडल के निर्माण से बचा हुआ चट्टानी अवशेष है जिनमें अधिकांश मंगल और बृहस्पति के बीच सूर्य की परिक्रमा करते हैं। निकट-पृथ्वी क्षुद्रग्रह उन्हें कहा जाता है, जिसकी कक्षा पृथ्वी की कक्षा के करीब 45 मिलियन किमी के भीतर लाती है। ये दूरी बेहद खतरनाक मानी जाती है, जिसके चलते इनके पृथ्वी से टकराने का खतरा बढ़ जाता है।

## मासिक धर्म का सबूत मांगने को लेकर दायर याचिका पर केंद्र व अन्य को नोटिस

नई दिल्ली, एजेंसी

उच्चतम न्यायालय ने शुक्रवार को उस याचिका पर केंद्र और अन्य से जवाब मांगा जिसमें आरोप लगाया गया है कि हरियाणा में महर्षि दयानंद विश्वविद्यालय में महिला सफाई कर्मचारियों को अपने निजी अंगों की तस्वीरें दिखाकर यह साबित करने के लिए कहा गया था कि उन्हें मासिक धर्म हो रहा है।

न्यायमूर्ति बीवी नागरत्ना और न्यायमूर्ति आर महादेवन की पीठ ने केंद्र तथा अन्य को नोटिस जारी किया है। न्यायमूर्ति नागरत्ना ने कहा, यह मानसिकता को दर्शाता है। कर्नाटक में वे मासिक धर्म के लिए छुट्टी दे रहे हैं। इसे पढ़ने के बाद मैंने सोचा कि क्या वे छुट्टी देने के लिए सबूत मांगेंगे। उन्होंने कहा, यह लोगों की मानसिकता को दर्शाता है। यदि उनकी अनुपस्थिति के कारण कोई भारी काम नहीं किया जा सका तो किसी और को तैनात किया जा सकता था। हमें उम्मीद है कि इस याचिका से कुछ अच्छा होगा।

सुनवाई के दौरान 'सुप्रीम कोर्ट बार एसोसिएशन' (एससीबीए) के अध्यक्ष और वरिष्ठ वकील विकास सिंह ने कहा कि यह एक गंभीर अपराधिक

- **सुप्रीम कोर्ट ने केंद्र से मांगा जवाब कहा, यह मानसिकता को दर्शाता है**
- **याचिका पर अगली सुनवाई 15 दिसंबर को निर्धारित**



### एमडीयू का है मामला

महर्षि दयानंद विश्वविद्यालय (एमडीयू) से जुड़े तीन लोगों पर 31 अक्टूबर को यौन उत्पीड़न का मामला दर्ज किया गया था। महिला सफाई कर्मचारियों से उनके निजी अंगों की तस्वीरें दिखाकर यह साबित करने के लिए कहा था कि उन्हें मासिक धर्म हो रहा है। विश्वविद्यालय ने नें कहा था कि उसने दो परीक्षकों को निर्लंबित कर दिया है, जिन्हें हरियाणा कौशल रोजगार निगम लिमिटेड के माध्यम से अनुबंध पर नियुक्त किया था और घटना की जांच के आदेश दिए गए हैं।

मामला है और इस पर ध्यान देने की जरूरत है। याचिका पर अब अगली सुनवाई के लिए 15 दिसंबर को तारीख तय की गयी है।

- **81 वर्ष के दिग्गज कांग्रेस नेता को दिल का दौरा पड़ा**



**कानपुर।** उत्तर प्रदेश कांग्रेस पार्टी के पूर्व प्रदेश अध्यक्ष, पूर्व सांसद, पूर्व केंद्रीय गृह राज्यमंत्री एवं पूर्व केंद्रीय कोयला राज्यमंत्री श्रीप्रकाश जायसवाल का शुक्रवार देर शाम दिल का दौरा पड़ने से निधन हो गया। वे 81 वर्ष के थे। उनके परिवार में दो बेटे और एक बेटी हैं।

कांग्रेस के दिग्गज नेता पूर्व केंद्रीय मंत्री श्री जायसवाल 1989 में कांग्रेस से कानपुर के महापौर बने थे। तब भाषासद मेयूर का चुनाव करते थे। 1999, 2004, 2009 में वे कांग्रेस से कानपुर के सांसद रहे। 2014 के लोकसभा के चुनाव में भाजपा के डॉ. मुरली मनोहर जोशी से वे हार गए थे। 2019 में उन्हें भाजपा के सत्यदेव

पंचौरी ने हराया था। 4 दिसंबर 2000 को सलमान खुशीद के स्थान पर उन्हें कांग्रेस प्रदेश अध्यक्ष बनाया गया था। वे 2002 तक कांग्रेस प्रदेश अध्यक्ष रहे। मई 2004 में मनमोहन सिंह सरकार में उन्हें केंद्रीय गृह राज्य मंत्री बनाया गया था। 2009 में उन्हें कोयला राज्यमंत्री का पदभार दिया गया। 2014 तक वे इस पद पर रहे।



## न्यूज़ ब्रीफ

## महर्षि वाल्मीकि मंदिर का होगा विस्तार

अमृत विचार, लखनऊ : इटावा के बड़पुरा क्षेत्र स्थित प्राचीन महर्षि वाल्मीकि मंदिर को पर्यटन विभाग धार्मिक पर्यटन स्थल के रूप में विकसित करेगा। इसके लिए राज्य सरकार ने 70 लाख रुपये स्वीकृत किए गए हैं। पर्यटन एवं संस्कृति मंत्री जयवीर सिंह ने कहा कि महर्षि वाल्मीकि से जुड़ी इस तपोभूमि का विकास सरकार की प्राथमिकता में शामिल है। मुख्यमंत्री पर्यटन स्थल विकास योजना के तहत पर्यटन विभाग द्वारा मंदिर परिसर का सौंदर्यीकरण, प्रकाश व्यवस्था, स्वच्छ शौचालय, पेयजल सुविधा, सूचना केंद्र और अन्य आधारभूत व्यवस्थाओं को मजबूत किया जाएगा।

## बांध और जलाशय बनेंगे पर्यटन केंद्र

अमृत विचार, लखनऊ : प्रदेश में इको टूरिज्म को बढ़ावा देने के लिए नई पहल शुरू की गई है। इसके तहत यूपी इको टूरिज्म बोर्ड और सिंघाई विभाग के सहयोग से प्रदेश के प्रमुख बांधों और जलाशयों पर एडवेंचर और वॉटर स्पोर्ट्स आधारित पर्यटन सुविधाओं का विकास प्रस्तावित है। इस योजना से पर्यटन अर्थव्यवस्था को मजबूती मिलेगी और स्थानीय स्तर पर रोजगार के नए अवसर भी सृजित होंगे। योजना के तहत झांसी की गढ़मऊ झील, बादा का नवाब टैंक, महोबा का अर्जुन डैम, सोनभद्र का ढंडरौली डैम, हमीरपुर का मौदहा डैम, चित्रकूट का गुंता डैम और सिद्धार्थनगर का मझौली सागर इको टूरिज्म हब के रूप में विकसित किए जाएंगे।

## मुरादाबाद में नया एसटीपी चालू

अमृत विचार, लखनऊ : नमामि गंगे मिशन अंतर्गत मुरादाबाद में 25 एमएलडी क्षमता वाला नया सीवेज ट्रीटमेंट प्लांट (एसटीपी) चालू कर दिया गया है। लगभग 149.23 करोड़ रुपये का आदेश स्वास्थ्य विभागा की सुविधा रितु माहेश्वरी ने शुक्रवार को जारी किए हैं। मालूम हो कि तत्कालीन गोंडा सीएमओ के पद पर रहते हुए डॉ. रश्मि का बयान कोषमाली मीडिया पर चायरल हुआ था कि जिसमें उन्होंने हंसते हुए कहा था कि एक बच्चा मर गया है तो उसके लिए सब आ गए हैं, हजार जिंदा है तो बाढ़ लहू खाने भी जाओ।

## गोंडा सीएमओ हटाई गई संतलाल को जिम्मेदारी

अमृत विचार, लखनऊ : बीते दिनों अपने बयान से चर्चा में आई गोंडा की मुख्य चिकित्सा अधिकारी डॉ. रश्मि वर्मा का शुक्रवार को हटा दिया गया है, उन्हें स्वास्थ्य महानिदेशालय में संयुक्त निदेशक स्वास्थ्य बनाया गया है। उनकी जगह सिद्धार्थनगर में तैनात डॉ. संतलाल पटेल को गोंडा सीएमओ नियुक्त किया गया है। उक्त आदेश स्वास्थ्य विभागा की सुविधा रितु माहेश्वरी ने शुक्रवार को जारी किए हैं। मालूम हो कि तत्कालीन गोंडा सीएमओ के पद पर रहते हुए डॉ. रश्मि का बयान कोषमाली मीडिया पर चायरल हुआ था कि जिसमें उन्होंने हंसते हुए कहा था कि एक बच्चा मर गया है तो उसके लिए सब आ गए हैं, हजार जिंदा है तो बाढ़ लहू खाने भी जाओ।

## भू-इंजीनियरिंग आधारित कृषि मॉडल पर चर्चा

अमृत विचार, लखनऊ : कृषि भवन में शुक्रवार को कृषि शिक्षा एवं अनुसंधान मंत्री सुर्य प्रताप शाही की अध्यक्षता में समीक्षा बैठक की गई। बैठक में आईआईटी रुड़की के प्रोफेसरों के साथ प्रदेश में प्रस्तावित भू- इंजीनियरिंग आधारित कृषि मॉडल पर व्यापक विचार-विमर्श किया गया। मंत्री ने निर्देश दिया कि 15 दिनों के भीतर विस्तृत रिपोर्ट प्रस्तुत की जाए, जिससे किसानों-मुन्शी योजनाओं को अधिक प्रभावी रूप से लागू किया जा सके। कृषि मंत्री सुर्य प्रताप शाही ने कृषि निदेशालय में 20 व्यक्तियों की समन्वय वाली नई लिफ्ट का लोकार्पण कृषि राज्य मंत्री बलदेव सिंह और लख के साथ किया। इसके बाद कृषि भवन के तृतीय तल पर स्थापित श्री अन्न (मिलेट्स) गैलरी का उद्घाटन भी दोनों मंत्रियों ने साथ किया।



लखनऊ में डिफेंस एक्सपो ग्राउंड पर भारत स्काउट्स एंड गाइड्स की डायमंड जुबली व 19वीं राष्ट्रीय जंबूरी के समापन समारोह के दौरान राष्ट्रपति द्रौपदी मुर्मु।

अमृत विचार



कार्यक्रम के दौरान जंबूरी का शुभंकर प्राप्त करतीं राष्ट्रपति द्रौपदी मुर्मु, साथ में मुख्यमंत्री योगी।

# सशक्त, समृद्ध व संवेदनशील व्यक्ति दूसरों को भी बना सकता अपने जैसा : राष्ट्रपति

## भारत स्काउट्स एंड गाइड्स की 19वीं राष्ट्रीय जंबूरी के समापन समारोह में राष्ट्रपति ने युवा शक्ति का किया आह्वान

राज्य ब्यूरो, लखनऊ

अमृत विचार : जिस प्रकार एक दीपक से अनेक दीपक जलाए जा सकते हैं, उसी प्रकार एक सशक्त, समृद्ध और संवेदनशील व्यक्ति अनेक व्यक्तियों को सशक्त और समृद्ध बना सकता है। यदि सभी युवा प्रकृति के साथी होने के स्काउट्स एंड गाइड्स के सिद्धांत को अपनाएं और आगे बढ़ें तो हमारी धरती हरी-भरी और खुशहाल बनेगी। राष्ट्रपति द्रौपदी मुर्मु ने यह उद्गार भारत स्काउट्स एंड गाइड्स की डायमंड जुबली तथा 19वीं राष्ट्रीय जंबूरी के समापन समारोह में युवा शक्ति का आह्वान करते हुए प्रकट किए।

राष्ट्रपति मुर्मु ने बताया कि आज भारत में 63 लाख से अधिक स्काउट्स एंड गाइड्स हैं और यह विजय के सबसे बड़े संगठनों में से एक है। इस संगठन में गाइड यानी छात्राओं की संख्या 25 लाख से अधिक है, जो उल्लेखनीय उपलब्धि है। उन्होंने उन बेटियों को बधाई दी, जिन्होंने समाज और मानवता के कल्याण के लिए अनुशासन, समर्पण और निरंतर प्रगति के मार्ग को अपनाया है। उन्होंने कहा कि स्काउट्स एंड गाइड्स लंबे समय से युवाओं को सही दिशा देने, उन्हें अनुशासित बनाने और राष्ट्र निर्माण में प्रेरित करने का कार्य कर रहे हैं।

राष्ट्रपति ने कहा कि यह संगठन



मार्च पास्ट की सलामी लेतीं राष्ट्रपति द्रौपदी मुर्मु।



मार्च पास्ट निकालतीं मालदीव व नेपाल की स्काउट-गाइड टीमें।

### राष्ट्रपति ने ली मार्च पास्ट की सलामी

राष्ट्रपति मुर्मु ने कार्यक्रम में मुख्य अतिथि की भूमिका का निर्वहन करते हुए स्मारिका का भी विमोचन किया। वहीं, राज्यपाल आनंदीबेन पटेल ने जंबूरी पत्रिका का विमोचन करते हुए पहली प्रति राष्ट्रपति को प्रदान की। सभी अतिथियों को स्कार्फ व प्रतीक चिह्न देकर सम्मान किया गया। इस दौरान सांस्कृतिक कार्यक्रम भी हुए। इससे पूर्व, राष्ट्रपति द्रौपदी मुर्मु ने मार्च पास्ट की सलामी ली तथा विभिन्न राज्यों से आए स्काउट्स एंड गाइड्स का उत्साहवर्धन किया।

ऐसी युवा पीढ़ी तैयार कर रहा है, जो सशक्त, संवेदनशील और देश की भविष्य को बेहतर बनाने के लिए प्रतिबद्ध है। मुर्मु ने कहा कि स्काउट्स एंड गाइड्स का आदर्श वाक्य है- तैयार रहो। इसका अर्थ है कि आपको भविष्य की चुनौतियों का साहस और आत्मविश्वास के साथ सामना करने के लिए तैयार रहना होगा।

मिजोरम के मुख्यमंत्री भी रहे

**मौजूद :** समारोह में मुख्यमंत्री योगी आदित्यनाथ, मिजोरम के मुख्यमंत्री पी. लालदुहोमा, उप मुख्यमंत्री केशव प्रसाद मोर्य, उप मुख्यमंत्री ब्रजेश पाठक, भारत स्काउट्स एंड गाइड्स के राष्ट्रीय अध्यक्ष डॉ. अनिल जैन, प्रादेशिक अध्यक्ष (उत्तर प्रदेश) महेंद्र सिंह, मुख्य राष्ट्रीय आयुक्त के.के. खंडेलवाल, राज्य मुख्य आयुक्त प्रभात कुमार तथा देश के विभिन्न राज्यों से आए

### विश्व बंधुत्व के विजन को आगे बढ़ाएं युवा : योगी

अमृत विचार : मुख्यमंत्री योगी आदित्यनाथ ने युवाओं को सीख दी कि अनुशासन जीवन की पहली आधारशिला है। अनुशासित युवा ही अदम्य साहस से राष्ट्र को नित नई बुलंदियों तक पहुंचाने में सहभागी हो सकता है। राजधानी लखनऊ पिछले पांच दिन से भारत की युवा ऊर्जा के अनुशासन, धैर्य व चुनौती को समझने के समर्थक को देख रही है। सीएम ने आह्वान किया कि उत्तर प्रदेश, देश व दुनिया के कोने-कोने से आए युवा जंबूरी के माध्यम से उत्तर प्रदेश की स्मृतियों को अपने-अपने क्षेत्र में ले जाकर भारत व विश्व बंधुत्व के विजन को बढ़ाने का कार्य करेंगे। मुख्यमंत्री ने राष्ट्रपति द्रौपदी मुर्मु की मौजूदगी में शुक्रवार को डिफेंस एक्सपो ग्राउंड, सेक्टर-15 वृंदावन योजना में हुए भारत स्काउट्स एंड गाइड्स की डायमंड जुबली एवं 19वीं राष्ट्रीय जंबूरी के समापन समारोह को संबोधित किया।

भारत स्काउट्स एंड गाइड्स के पदाधिकारी, व्यवस्थापक और स्काउट्स-गाइड्स उपस्थित रहे।

**मंत्री ने खुद संभाली व्यवस्था :** व्यावसायिक शिक्षा, कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने

मुजफ्फरनगर से आए स्काउट्स-गाइड्स बच्चों का मनोबल बढ़ाते हुए कहा कि “ये बच्चे मुजफ्फरनगर के हैं, इनकी पूरी जिम्मेदारी मेरी है। योगी सरकार भी स्काउट्स-गाइड्स को राष्ट्र निर्माण का महत्वपूर्ण आधार मानती है।

# हथियार व विस्फोटक एकत्र करने के षड्यंत्रकारियों को कोर्ट ने सुनाई सजा

विधि संवाददाता, लखनऊ

**अमृत विचार :** प्रदेश में ब्लास्ट करने के लिए हथियार और विस्फोटक एकत्र करने का षड्यंत्र रचने के आरोपी अल कायदा के सहयोगी संगठन अंसार गजवातुल हिन्द के आतंकियों मोहम्मद मोईद और शकील को एनआईए के विशेष न्यायाधीश हुसैन अहमद अंसारी ने आयुध अधिनियम के आरोपों में दोषी ठहराते हुए 20 माह 29 दिन के कारावास व पांच-पांच हजार रुपये के जुर्माने की सजा सुनाई है।

इसके पहले आरोपी मोहम्मद मोईद और शकील ने गत तीन नवंबर को कोर्ट में अर्जी देकर और कोर्ट में बयान देकर स्वीकार किया था कि मोहम्मद मोईद ने एक अवैध पिस्टल

आतंकवादी गतिविधियां संचालित करने वाला अलकायदा के आतंकी उमर हेलमण्डी ने भारत में आतंकी घटनाओं को अंजाम देने के लिए संगठन में सदस्यों की भर्ती करने के निर्देश दिए हैं। इस पर जम्मू कश्मीर स्थित अलकायदा के आतंकी ने आरोपी मिनहाज को ऑनलाइन संपर्क किया और आरोपी मिनहाज ने आतंकियों के साथ साजिश में शामिल होकर अल कायदा के सहयोगी संगठन अंसार गजवातुल हिन्द के लिए आतंकी गतिविधियों के लिए सदस्यों की भर्ती की। बताया गया कि मिनहाज और मुशीर ने धमका के भारत सरकार को खिलाफ युद्ध छेड़ने के लिए हथियार, बम एकत्र किए और धमका के स्थान को चिह्नित किया, वहीं अन्य तीनों आरोपी शकील, मोहम्मद मुस्तकीम और मोहम्मद मोईद भी इस साजिश में शामिल थे।

# डिफ्रेंशिएटेड केयर से घटेगी टीबी मृत्यु दर

राज्य ब्यूरो, लखनऊ

**अमृत विचार :** डिफ्रेंशिएटेड टीबी केयर ( विभेदित टीबी देखभाल ) की जानकारी देते हुए केंद्रीय स्वास्थ्य विभाग की उपमहानिदेशक डॉ. उर्वशी बी. सिंह ने कहा कि गंभीर टीबी मरीजों की समय पर पहचान, उन्हें उपयुक्त औपिोडी व आईपीडी सेवाओं से जोड़ना और उपचार परिणामों में सुधार लाना प्रमुख लक्ष्य है। उन्होंने कहा कि इस मॉडल से टीबी से होने वाली मृत्यु दर में खासी कमी लाई जा सकती है।

डॉ. उर्वशी लखनऊ में डिफ्रेंशिएटेड टीबी केयर विषयक दो दिन प्रशिक्षण कार्यशाला में संबोधित कर रही थीं। इसमें उत्तर भारत के सात

### ● सात राज्यों के अधिकारियों को लखनऊ में मिला प्रशिक्षण

राज्यों के अधिकारियों ने हिस्सा लिया। केंद्रीय उपमहानिदेशक ने बताया कि विभेदित टीबी देखभाल तथा ड्रग रेजिस्टर्ड टीबी ( डीआर-टीबी ) की नई गाइडलाइंस जारी हो चुकी हैं। प्रशिक्षण कार्यशाला में सेंट्रल टीबी डिवाजन के संयुक्त आयुक्त डॉ. संजय मट्टू व उप्र. के राज्य क्षय रोग अधिकारी डॉ. शैलेन्द्र भटनागर ने अपने विचार रखे। केजीएमयू के रेस्पिरेटरी मेडिसिन विभागाध्यक्ष डॉ. सूर्याकांत और हरियाणा के राज्य क्षय रोग अधिकारी डॉ. राजेश राजू को सम्मानित किया गया।

## खुलासा

### फर्जी अंकपत्र व मदरसा बोर्ड के दस्तावेजों में हेराफेरी के मामले में खुल रही अधिकारियों की मिलीभगत की परतें

# दस्तावेजों में हेराफेरी कर दिलाई नौकरी, खुद दी वित्तीय सहमति

राज्य ब्यूरो, लखनऊ

**अमृत विचार :** मदरसा शिक्षा परिषद में फर्जी अंकपत्र व दस्तावेजों में हेराफेरी करने वाले गिरोह के कारनामे धीरे-धीरे सामने आने लगे हैं। वहीं, अधिकारियों की मिलीभगत की भी परतें खुलने लगी हैं। इस गिरोह के तार सीधे पूर्व रजिस्ट्रार और वर्तमान में मुरादाबाद मंडल के उपनिदेशक, अल्पसंख्यक कल्याण जगमोहन सिंह बिष्ट से जुड़ रहे हैं। बरेली के मदरसे में फर्जी तरीके से लिपिक के पद पर तैनात अमजद खान का मामला सामने आया है। उसकी नियुक्ति पर सवाल खड़े हुए।

### ● कई मामलों में सीधे जुड़े मिले पूर्व रजिस्ट्रार के फर्जीवाड़ा गिरोह से तार

जांच में सामने आया कि नियुक्ति व उसकी वैधता देने का काम पूर्व रजिस्ट्रार जगमोहन सिंह बिष्ट ने किया था। मदरसा बोर्ड में बड़े स्तर की फर्जीवाड़े का खेल चल रहा है। यह सारा खेल बोर्ड में तैनात बड़े अधिकारियों के संरक्षण, अनुमति या मिलीभगत के संभव नहीं है। पृष्ठ प्रतिस्थापन, रजिस्ट्रर संशोधन, जाली अंकांतालिकाओं के आधार पर परिचय में प्रवेश दिलाया गया। फिर बरेली में

### फर्जी दस्तावेजों के खेल में मिली अमजद की भूमिका

बरेली के मदरसे, मदरसा जामा ए मेहंदिदा, सैथल में लिपिक के रूप में तैनात अमजद खान का है। उसने उच्च न्यायालय में दाखिल याचिका 6543/2025 में संलग्न की गई अंकांतालिकाओं में जिन अनुक्रमांकों पर परीक्षाथियों के अंक दर्ज दिखाए गए हैं। परिषद के मूल अभिलेखों में उन्हीं अनुक्रमांकों पर या तो भिन्न नाम दर्ज हैं या परीक्षार्थी अनुपस्थित पाया गया है। अमजद के विरुद्ध हाफिजगंज बरेली के थाने में एफआईआर भी दर्ज है। अमजद खान ने मदरसा प्रबंधक के हस्ताक्षरयुक्त दस्तावेज और प्रबंधक ने जिलास्तर पर भेजे। दस्तावेजों में फर्जी नामों में भी स्पष्ट अंतर पाया गया। अमजद ने अपनी आलिम परीक्षा 2015 में पास होना बताया। उसी वर्ष अप्रैल माह में उसकी नियमित उपस्थिति जिला अल्पसंख्यक कल्याण अधिकारी बरेली कार्यालय में दर्ज होती रही। उसकी नियुक्ति सेवा प्रदाता संस्था के माध्यम से उसी अवधि में की गई थी। यानी वह एक ही समय में सरकारी कार्यालय में नौकरी भी कर रहा था और उसी समय परीक्षा भी दे रहा था। जो संभव ही नहीं है। बाद में उसने अपने नियुक्ति आदेश और संबंधित जिला अधिकारी के पत्र की तिथियों में हेराफेरी कर 2015 से 2017 कर दी। जो सरकारी अभिलेखों में की गई कूटरचना का प्रमाण है।

अमजद की नियुक्ति को वैधता देने के लिए वित्तीय सहमति जारी कर दी। इस मामले में हर स्तर पर एक

अधिकारी का नाम सामने आया। वह पूर्व रजिस्ट्रार जगमोहन सिंह बिष्ट का है। दोनों पदों पर उनकी निर्णायक

उपस्थिति, फर्जीवाड़े में उनकी भूमिका पर सवाल खड़े कर रही है। जांच में सामने आया कि अमजद खान से जुड़े

फर्जी अभिलेखों को वैधता दिलाने में मुख्य भूमिका वास्तव में पूर्व रजिस्ट्रार की भूमिका रही है।









#### न्यूज ब्रीफ

#### हर पांचवा व्यक्ति मानसिक रोगों से ग्रसित हो रहा है : चौबे

इटावा । मानसिक स्वास्थ्य की देखभाल किए बिना स्वस्थ जीवन की कल्पना निरर्थक है। यह बात जिला चिकित्सालय इटावा से आई मनोरोग विशेषज्ञ डॉ. श्वेता यादव ने कही। वे शुक्रवार को सामुदायिक स्वास्थ्य केंद्र मेहेवा में अधीक्षक डॉ. गौरव त्रिपाठी की अध्यक्षता में आयोजित राष्ट्रीय मानसिक स्वास्थ्य कार्यक्रम के अंतर्गत नि-शुल्क जागरूकता एवं उपचार शिविर में मुख्य अतिथि के रूप में बोल रही थीं। डॉ. दिलीप चौबे ने कहा कि इंटरनेट और मोबाइल के अत्यधिक प्रभाव के चलते हर पांचवा व्यक्ति मानसिक रोगों से ग्रसित हो रहा है। कार्यक्रम का संचालन डॉ. दिलीप अग्रहरी ने किया। इसके अलावा डॉ. रोहित यादव, अविनाश विवेदी, अमित कुमार सेनी और बौनश कुमार ने भी अपने विचार व्यक्त किए।

**ट्रेन से गिरा यात्री, घायल** इटावा । थाना जीआरपी क्षेत्र के अंतर्गत इटावा रेलवे स्टेशन के पास किसी ट्रेन से गिरकर एक यात्री गम्भीर रूप से घायल हो गया। जानकारी के अनुसार उमेश कुमार पुत्र आशाराम निवासी किहोर बाराबंकी किसी ट्रेन में यात्रा कर रहा था, इटावा रेलवे स्टेशन के पास वह ट्रेन से गिरकर गम्भीर रूप से घायल हो गया। सूचना मिलने पर जीआरपी पुलिस मौके पर पहुंची और घायल युवक को रेलवे ट्रैक से उठाकर जिला अस्पताल में भर्ती कराया।

**हादसे में महिला जख्मी** इटावा । थाना बकेवर क्षेत्र के अंतर्गत विधिपुरा लखना के पास अज्ञात वाहन की टक्कर लगने से एक महिला गम्भीर रूप से घायल हो गई। जानकारी के अनुसार मीरा देवी निवासी विधिपुरा लखना थाना बकेवर गांव के पास अज्ञात वाहन की टक्कर लगने गम्भीर रूप से घायल हो गई। परिजनों ने उसे जिला अस्पताल में भर्ती कराया।

**डीएम ने कारागार का किया निरीक्षण** इटावा । डीएम शुभ्रान्त कुमार शुक्ल एए एसएसी बृजेश कुमार श्रीवास्तव ने शुक्रवार को केन्द्रीय कारागार इटावा की निरीक्षण किया। निरीक्षण के दौरान डीएम व एसएसपी ने कैदियों के रहने की व्यवस्था बैरक, जेल का भोजनालय और चिकित्सालय डिस्पेंसरी जैसे क्षेत्रों पर विशेष ध्यान दिया। उन्होंने हर जगह का अवलोकन किया और मिली कमियों को दूर करने के लिए प्रशासन को निर्देश जारी किए। डीएम व एसएसपी ने बंदियों से जेल में मिलने वाली सुविधाओं के बारे में भी जानकारी हासिल की।

#### रामगंगा पुल पर दो घंटे लगा लंबा जाम

**फर्रुखाबाद ।** राजेपुर थाना क्षेत्र के डबरी-इटावा-बरेली हाईवे पर स्थित रामगंगा पुल पर जंर्रर हालत और गड़ों के कारण दो घंटे तक लंबा जाम लग गया। यह पुल अल्हागंज थाना क्षेत्र की सीमा पर है। इस दौरान बड़े और छोटे वाहन चालक करीब दो घंटे तक फंसे रहे। राहगीरों ने काफी मशक्कत के बाद जाम खुलवाने में मदद की। जाम की सूचना मिलने पर राजेपुर और अल्हागंज थाना पुलिस मौके पर पहुंची। पुलिसकर्मियों ने भी काफी मशक्कत के बाद यातायात को सामान्य कराया। जाम के दौरान कुछ बाइक सवारों के बीच निकलने को लेकर विवाद भी हुआ। हालांकि, मौके पर मौजूद अन्य राहगीरों ने हस्तक्षेप कर मामले को शांत कराया।

#### बिना हेलमेट बाइक सवारों के काटे चालान

**फर्रुखाबाद ।** पुलिस अधीक्षक आरती सिंह के निर्देश पर राजेपुर थाना क्षेत्र के कस्बा तिराहा पर शुक्रवार देर शाम पुलिस ने वाहन चैकिंग अभियान चलाया। इस अभियान का नेतृत्व राजेपुर थाना अध्यक्ष सुदेश कुमार और अन्य पुलिसकर्मियों ने किया। अभियान के दौरान, बिना हेलमेट बाइक चलाने वाले कई चालकों के चालान काटे गए। पुलिस ने ऐसे बाइक सवारों को भविष्य में हेलमेट न पहनने पर कड़ी कार्रवाई की चेतावनी भी दी। विशेष रूप से, बिना नंबर प्लेट और बिना हेलमेट के पाए गए तीन बाइक सवारों के कुल 12,000 रुपये के ऑनलाइन चालान किए गए। थाना अध्यक्ष सुदेश कुमार ने पुष्टि की कि यह कार्रवाई मुख्य रूप से बिना हेलमेट वाहन चलाने वालों पर केंद्रित थी।

**महिला ने खाया विषाक्त पदार्थ, भर्ती** **कायमगंज ।** नगर के मोहल्ला काजम खां निवासी मधु (48) पत्नी प्रभात ने संदिग्ध हालत में विषाक्त पदार्थ का सेवन कर लिया। जब उसकी तबीयत बिगड़ने लगी भीभी परिजनों को जानकारी हुई। इसके बाद गंभीर हालत व परिजन सामुदायिक स्वास्थ्य केंद्र कायमगंज लेकर पहुंचे।

# सूची में शामिल मतदाताओं की जांच की जाए : डीएम

### जिलाधिकारी ने अमीन , लेखपाल और पालिका कर्मियों के साथ की बैठक

कार्यालय संवाददाता इटावा

**अमृत विचार ।** जिलाधिकारी/ जिला निर्वाचन अधिकारी शुभ्रांत कुमार शुक्ल की अध्यक्षता में कलेक्ट्रेट स्थित नवीन सभागार में अमीन, लेखपाल एवं नगर पालिका के कर्मचारियों के साथ एसआईआर के संबंध में बैठक आयोजित की गई।

जिलाधिकारी ने कहा कि 2025 में जो मतदाता हैं उसकी जांच की जाए एवं 2003 में जिसका नाम है, उसकी भी जांच की जाए। उन्होंने कहा कि 16 जगहों पर कैम्प लगाया जाएगा, जो भी नगरवासियों द्वारा गणना प्रपत्र नहीं भरा गया है, वह तत्काल गणना प्रपत्र भरकर बीएलओ को जमा कर दें। उन्होंने कहा कि फॉर्म भरने के लिए तीन



बैठक में मतदाताओं को दिशा-निर्देश देते जिलाधिकारी शुभ्रांत कुमार शुक्ल । अमृत विचार

दिन शेष बचे हैं, जो मतदाता गणना प्रपत्र भरकर नहीं देंगे उनका नाम बीएलओ सूची में दर्ज नहीं किया जाएगा। बीएलओ के पास कुछ ऐसे मतदाता हैं, जो कि बीएलओ के खोजने से नहीं मिल रहे हैं इसलिए सभी मतदाताओं से अपील है कि

अपना गणना प्रपत्र भरकर बीएलओ से संपर्क कर तत्काल जमा करें अन्यथा कि स्थिति में मतदाता सूची में नाम नहीं होगा। बैठक के दौरान नगर मजिस्ट्रेट राजेन्द्र बहादुर, अधिशासी अधिकारी नगर पालिका परिषद, अमीन, लेखपाल एवं नगर

## लेखपालों ने तहसीलों में किया प्रदर्शन

कार्यालय संवाददाता इटावा

**अमृत विचार ।** फतेहपुर में एसआईआर के दबाव के चलते लेखपाल सुधीर कुमार ने आत्महत्या कर ली, इसे लेकर लेखपाल आक्रोशित हैं। उन्होंने शुक्रवार को अपने इस आक्रोश का प्रदर्शन किया। जिले के सभी तहसील मुख्यालयों पर लेखपालों ने धरना दिया और मुख्यमंत्री को संबोधित ज्ञापन सौंपा।

ज्ञापन में कहा गया है कि लेखपाल सुधीर कुमार की 26 नवंबर को शादी थी, वे छुट्टी के लिए लगातार आवेदन कर रहे थे लेकिन एसआईआर के नाम पर छुट्टी नहीं दी गई। इस बीच 22 नवंबर को बैठक में उपस्थित न होने के कारण उन्हें निर्लंबित भी कर दिया गया। इससे परेशान होकर लेखपाल ने आत्महत्या कर ली। लेखपालों ने इस मामले के जिम्मेदारों के विरुद्ध कार्रवाई किए जाने की मांग की है। यह भी कहा है कि आए दिन की डांट फुटकर



धरने पर बैठे लेखपाल ।

अमृत विचार

#### ● फतेहपुर में एसआईआर के दबाव के चलते लेखपाल की आत्महत्या पर भड़का लेखपाल सभ

और शादी के लिए भी छुट्टी ना मिलने के कारण लेखपाल डिप्रेशन में थे। उन्होंने आत्महत्या कर ली और इस मामले की एफआईआर तक दर्ज नहीं की गई। इस मामले में संगठन के आह्वान पर पूरे प्रदेश में आंदोलन किया गया। इसी के तहत सदर तहसील मुख्यालय पर भी धरना दिया गया। धरना देने के बाद तहसीलदार राजकुमार सिंह को ज्ञापन सौंपा गया। इस मौके

पर तहसील अध्यक्ष आशीष कुमार शर्मा, मंत्री गौरव गोयल के साथ ही आशीष कटारिया, अखिलेश कुमार, बंसंत कुमार, सुदीप कुमार, रामवीर सिंह व अन्य लेखपाल मौजूद रहे। विवेक के चाचा सोनपाल ने बताया घटना स्थल पर पहुंचने पर विवेक की सांसें चल रही थीं। परिजन और ग्रामीण किसी तरह उसे जिला अस्पताल लेकर पहुंचे। वहां डॉक्टर ने उसकी गंभीर हालत को देखते हुए मेडिकल कॉलेज रेफर कर दिया। वहां पहुंचते ही विवेक ने दम तोड़ दिया। विवेक दो भाइयों में सबसे छोटा था और मजदूरी करता था।

## रोड का निर्माण न होने पर 30 से अनशन की तैयारी

कार्यालय संवाददाता, फर्रुखाबाद

**अमृत विचार ।** व्यापार मंडल मिश्रा गुट की बैठक जिला अध्यक्ष सदानंद शुक्ला की अध्यक्षता में उनके प्रतिष्ठान पर हुई। बैठक में स्मार्ट मीटर का विरोध करने, रेलवे रोड के निर्माण, व्यापारियों के हो रहे उत्पीड़न के विषय में विचार विमर्श किया गया।

बैठक में तक किया गया कि व्यापार मंडल विद्युत विभाग द्वारा लगाया जा रहा है स्मार्ट मीटर का विरोध करेगा, व्यापारियों का कहना है कि स्मार्ट मीटर के लग जाने के बाद पहले से तीन गुने तक बिल आ रहे हैं जो कि सीधे-सीधे उत्पीड़न है मीटरों को ठीक किया जाना चाहिए अन्यथा की स्थिति में व्यापार मंडल स्मार्ट मीटर का विरोध करेगा।बैठक में कहा गया की 3 साल पहले रेलवे

रोड यह कह कर तोड़ा गया था कि मॉडल रोड के रूप में इसका विकास किया जाएगा। मार्ग तोड़ तो दिया गया लेकिन इसका निर्माण अभी तक नहीं हो पाया यहा तक की मार्ग पर लगे बिजली के खंभों का समायोजन तक अभी तक नहीं हो पाया है ऐसे में निर्माण कार्य की कल्पना भी कैसे की जा सकती है।

जिला अध्यक्ष सदानंद शुक्ला ने कहा कि व्यापार मंडल 30 नवंबर से रेलवे रोड का निर्माण कार्य शुरू हो जाने तक के लिए क्रमिक अनशन करेगी जिसकी सारी जिम्मेदारी नगर पालिका और विद्युत विभाग की होगी जब तक निर्माण कार्य शुरू नहीं हो जाता तब तक व्यापारियों को आंदोलन जारी रहेगा। उन्होंने कहा कि व्यापारियों को उत्पीड़न किसी भी कीमत पर बर्दाश्त नहीं किया जाएगा।

संवाददाता, कायमगंज

**अमृत विचार ।** नगर के सीपी विद्या निकेतन, स्कूल सभागार में बोर्ड परीक्षा की तैयारी एवं मार्गदर्शन के लिए स्कूल मैनेजमेंट और अभिभावकों के बीच संवाद को मजबूत किया गया। इस कार्यक्रम का उद्देश्य घर और स्कूल के बीच एक मजबूत साझेदारी बनाना था, जहां अभिभावक अपने बच्चों के शैक्षणिक सामाजिक और भावनात्मक विकास में बेहतर सहयोग करने के तरीकों पर चर्चा का मुख्य विषय रहा। सीपी ग्रुप ऑफ स्कूल्स की निदेशिक डॉ. मिथलेश अग्रवाल ने कहा कि शैक्षणिक उत्कृष्टता और शैक्षिक मंच प्रदान करने वाला हमारा स्कूल छात्रों के उज्ज्वल भविष्य बनाने के लिए हमेशा प्रतिबद्ध है। हम अपने बच्चों के भविष्य के लिए मजबूत मार्ग प्रशस्त करने हेतु अभिभावकों के साथ मिलकर काम



विद्यालय की निदेशक मिथिलेश अग्रवाल व प्रधानाचार्य आर के बाजपेई चर्चा करते हुए।

करने के लिए तत्पर हैं। बातचीत को प्रोत्साहित करने के लिए उन्होंने कहा कि प्रत्येक माता-पिता आज के डिजिटल युग की दुनिया में अपने बच्चों की जरूरतें और चुनौतियों को समझने में मदद करते हैं, साथ ही घर और स्कूल की साझेदारी को मजबूत बनाते हैं। कार्यक्रम के दौरान, प्रधानाचार्य आरके बाजपेई

## आईएएस संतोष वर्मा के बयान को लेकर ब्राह्मण समाज आक्रोशित

कार्यालय संवाददाता इटावा

**अमृत विचार ।** ब्राह्मण समाज के कई सामाजिक संगठनों ने कलेक्ट्रेट परिसर का घेराव करते हुए जोरदार प्रदर्शन किया। सैकड़ों की संख्या में विभिन्न सामाजिक संगठनों से जुड़े लोग कलेक्ट्रेट पहुंचे और जमकर नारेबाजी की। साथ ही मुख्यमंत्री योगी आदित्य के नाम ज्ञापन दिया।

ब्राह्मणों द्वारा यह विरोध मध्य प्रदेश के आईएएस अधिकारी संतोष वर्मा के विवादित बयान को लेकर किया गया। सोशल मीडिया पर उनका एक वीडियो तेजी से वायरल हो रहा है, जिसमें उन्होंने कथित तौर पर ब्राह्मण समाज को लेकर अत्यंत आपत्तिजनक टिप्पणी की है हालांकि अमृत विचार इस वीडियो की पुष्टि नहीं करता है। इस कथित बयान के बाद ब्राह्मण समाज में तीखी नाराजगी देखी जा रही है। विभिन्न संगठनों ने इसे समाज विशेष का



कचहरी में प्रदर्शन करते ब्राह्मण समाज के लोग ।

अमृत विचार

#### ● ब्राह्मण समाज के लोगों ने कलेक्ट्रेट परिसर का किया घेराव

अपमान बताते हुए कलेक्ट्रेट का घेराव कर कड़ी कार्रवाई की मांग की। प्रदर्शनकारियों ने कहा कि ऐसे अधिकारी को प्रशासनिक सेवा में बने रहने का कोई अधिकार नहीं है। संगठनों ने आईएएस अधिकारी की रिटायरमेंट और कठोर कानूनी कार्रवाई की मांग की है। लोगों का कहना है कि यदि ऐसे अधिकारी

नौकरी में रहेंगे तो यह समाज के हित में खतरा हो सकता है।

प्रदर्शनकारियों ने विभागीय जांच और कानूनी कार्रवाई दोनों की मांग दोहराई और कहा कि छोटी सोच वाले अधिकारी से देश की प्रशासनिक व्यवस्था को नुकसान पहुंच सकता है। ब्राह्मण समाज के प्रतिनिधियों ने लिखित ज्ञापन में सरकार से जल्द कार्रवाई की मांग की है। साथ ही उन्होंने जमकर नारेबाजी की।

#### किराने की दुकान में

**आग से सामान राख** मेहेवा । थाना बकेवर क्षेत्र के अंतर्गत ग्राम बहेड़ा में अज्ञात कारणों से किराने की दुकान में आग लग गई। इससे करीब दास लाख रुपये का सामन जलकर राख हो गया।

ग्राम बहेड़ा निवासी अनूप उर्फ सेट्टू मिश्रा पुत्र नरेंद्र मिश्रा गांव के ही पूर्व प्रधान सुरेन्द्र तिवारी की दुकान में किराने की दुकान किए हैं। वह गुरुवार की शाम को दुकान बंद करके घर सोने चले गए अज्ञात कारणों के चलते दुकान में सुबह करीब चार बजे आग लग गई पड़ोसी द्वारा सूचना दिए जाने के बाद आनन फानन में दुकान पर पहुंचे। दुकान स्वामी ने जब तक राटर खोलते तब तक सभी सामान जलकर राख हो गया था ,आग का कारण बिजली की शॉर्ट सर्किट को माना जा रहा है। रात में ही मेहेवा चौकी पुलिस व फायर ब्रिगेड की गाड़ी मौके पर पहुंची और ग्रामीणों के सहयोग से आग पर काबू पाया वही दुकानदार ने बताया कि करीब दस लाख रुपये का सामान जलकर राख हो गया।

## एसपी ने ली परेड की सलामी पढ़ाया अनुशासन का पाठ

कार्यालय संवाददाता, फर्रुखाबाद

#### एसपी ने 11 उप निरीक्षकों का किया तबादला

■ **फर्रुखाबाद ।** एसपी आरती सिंह ने कानून व्यवस्था को सुदृढ़ करने के उद्देश्य से गुरुवार देर रात 11 उप निरीक्षकों ( सब-इंस्पेक्टर ) की तैनाती में फेरबदल किया है। एसपी के आदेशानुसार, तिकोना चौकी प्रभारी उप निरीक्षक यतेंद्र सिंह को मोहम्मदाबाद कोतवाली क्षेत्र की नाबकरीरी चौकी का प्रभारी बनाया गया है। नाबकरीरी चौकी पर तैनात सूर्य प्रकाश उपध्याय को मेरापुर थाना क्षेत्र के अंतर्गत अचरा चौकी की जिम्मेदारी सौंपी गई है। पुलिस लाइन में तैनात उप निरीक्षक संजीव कुमार को तिकोना चौकी का नया प्रभारी नियुक्त किया गया है। पुलिस लाइन से सोमवीर सिंह को कायमगंज कोतवाली क्षेत्र की कस्बा चौकी का प्रभारी बनाया गया।

## खराब रैंकिंग सुधारने के दिए निर्देश

कार्यालय संवाददाता, फर्रुखाबाद

**अमृत विचार ।** कलेक्ट्रेट सभागार में शुक्रवार को जिलाधिकारी आशुतोष कुमार द्विवेदी की अध्यक्षता में सीएम डैशबोर्ड समीक्षा बैठक आयोजित की गई। बैठक में जिलाधिकारी ने उन विभागों पर नाराजगी जताई जिनकी पिछले माह की रैंकिंग संतोषजनक नहीं रही। उन्होंने संबंधित विभागाध्यक्षों को रैंक में सुधार के लिए त्वरित प्रभाव से आवश्यक कदम उठाने के निर्देश दिए।

जिलाधिकारी ने कार्यदाई संस्थाओं उत्तर प्रदेश प्रोजेक्ट कॉर्पोरेशन लिमिटेड, लोक निर्माण विभाग, उत्तर प्रदेश राज्य निर्माण एवं सहकारी संघ लिमिटेड तथा पर्यटन निगम को समय सीमा बढ़ाने और कार्यों में तेजी लाने के आदेश दिए। बैठक में पर्यटन निगम के प्रोजेक्ट मैनेजर की कार्यप्रणाली

#### शिकायतों के निस्तारण में लापरवाही क्षम्य नहीं

■ **फर्रुखाबाद ।** शुक्रवार को जिलाधिकारी आशुतोष कुमार द्विवेदी की अध्यक्षता में कलेक्ट्रेट सभागार फतेहगढ़ में आईजीआरएस निस्तारण से संबंधित समीक्षा बैठक सम्पन्न हुई। बैठक में शिकायतों की गुणवत्तापूर्ण निस्तारण न होने पर डीएम ने नाराजगी व्यक्त की। बैठक में जिलाधिकारी द्वारा पहले संदर्भों की रिपोर्ट की गुणवत्ता बढ़ाने के निर्देश दिए गये, पहले रिपोर्ट में आवश्यक साक्ष्य के रूप में आवेदक के साथ संपर्क एवं स्थलीय निरीक्षण आवेदक की अनुपस्थिति में दो पड़ोस के गवाह आदि साक्ष्य के साथ आख्या अपलोड किया जाए। आवेदकों से संपर्क न करने वाले अधिकारियों पर जिलाधिकारी द्वारा अत्यधिक नाराजगी जताई गई। बैठक में जिलाधिकारी ने निर्देशित करते हुए कहा कि आवेदकों से वार्ता न किया जाना अनुशासनहीनता है। साथ ही साथ निर्देश यह भी दिए गए कि अधिकारी प्रतिदिन ऑफिस पहुंचकर सर्वप्रथम आईजीआरएस चेक करें। निस्तारण भी अपनी निगरानी में ही कराना सुनिश्चित करें, सभी शिकायतकर्ताओं से स्वयं बात करें, और यदि संदर्भ आपसे संबंधित नहीं है, उसको उसी दिन या अगले दिन ही वापस कर दें और शिकायत डिफाल्ट होने से 05 दिन पूर्व ही आईजीआरएस पर गुणवत्तापूर्ण स्पष्ट निस्तारण आख्या अपलोड करना सुनिश्चित किया जाए। जिन अधिकारियों की लापरवाही के कारण डिफाल्ट संदर्भ होगा या जिले की रैंकिंग खराब होगी के विरुद्ध कार्रवाई होगी।

पर सवाल उठाते हुए जिलाधिकारी ने उनके विरुद्ध शासन को पत्र भेजने के निर्देश भी दिए। उन्होंने स्पष्ट कहा कि किसी भी स्तर पर लापरवाही बर्दाश्त नहीं की जाएगी

और लक्ष्य समय पर पूरा किया जाना अनिवार्य है। बैठक में मुख्य विकास अधिकारी विनोद कुमार गौड़, डीएमओ राजीव कुमार आदि अधिकारी रहे।



न्यूज़ ब्रीफ

केशमपुर में डीएपी के बाद यूरिया का वितरण

फफूंद। बहुउद्देशीय प्राथमिक ग्रामीण सहकारी संघ केशमपुर पर डीएपी के बाद अब किसानों को यूरिया खाद का वितरण किया जा रहा है। लगातार संघ पर खाद उपलब्ध होने से जहां किसानों ने संघ के सचिव लल्लन बाबू की जमकर तारीफ की है। सहकारी संघ के समपुर में यूरिया खाद का वितरण जारी है। आस- पास क्षेत्र के किसान सरकारी खाद का लाभ उठा रहे हैं। किसान कृष्णकांत शुक्ला, रामकरन, भरत सिंह, कुंवर सिंह, आनंद कुमार राजपुत, रोशनी देवी, सोमवती, सर्वेश कुमार, सत्य प्रकाश, श्री ओम सहित कई किसानों ने खाद प्राप्त की। सरकारी संघ के सचिव लल्लन बाबू ने बताया कि यहां लगातार यूरिया का वितरण किया जा रहा है।

**अज्ञात कारणों से युवक ने लगाई फांसी बिधूना।** तहसील क्षेत्र के थाना बेला के याकुबपुर गांव में एक 25 वर्षीय युवक ने अज्ञात कारणों के चलते फांसी लगाकर आत्महत्या कर ली। मृतक की पहचान स्व. नंदलाल के पुत्र जीवन के रूप में हुई है, जो मजदूरी का काम करता था। शुक्रवार की सुबह जब घर के छोटे बच्चों ने युवक को फांसी से लटका देखा तो उन्होंने तत्काल इसकी सूचना परिजनों और बेला पुलिस को दी। सूचना मिलते ही बेला थाना अध्यक्ष गंगा दास गौतम के नेतृत्व में उपनिरीक्षक अपेक्ष कुमार, उप निरीक्षक संतोष कुमार, उप निरीक्षक बिरजानंद सहित पुलिस बल मौके पर पहुंच गया। पुलिस ने युवक के शव को नीचे उतरवाया और कब्जे में लेकर पोस्टमार्टम के लिए भेज दिया है। पुलिस मामले की गहनता से जांच कर रही है ताकि युवक द्वारा यह कदम उठाने के कारणों का पता चल सके। युवक जीवन पांच भाइयों में सबसे छोटे थे। परिवारिक सुत्रों के अनुसार, कल नैला कटरा, रसूलाबाद, कानपुर देहात में युवक की मामी का निधन हो गया था, जिस कारण बच्चों के अलावा परिवार के सदस्य नैला कटरा गये हुए थे।

**अबैध शराब की बिक्री पर रोक लगाने की मांग फफूंद।** थाना फफूंद के अंतर्गत फफूंद औरैया मार्ग पर स्थित ग्राम मुढी में हरिजन बस्ती में अबैध शराब की बिक्री जोरों पर है। यह शराब आधा दर्जन युवक ठेको देवर व नांदपुर से लाकर 100 रुपये में एक पैकेट की बिक्री कर रहे हैं। साथ इन मोहल्लों का माहौल शराबियों का अड्डा बना हुआ है। लोगों ने एसपी से मांग की है कि अबैध शराब की बिक्री को रोक़ा जाए।



धरने पर बैठे कांग्रेसी व लेखपाल।

अमृत विचार

लेखपालों के धरने को कांग्रेस का मिला समर्थन

**औरैया।** सदर तहसील में लेखपालों द्वारा किए जा रहे धरना प्रदर्शन को कांग्रेस पार्टी ने धरना स्थल पर जाकर अपना समर्थन दिया व उनकी मांगों को तत्काल माने जाने की शासन से मांग की।

ज्ञात हो कि गत दिवस फतेहपुर

जनपद में एसआईअर कार्य में लगे

लेखपाल सुधीर कुमार कोरी द्वारा आत्महत्या किए जाने के विरोध में आज तहसील औरैया में भी लेखपालों ने धरना प्रदर्शन किया। प्रदेश नेतृत्व के निर्देश पर जिले के कांग्रेस नेता धरना स्थल पर पहुंचे व प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

लेखपाल सुधीर कुमार कोरी द्वारा

आत्महत्या किए जाने के विरोध में

आज तहसील औरैया में भी लेखपालों ने

धरना प्रदर्शन किया। प्रदेश नेतृत्व के निर्देश पर

जिले के कांग्रेस नेता धरना स्थल पर पहुंचे व

प्रदर्शन में शामिल होकर उनकी मांगों का समर्थन किया।

ओयो होटल पर छापेमारी, 8 हिरासत में



छापेमारी के दौरान मौजूद लोगों की भीड़।

अमृत विचार

● **स्थानीय लोगों ने होटल बंद करने की उठाई मांग**

हिरासत में ले लिया। कानूनी प्रक्रिया पूरी करने के लिए उन्हें बिधूना कोतवाली ले जाया गया है।

यह पहली बार नहीं है। जब बिधूना के ओयो होटलों में इस तरह की घटना सामने आई है। स्थानीय

निवासियों के अनुसार, इन होटलों में लगातार युवक-युवतियों का आना-जाना लगा रहता है, जिससे मोहल्ले का माहौल खराब हो रहा है। मोहल्ला निवासी सूर्यश सिंह ने बताया कि हम लोग ओयो होटल की गतिविधियों से लंबे समय से परेशान हैं। यहां लगातार असामाजिक गतिविधियां होती रहती हैं, इससे

हमारे बच्चों और परिवार पर बुरा असर पड़ रहा है। मोहल्ले के लोग लगातार इस संबंध में पुलिस और प्रशासन से शिकायत कर रहे हैं और ओयो होटल को स्थायी रूप से बंद कराने की मांग कर रहे हैं। उनका आरोप है कि होटलों के प्रबंधक द्वारा नियमों का पालन नहीं किया जा रहा है और संदिग्ध गतिविधियों को बढ़ावा दिया जा रहा है। इस दौरान मोहल्ले के लोगों व मौके पर मौजूद लोगों ने हंगामा भी किया। वीडियो व फोटो भी बनाए। पुलिस द्वारा सभी पकड़ी गई युवतियों व युवकों को कोतवाली लाकर उनसे पूछताछ शुरू कर दी है और होटल के रजिस्टर व अन्य दस्तावेजों की जांच की जा रही है। पुलिस का कहना है कि होटल प्रबंधन की भूमिका की भी जांच की जाएगी और यदि कोई अनियमितता या अवैध गतिविधि पाई जाती है, तो उनके खिलाफ भी कड़ी कानूनी कार्रवाई की जाएगी।

हत्या का आरोप लगा परिजनों ने किया हंगामा

पत्नी व ससुरालीजनों से विवाद के बाद युवक का शव रेलवे लाइन पर मिला, रुरुगंज-कुदरकोट मार्ग पर शव रख प्रदर्शन

संवाददाता, रुरुगंज (औरैया)



युवक की मौत के बाद जाम लगाए परिजन।

अमृत विचार

**अमृत विचार।** पत्नी व ससुरालीजनों से विवाद होने के बाद गुस्से में घर से निकले युवक का शव अछल्दा के बैशौली गांव के पास रेलवे लाइन पर मिला था। गुरुवार को शिनाख्त के बाद शुक्रवार को पोस्टमार्टम के बाद दोपहर को शव गांव पहुंचा। परिजनों ने कुल्हाड़ी से हत्या किए जाने का आरोप लगाया है। परिजनों ने आरोपित पत्नी व ससुरालीजनों पर मुकदमा दर्ज करने की बात कहते हुए पुलिस का घेराव किया। कोई बात न बनती देख शव को रुरुगंज-कुदरकोट मार्ग पर रखकर हंगामा करना शुरू कर दिया। करीब 30 मिनट तक यातायात प्रभावित रहा। बाद में बिधूना, रुरुगंज व कुदरकोट थाने से पुलिस की टीम पहुंची और लोगों को समझाकर शांत करायी।

बुधवार को वैशौली गांव के पास युवक का शव मिला था। उसकी शिनाख्त रुरुगंज चौकी क्षेत्र के गांव कछपुरा निवासी किशनलाल के 45 वर्षीय पुत्र रामकेश राठौर

के रूप में हुई। भाई राजेश कुमार ने बताया कि रामकेश की पहली पत्नी की मौत दो वर्ष पहले हो गई थी। वर्ष 2024 को रामकेश ने दूसरी शादी भरथना निवासी वर्षा राठौर से शादी की थी। अक्सर परिवार में विवाद होता रहता था। बुधवार को ससुराल पक्ष के लोग गांव कछपुरा आए थे। कहासुनी होने पर विवाद बढ़ गया था। इस गुस्से में रामकेश घर से निकल

गया। देर शाम उसका शव वैशौली गांव के पास रेलवे लाइन मिला। अछल्दा थानाध्यक्ष पंकज मिश्रा से जानकारी मिली कि भाई जोधपुर एक्सप्रेस की चपेट में आने से मरा है। इस बात का विश्वास नहीं हुआ। राजेश का आरोप है कि ससुरालीजन ने भाई के साथ मारपीट की। इसके बाद उसकी हत्या कुल्हाड़ी से कर दी। शव को रेलवे लाइन पर फेंक हादसे का रूप दिया गया। गुरुवार



परिजनों के बयान लेती पुलिस।

अमृत विचार

को शिनाख्त हुई लेकिन मध्य प्रदेश के भोपाल में राजेश व उसका छोटा भाई श्याम के होने से पोस्टमार्टम नहीं हुआ। दोनों देर रात पहुंचे थे। शुक्रवार को चिचौली में पोस्टमार्टम के बाद शव को गांव लाया गया। बिधूना कोतवाली प्रभारी मुकेश बाबू चौहान, रुरुगंज चौकी इंचार्ज राजेश यादव, कुदरकोट थानाध्यक्ष रामबालक शुक्ला समेत एरवाकटरा थाने की पुलिस गांव पहुंची थी।

कॉलेज के पास दिखा अजगर, पकड़ा गया

अछल्दा। कस्बे के आदर्श इंटर कॉलेज के पास शुक्रवार दोपहर उस समय हड़कंप मच गया जब आटा चक्की के पास झाड़ियों में एक अजगर दिखने की सूचना फैली।

दोपहर करीब 3 बजे कुछ लोग चक्की पर आटा पिसवाने पहुंचे थे। उसी दौरान चक्की के पीछे बनी झाड़ियों में अचानक अजगर को रेंगते हुए देखा गया। अचानक अजगर दिखने से मौके पर मौजूद लोगों में अफरा-तफरी मच गई और लोग सुरक्षित स्थानों पर पहुंच गए। स्थानीय लोगों ने तुरंत वन विभाग को सूचना दी। टीम मौके पर पहुंची और रस्क्यू कर पकड़ा। वन विभाग ने लोगों से अपील की है कि वे अजगर के पास न जाएं और भीड़ न लगाएं। टीम द्वारा अजगर को सुरक्षित पकड़कर जंगल में छोड़ने की कार्रवाई की गई।

अचानक घरों में विजिलेंस टीम के प्रवेश से कई उपभोक्ता चौंक गए। बताया गया कि टीम के साथ कोई स्थानीय जेई या लाइनमैन मौजूद नहीं था। इस पर उपभोक्ताओं ने टीम सदस्यों से पहचान पत्र और

विजिलेंस टीम की छापेमारी से क्षेत्र में मचा हड़कंप

संवाददाता, अछल्दा, औरैया

**अमृत विचार।** शुक्रवार दोपहर करीब 2:30 बजे औरैया से पहुंची विद्युत विभाग की विजिलेंस टीम ने अछल्दा कस्बे में अचानक छापेमारी कर उपभोक्ताओं में हड़कंप मचा दिया। टीम ने हरीगंज के अनुरुद्ध पांडेय, राजनारायण गुप्ता सहित अंदरूनी गलियों में स्थित कई घरों में पहुंचकर विद्युत लोड, एसी कनेक्शन और बिजली बिलों की गहन जांच की।

अचानक घरों में विजिलेंस टीम के प्रवेश से कई उपभोक्ता चौंक गए। बताया गया कि टीम के साथ कोई स्थानीय जेई या लाइनमैन मौजूद नहीं था। इस पर उपभोक्ताओं ने टीम सदस्यों से पहचान पत्र और



छापेमारी करती विजिलेंस टीम।

विभागीय परिचय पूछा। टीम ने खुद को विद्युत विभाग विजिलेंस, औरैया का बताते हुए पहचान स्पष्ट की, जिसके बाद लोगों ने घरों में चेंकिंग की अनुमति दी। विजिलेंस टीम की इस कार्रवाई से पूरे क्षेत्र में हड़कंप का माहौल बन गया। जेई धीरे-धीरे प्रताप ने बताया कि उन्हें विजिलेंस चेंकिंग की कोई पूर्व सूचना नहीं थी। संभवतः किसी शिकायत या इनपुट के आधार पर टीम ने कार्रवाई की।

सुपरवाइजर घर-घर जाकर गणना प्रपत्र भराएं, ताकि गलती नहीं हो

कार्यालय संवाददाता, औरैया

**अमृत विचार।** जिला निर्वाचन अधिकारी डॉ. इंद्रमणि त्रिपाठी ने विशेष प्रगाढ़ पुनरीक्षण कार्यक्रम एसआईआर को सफलतापूर्वक समय से पूर्ण कराने के लिए कार्य की धीमी प्रगति वाले नगर पालिका परिषद क्षेत्र के वार्डों (पढ़ीन दरवाजा उत्तरी, पढ़ीन दरवाजा दक्षिणी, बनारसी दास, गोविंद नगर उत्तरी) में दरवाजे -दरवाजे दस्तक देकर गणना प्रपत्र प्राप्त होने तथा प्रविष्टियां पूर्ण कर जमा किए जाने के संबंध में जानकारी प्राप्त की। कहा कि इस कार्य के लिए सभी का सहयोग जरूरी है तभी कार्य सही रूप से सफलता पूर्वक समय से संपन्न होगा।

कोई भी मतदाता छूटने नहीं पाएगा। उन्होंने कहा कि कार्य में जरा सी लापरवाही होने पर लोगों



निरीक्षण करते डीएम डॉ. इंद्रमणि त्रिपाठी।

अमृत विचार

को शिकायत का अवसर मिलेगा। इसलिए यह सुनिश्चित किया जाए कि ड्यूटी में तैनात कार्मिक सुपरवाइजर आदि किए गए/ किए जा रहे कार्य की प्रतिदिन अपने स्तर से समीक्षा करें और यदि कहीं कोई किसी कारण से गणना प्रपत्र वितरण/ जमा करने की प्रक्रिया अधूरी है तो उसे तत्काल पूर्ण करें। उन्होंने कहा कि गणना प्रपत्र

वितरण/ जमा करने की प्रविष्टि संबंधित दरवाजे पर अवश्य करें। जिससे कोई भी मकान छूटने न जाए। डीएम ने ग्राम पंचायत उमरसाना में कार्य की कम प्रगति को दृष्टिगत रखते हुए ग्राम पंचायत में पहुंचकर गणना प्रपत्रों के वितरण एवं संग्रहण की स्थिति का संज्ञान लेते हुए संबंधितों को तेजी के साथ कार्य करने के निर्देश दिए।



निरीक्षण करती सदर विधायक गुड्डिया कटेरिया।

अमृत विचार

विधायक ने निरीक्षण कर बीएलओ को दिये निर्देश

संवाददाता, फफूंद, औरैया

**अमृत विचार।** सदर विधायक गुड्डिया कटेरिया ने प्राइमरी स्कूल केशमपुर में जाकर सभी बीएलओ से एसआईआर की जानकारी ली भारत निर्वाचन आयोग की तरफ से कराए जा रहे एसआईआर के काम को तेजी से करने व जल्द निपटाए जाने के कड़े दिशा निर्देश दिए। वहीं, उन्होंने यह भी कहा कि किसी मतदाता का वोट रह न जाए। इसके लिए जिम्मेदारी के साथ काम करना है। विशेष गहन पुनरीक्षण के काम में गांव के बीएलओ से गणना फॉर्म की जानकारी ली। कुछ सहायकों को गणना फॉर्म किस तरह से भरा

जाएगा। आज दोपहर प्राथमिक विद्यालय में आंगनवाड़ी कार्यकत्री बनाई गई। तीनों बीएलओ एवं विद्यालय स्टॉफ सहित गांव के पढ़े लिखे स्टूडेंट भी एसआईआर के कार्य में जुटे हुए दिखाई दिए। जहाँ उचित तरीके से फॉर्म भरने का सिलसिला जारी था। जहां अचानक सदर विधायक गुड्डिया कटेरिया ने दौरा किया।

बूथ के भाजपा नेता आशु मिश्रा के साथ पहुंचकर कुछ स्टूडेंट्स को एसआईआर के बारे में जानकारी देकर सही तरीके से फॉर्म भरने की सलाह दी। उन्होंने कहा कि भारत निर्वाचन आयोग की तरफ से यह कार्य कराया जा रहा है।

14 माह के बच्चे की क्लेफ्ट पैलेट की सफल सर्जरी हुई, परिजन खुश

संवाददाता, अछल्दा

**अमृत विचार।** सामुदायिक स्वास्थ्य केंद्र अछल्दा की चिकित्सा टीम और एनजीओ इस्माइल ट्रेन की मदद से 14 माह के एक बच्चे की क्लेफ्ट पैलेट (तालू में मांस के गॉट की समस्या) की सर्जरी सफलतापूर्वक की गई। शुक्रवार को जब परिजन बच्चे को लेकर सीएचसी पहुंचे तो उन्होंने डॉक्टरों व एनजीओ टीम के प्रति गहरा आभार व्यक्त किया। जानकारी के अनुसार, पूर्वा भदौरिया निवासी 14 माह के विनायक पुत्र गोविंद को तालू से संबंधित समस्या के कारण लंबे समय से खाने-पीने और बोलने में गंभीर परेशानी हो रही थी। परिजन उसे उपचार के लिए सीएचसी अछल्दा लेकर पहुंचे।

सीएचसी अध्यक्ष डॉ. जितेन्द्र यादव के निर्देशन में स्वास्थ्य टीम डॉ. अभिषेक दुबे, डॉ. वासुदेव, डॉ. बसुंधरा, फार्मासिस्ट नफीस अहमद, विजय कुमार और एएनएम पूजा ने बच्चे की गहन जांच की। जांच के बाद उसे 20 नवंबर को एनजीओ इस्माइल ट्रेन की मदद से आगरा के सारस्वत हॉस्पिटल में भर्ती कराया गया। अस्पताल के विशेषज्ञ चिकित्सकों ने विनायक के क्लेफ्ट पैलेट की सफल सर्जरी की। ऑपरेशन के बाद बच्चे की स्थिति सामान्य होने पर परिजनों के सुपुर्द किया और पुनः सीएचसी अछल्दा लाया गया। बच्चे को स्वस्थ देखकर परिजनों के चेहरे खिल उठे। एनजीओ टीम और सीएचसी अछल्दा के चिकित्सकों का धन्यवाद ज्ञापित किया।

वृद्ध के कूल्हे का किया सफल प्रत्यारोपण

■ **औरैया।** चिवोली के सी सैया अस्पताल में जालौन जिले के जगममपुर निवासी 60 वर्षीय रामगोपाल का दाहिना कूल्हा की हड्डी का सफल इलाज किया गया है। कुछ दिन पहले सड़क हादसे में रामगोपाल घायल हो गए थे। चिवोली अस्पताल में इलाज चल रहा था। जांच के दौरान पता चला कि मरीज को खून की कमी है और ब्लड प्रेशर की बीमारी है मरीज को भर्ती कर मॉनिटरिंग की गई तथा ब्लड बढ़ाया गया। शुक्रवार को मरीज के कूल्हे का प्रत्यारोपण किया गया। परिजनों ने डॉक्टर कर्दप यादव, डॉ माया शंकर, प्रीति शाक्यवार, पूजा, कुलदीप को धन्यवाद दिया।

**अमृत विचार के**  
**छठवें स्थापना दिवस**  
के अवसर पर हार्दिक शुभकामनाएं

**अवनीश ठाकुर**  
प्रधान, सराय खाती  
प्रदेश कार्य समिती सदस्य किसान मोर्चा भाजपा  
निवास: खनुआमऊ  
ब्लाक- अछल्दा (औरैया)

**अमृत विचार के**  
**छठवें स्थापना दिवस**  
के अवसर पर हार्दिक शुभकामनाएं

**श्री कृष्णा ज्वेलर्स**  
100% संतुष्टि का प्रमाणित खरा सोना-शुद्ध चांदी

**हर्षित पोरवाल**  
समाजसेवी

**राजेश पोरवाल** **जय जय**  
पूर्व वेयरमैन न.प.अछल्दा  
स्थान: सराय बाजार अछल्दा औरैया



न्यूज़ ब्रीफ

नोट बदलने के बहाने दुकानदार से ठगी

पनवाड़ी। कस्बे के तिवारीपुरा एक ठग ने नोट बदलने के बहाने दुकानदार को शिकार बना लिया। पीड़ित ने थाने में तहरीर दी, लेकिन एक सप्ताह बीत जाने के बाद भी कोई सुनवाई न होने से आहत होकर बुजुर्ग दुकानदार ने आला अधिकारी को प्रार्थना पत्र सौंपकर ठगी करने वाले व्यक्ति के खिलाफ कार्रवाई कर पैसा वापस दिलावा जाने की मांग उठाई है। पनवाड़ी के मोहल्ला तिवारीपुरा निवासी सुल्तान (62) पुत्र लाल खां ने पुलिस अधीक्षक को दिए शिकायती पत्र में बताया कि 21 नवम्बर की शाम वह अपनी दुकान पर बैठा हुआ था, तभी एक अनजान व्यक्ति उसके पास आया और 200 रुपये के करीब डेढ़ सौ नोट लेकर आया और इसकी जगह 500 रुपये के नोट देने की बात करने लगा। बताया कि उस अज्ञात व्यक्ति की बातों में आकर वह नोट देने के लिए तैयार हो गया और जैसे ही उसे 500 रुपये के 60 नोट दिए तो व्यक्ति 30 हजार रुपये लेकर मौके से भाग गया। उसने काफी चीख पुकार मचाई लेकिन तब वह फरार हो गया। पीड़ित ने आरोप लगाते हुए बताया कि उसने इस संबंध में थाने में तहरीर दी थी, लेकिन आज तक कोई कार्रवाई नहीं हुई। दुकानदार ने अधिकारी से कार्रवाई की मांग की है।

दबंग ने महिला के साथ अभद्रता कर पीटा

महोबा। थाना कबरई क्षेत्र एक दबंग शराब पीकर पड़ोसी के घर में घुस गया और वहां मौजूद महिला के साथ अभद्रता करते हुए हाथ पकड़ लिया और उसके दो माह के मासूम को गिरा दिया, जिससे वह घायल हो गया। इसके बाद दबंग ने अपने साथियों के साथ मिलकर महिला की मारपीट कर दी और लोगों को आता देख सभी दबंग मौके से फरार हो गए। पीड़ित पति ने पुलिस से शिकायत कर न्याय की गुहार लगाई है। घटना की सूचना पर डायल 112 पुलिस पहुंची और आरोपियों को पकड़ लिया। हालांकि, पीड़ित परिवार का आरोप है कि पुलिस ने गंभीर धाराओं में कार्रवाई नहीं की। उल्टा राजीनामा करने का दबाव बनाया गया। बताया कि आरोपी शराब के नशे में आए दिन मोहल्ले में हंगामा करता है। महिलाओं से छेड़छाड़, विवाद करना और मारपीट उसकी आदत बन चुकी है। पहले भी वह घरों में पत्थरबाजी कर कई लोगों को घायल कर चुका है।

मांगें न मानीं तो अफसरों का घेराव

संवाददाता, कुलपहाड़ (महोबा)

अमृत विचार। किसानों की समस्याओं को लेकर बुंदेलखंड किसान यूनियन के पदाधिकारियों ने शुक्रवार को तहसील कुलपहाड़ पहुंचकर उपजिलाधिकारी को ज्ञापन सौंपा। एसडीएम को सौंपे गए ज्ञापन में जल्द से जल्द समस्याओं का निराकरण कराए जाने की मांग की साथ ही चेतावनी दी कि यदि किसानों की मांगों को नहीं माना गया तो किसान शांत नहीं बैठेंगे। जापान में बताया कि जिले के आपदा प्रस्न किसानों को मुआवजा उपलब्ध कराया जाए, अतिवृष्टि के चलते बर्बाद हुई फसल का मुआवजा नहीं दिया गया। सिंचाई के लिए विद्युत कटौती बंद कर निर्वाध आपूर्ति दी जाए, जिससे किसान समय से रबी फसल की सिंचाई कर सके। किसानों को फसल बीमा

बिजली बकाएदारों को बकाया मूलधन में मिलेगा छूट का लाभ

कार्यालय संवाददाता, महोबा

अमृत विचार। इस दफा सरकार ने बिजली बकायादारों को एक बड़ी राहत दी है, जिसमें ब्याज में 100 प्रतिशत छूट के अलावा मूलधन के बकाया में भी 25 प्रतिशत की छूट दी गयी है जो कि बकाएदारों के लिए एक बड़ी राहत की योजना प्रदेश सरकार द्वारा दी गयी है। इससे बिजली बकायेदार बड़े पैमाने पर बिजली के बिल जमा करेंगे, इससे सरकार का राजस्व भी बढ़ेगा।

दिसम्बर महीने में बकाएदारों के बकाया जामा कराए जाने के लिए होने वाले रजिस्ट्रेशन में हर साल ब्याज की राशि को पूरी तरह से समाप्त किया जाता रहा है और इस

● 1 दिसम्बर से बिजली विभाग के पहले चरण की होगी शुरुआत

छूट का फायदा उठाते हुए उपभोक्ता बकाया जमा करते थे, लेकिन प्रदेश सरकार ने इस बार बिजली बकाएदारों को बड़ी राहत का तोहफा दिया है,जिसमें अब मूलधन के बकाया में भी 25 प्रतिशत की छूट का लाभ मिलेगा।

उपखंड अधिकारी चरखारी धमेन्द्र कुमार ने बताया कि योजना 1 दिसम्बर 2025 से तीन चरणों में लागू होगी, जिसमें 2 किलोवाट भार तक के घरेलू एवं 1 किलोवाट तक भार तक वाणिज्यक उपभोक्ताओं जिन्होंने 31 मार्च 2025 के बाद भुगतान न किया

हो उन्हें मूल बकाया पर भी छूट दी जा रही है।अवर अभियन्ता विद्युत वितरण उपखंड खरेला जयवीर सिंह ने बताया कि मूलधन में छूट की योजना पहली बार आयी है। प्रथम चरण में 25 प्रतिशत दूसरे चरण में 20 प्रतिशत तथा तीसरे चरण में 15 प्रतिशत छूट देय है। बताया कि योजनाओं के बारे में विस्तृत प्रचार प्रसार कराया जा रहा है और कर्मचारी भी उपभोक्ताओं के पास पहुंचकर योजना की जानकारी दे रहे हैं। उन्होंने बताया कि योजना के लिए पंजीयन कराए जाने के बाद किरतों में अदायगी भी की जा सकती है। बताया कि विद्युत चोरी के जुमाने में 50 प्रतिशत की छूट दी जा रही है।

दो पक्षों में खूनी संघर्ष, 5 गंभीर

कबरई थाना क्षेत्र के महेवा गांव में लाठी-डंडे चलने के साथ हुई गोलीबारी

संवाददाता, कबरई (महोबा)

● कुआं पूजन कार्यक्रम के दौरान दोनों पक्षों में हुआ था विवाद

● पुलिस ने गंभीरता से नहीं लिया चार लोग झांसी के लिए रेफर



दोनों पक्षों ने एक-दूसरे पर लाठी-डंडे बरसाए।

अमृत विचार

कुआं पूजन कार्यक्रम के दौरान ज्ञानेंद्र द्विवेदी का रामऔतार यादव से विवाद हो गया था, जिसके बाद दोनों पक्षों के बीच तनातनी बढ़ गई। ज्ञानेंद्र द्विवेदी ने कबरई पुलिस को तहरीर भी दी थी, लेकिन पुलिस ने मामले को हल्के में लिया और किसी तरह की कोई कार्रवाई नहीं की थी। उधर, दोनों पक्षों के बीच पुरानी रंजिश के घाव ताजा हो गए।

शुक्रवार को द्विवेदी गुट के समर्थक बालेंद्र सिंह का रिश्तेदार

यश कबरई जा रहा था, तभी रास्ते में रोककर यादव परिवार ने उसके साथ मारपीट शुरू कर दी। भनक लगते ही बालेंद्र सिंह, राम द्विवेदी, ज्ञानेंद्र द्विवेदी भी मौके पर पहुंच गए। इस बीच दूसरे पक्ष के अन्य लोग भी लाठी-डंडे लेकर पहुंच गए। पहले दोनों पक्षों के बीच जमकर लाठी-डंडे चले। इसके बाद गोलीबारी भी शुरू हो गई। गोлияं चलने के बाद दोनों पक्षों के पांच लोग घायल होकर गिर गए, जबकि भोड़ इधर

चरखारी में लगेगा किन्न्नों का जमघट

कार्यालय संवाददाता, महोबा

अमृत विचार। किन्नर हाजी जीवन मुस्करा और रमेश कुमार चरखारी के संयोजन में अखिल भारतीय स्तर का किन्नर सम्मेलन 1 दिसंबर से 10 दिसम्बर तक होगा। किन्नर सम्मेलन की तैयारियां शुरू कर दी गई हैं। यह जानकारी देते हुए रमेश किन्नर ने बताया कि सम्मेलन चरखारी एक गेस्ट हाउस में होगा, जिसमें कार्यक्रमों के अलावा 7 दिसंबर को कलाश यात्रा निकाली जाएगी, जिसमें देश भर के जाने माने किन्नर शिरकत करेंगे।

20 साल बाद बुंदेलखंड का दूसरा अखिल भारतीय किन्नर सम्मेलन की शुरुआत 1 दिसम्बर को चरखारी के एक गेस्ट हाउस में होगी। 10 दिसंबर तक चलने वाले

● अखिल भारतीय सम्मेलन में देश भर से किन्नर शिरकत करेंगे

● चरखारी में एक से 10 दिसंबर तक होगा किन्नर सम्मेलन



सम्मेलन के बारे में जानकारी देते किन्नर।

अमृत विचार

सम्मेलन में दूरदराज के किन्नर भी शामिल होंगे। इस सम्मेलन के संयोजक मुस्करा के किन्नर हाजी जीवन होंगे। सम्मेलन की शुरुआत 1 दिसम्बर को किन्नरों के आगमन

के साथ होगी। 2 दिसम्बर से 6 दिसम्बर तक सर्व धर्म सभा का आयोजन किया जाएगा। 7 दिसम्बर को एक हजार किन्नरों के साथ कलाश यात्रा का आयोजन किया

सूर्य महोत्सव में दिखे सांस्कृतिक झलक



शुक्रवार को बैठक में जिले के ऐतिहासिक और पर्यटन स्थलों को लेकर गहन मंथन हुआ।

अमृत विचार

कार्यालय संवाददाता, महोबा

● पर्यटन एवं संस्कृति परिषद की कार्यकारी समिति की बैठक

अमृत विचार। पर्यटन एवं संस्कृति परिषद की कार्यकारी समिति की बैठक जिलाधिकारी गजल भारद्वाज की अध्यक्षता में शुक्रवार को संपन्न हुई। बैठक में जिलाधिकारी ने नगर के प्राचीन महत्व पर प्रकाश डालते हुए बताया कि जिले में प्राचीन सूर्य मंदिर है एवं सूर्य पूजा का महत्व इस क्षेत्र में रहा है। उक्त महत्व को विश्व पर्यटन पटल पर स्थापित एवं प्रचारित करने के लिए जिले में सूर्य महोत्सव का आयोजन किया जाना प्रस्तावित है।

बैठक में सदर विधायक राकेश गोस्वामी ने बताया कि सूर्य महोत्सव को जिले के इतिहास और संस्कृति

से जोड़कर आयोजित किया जाये, महोत्सव के आयोजन दौरान रहलिया सूर्य मंदिर के ऐतिहासिक महत्व को ध्यान में रखकर किया जाये, कुछ आयोजन सूर्य मंदिर में भी किए जाये। जिला पंचायत अध्यक्ष जेपी अनुरागी ने कहा कि महोत्सव के आयोजन के दौरान बुंदेली एवं स्थानीय कलाकारों को भी प्रतिभागिता का अवसर दिया जाये इसके साथ ही बैठक में जिले में चल रही पर्यटन परियोजनाओं की समीक्षा की गयी।

सदर विधायक ने यूपीपीसीएल एवं राजकीय निर्माण निगम के

परियोजना प्रबंधक को जिले की परियोजनाओं को गुणवत्तापूर्ण कराये जाने के निर्देश दिये साथ ही गोरखगिरी पर्वत पर चल रहे विकास कार्यों को शीघ्र पूर्ण कराने पर भी जोर दिया। बैठक में यूपीपीसीएल ने महोबा में पर्यटन मंत्रालय भारत सरकार की वित्तपोषित सब इंटरप्रिटेशन सेंटर परियोजना की पीपीटी प्रदर्शित की गयी। बैठक में मुख्य विकास अधिकारी बलराम कुमार, वरिष्ठ कोषाधिकारी देव कुमार यादव, एडीएम वित्त एवं राजस्व कुंवर पंकज, विधान परिषद सदस्य प्रतिनिधि रंजय सिंह सेंगर, पर्यटन अधिकारी डी. चित्रगुप्त श्रीवास्तव सहित समिति के समस्त सदस्य एवं अधिकारी उपस्थित रहे।

काम कर 12 बीएलओ सम्मान के हकदार बने

कार्यालय संवाददाता, महोबा

अमृत विचार। जिले में चल रहे एसआईआर कार्य को समय से पूर्ण किए जाने को लेकर अधिकारी बु्थों पर पहुंचकर बीएलओ के किए जा रहे कार्य को देख रहे हैं और जिन बीएलओ ने समय से शतप्रतिशत कार्य पूर्ण कर लिया है उनको सम्मानित भी किया जा रहा है। इसी क्रम में जिलाधिकारी गजल भारद्वाज भारत निर्वाचन आयोग के निर्देशों पर जिले में विशेष प्रगाढ़ पुनरीक्षण कार्यक्रम में उत्कृष्ट कार्य करने वाले ऐसे बीएलओ जिन्होंने गणना प्रपत्रों का डिजिटाइजेशन शत प्रतिशत कर लिया गया है। ऐसे 12 बीएलओ को डीएम ने प्रशस्ति पत्र देकर सम्मानित किया गया।

जिलाधिकारी ने बताया कि अभी तक जनपद में 50 प्रतिशत



सम्मानित होने के बाद डीएम के साथ खड़े बीएलओ।

अमृत विचार

से ज्यादा फार्मों का डिजिटाइजेशन बीएलओ कर चुका है। उन्होंने बताया कि 04 नवम्बर से 4 दिसंबर तक एसआईआर अभियान चलाया जा रहा है, जिसमें घर घर जाकर बीएलओ फार्म भरवा रहे हैं और जिले में 20 बीएलओ ने 100 प्रतिशत डिजिटाइजेशन का कार्य पूर्ण कर लिया है। बीएलओ के सहयोग के लिए प्रशासन

अधिकारियों की भी ड्यूटी लगाई गई है। जिलाधिकारी ने सभी जनपदवासियों से अपील करते हुए कहा कि 1 दिसंबर तक सभी लोग अपना फार्म भरकर बीएलओ के पास जमा कर दें तथा अवगत कराया कि भारत निर्वाचन आयोग एवं मुख्य निर्वाचन अधिकारी लखनऊ की वेबसाईट व वोटर हेल्पलाइन ऐप के माध्यम से वोटर

● गणना प्रपत्र में समस्या के निदान के लिए बनाया गया कंट्रोल रूम

लिस्ट में खोज सकते साथ ही आप अपना गणना प्रपत्र ऑनलाइन भी भर सकते हैं।

डीएम ने बताया कि यदि मतदाता को किसी भी प्रकार की समस्या गणना प्रपत्र भरने में आती है तो जिले स्तर पर जिला निर्वाचन कार्यालय में स्थापित डिस्ट्रिक्ट कॉन्टेक्ट सेंटर के दूरभाष नंबर 05281 254918 व टोल फ्री नंबर 1950 पर सम्पर्क कर सकते हैं। बताया कि उक्त कन्ट्रोल रूम के नम्बरों पर आम जनमानस अपनी शिकायतों का निदान करा सकते हैं।

इस अवसर पर बीएलओ राजकुमारी, पंकज सोनी, भार्गव पाल, हरेंद्र निरंजन, अवधेश कुमार आदि बीएलओ मौजूद रहे।

उठाई आवाज

आठवें वेतन आयोग का लाभ दिलाने को आज निकालेंगे मौन जुलूस

पेंशनरों ने विधायकों को सौंपा ज्ञापन

कार्यालय संवाददाता, महोबा

अमृत विचार। जिले में पेंशनरों की समस्याओं को शासन प्रशासन अनदेखा कर रही बावजूद इसके वरिष्ठ नागरिक पेंशनर्स सेवा संस्थान के बैनर तले पेंशनर एकजुटता के साथ अपनी समस्याओं का निस्तारण कराने लगे हैं। इसी क्रम में वरिष्ठ नागरिक पेंशनर्स सेवा संस्थान महोबा ने समस्याओं का 14 सूत्रीय ज्ञापन सदर विधायक राकेश गोस्वामी को सौंपा, जबकि इसी संस्थान की शाखा चरखारी के अध्यक्ष के मिलकर पेंशनरों ने विधान परिषद सदस्य जितेंद्र सिंह सेगर को ज्ञापन सौंपा साथ ही पेंशनरों के एक प्रतिनिधि मंडल ने चरखारी विधायक बृजभूषण राजपूत को समस्याओं से अवगत कराकर निस्तारण की मांग उठाई।

वरिष्ठ नागरिक पेंशनर्स सेवा संस्थान के अध्यक्ष सुनील शर्मा के नेतृत्व में शिव कुमार त्रिपाठी,



सदर विधायक को ज्ञापन सौंपते पेंशनर।

अमृत विचार

जगदीश कुमार, रामशरण त्रिपाठी, बसंतलाल, सलीम, अरूण खरे, अरविन्द खरे, लघुचन्द्र नारायण अरजगिरि सहित एक दर्जन से अधिक पदाधिकारियों ने चौदह सूत्रीय ज्ञापन सदर विधायक को सौंपा। जबकि इसी कड़ी में वरिष्ठ नागरिक पेंशनर्स सेवा संस्थान चरखारी के अध्यक्ष योगेश पाठक के नेतृत्व में मंत्री राकेश पाठक, सुभाष अग्रवाल ने विधान परिषद

सदस्य जितेन्द्र सिंह सेंगर को चौदह सूत्रीय ज्ञापन सौंपा गया साथ ही विधायक चरखारी बृजभूषण राजपूत को पेंशनरों के प्रतिनिधि मण्डल ने पेंशनरों की समस्याओं से अवगत कराते हुए प्रदेश के मुख्यमंत्री के माध्यम से हल कराने का अनुरोध किया गया। पेंशनरों ने दिए गए ज्ञापन में बताया गया कि पेंशनरों की समस्याओं के समाधान में प्रशासनिक उदासीनता एवं कार्य

प्रणाली की जटिलता के कारण पेंशनर वर्ग निरंतर उपेक्षा का शिकार हो रहा है। ज्ञापन में पेंशनरों को डिजिटल परिचय पत्र, वरिष्ठ नागरिक पेंशनर्स सेवा संस्थान को पेंशन सलाहकार समिति में सम्मिलित किये जाने, जीवत प्रमाण (लाइफ सर्टिफिकेट) के साथ पेंशन भेजने की सूचना एसएमएस के माध्यम से दिये जाने की व्यवस्था, चिकित्सा प्रतिपूर्ति दावों के विलम्ब एवं आयकर की कटौती समाप्त की जाये सहित चौदह मांगे उठाई गईं। इस मौके पर सदर विधायक ने पेंशनरों की समस्याओं के बावत मुख्यमंत्री जी को पत्र लिखकर सम्बन्धित विभागों को त्वरित कार्रवाई किए जाने का आश्वासन दिया। इस मौके पर महामंत्री बीके तिवारी ने बताया कि आठवें वेतन आयोग का लाभ पेंशनरों को दिये जाने के लिए 29 नवम्बर को पेंशनर मौन रहकर खाली कटोरी बजाकर जुलूस निकालेंगे।



## न्यूज़ ब्रीफ



फॉर्म भरने में जुटे बीएलओ।

### एसआईआर ने तेजी पकड़ी, दिन भर काम

**मौदहा (हमीरपुर)।** देश के एक दर्जन राज्यों में चल रही एसआईआर की प्रक्रिया के तहत बीएलओ दिन रात काम कर रहे हैं। एसआईआर के लिए निर्धारित चार दिसंबर के करीब आते ही इसके काम में तेजी आ गई है और बुध लेवल आफिसर दिन रात एक कर अपने काम को अंजाम दे रहे हैं। बताते चले कि निर्वाचन आयोग द्वारा बीएलओ को दिए गए काम में लापरवाही बरतने के आरोप में जनपद के सत्रह बीएलओ का एक दिन का वेतन रोकने का आदेश दिया गया था, जिसके बाद अप्रत्याशित रूप से तेजी आ गई और बीएलओ रातों में भी डोर टूट डोर जाकर काम को अंजाम दे रहे हैं।

### मेले में 53 अभ्यर्थियों का किया गया चयन

**हमीरपुर।** जिला रोजगार सहायता अधिकारी ने बताया कि पूर्व निर्धारित सूचना एवं विज्ञप्ति के अनुसार शुक्रवार को कौशल निजी औद्योगिक प्रशिक्षण संस्थान लोदीपुर निवादा में एक दिवसीय रोजगार मेले का आयोजन किया गया। जिसमें प्रथम एजुकेशन फाउंडेशन कानपुर, बूटार मेन पावर सॉल्यूशन प्रा. लि. गौतमबुद्ध नगर, एसबीआई लाइफ इंश्योरेंस हमीरपुर एवं केजीबीएस इंडिया प्रा. लि. गुडगांव द्वारा प्रतिभाग किया गया। आयोजित मेले में कुल 78 अभ्यर्थी सम्मिलित हुए, जिसमें से कंपनियों द्वारा विभिन्न पदों के लिए कुल 53 अभ्यर्थियों का साक्षात्कार उपरांत चयन किया गया। जिसमें प्रतिभागी प्रथम एजुकेशन फाउंडेशन कानपुर ने 09, बूटार मेन पावर सॉल्यूशन प्रा. लि. गौतमबुद्ध नगर ने 17, एसबीआई लाइफ इंश्योरेंस हमीरपुर ने 6 एवं केजीबीएस इंडिया प्रा. लि. गुडगांव ने 21 अभ्यर्थियों का विभिन्न पदों पर चयन किया गया।

### महिला से परसं छीनने वाले शातिर गिरफ्तार

**कुरारा (हमीरपुर)।** थानाक्षेत्र के डामर गांव के पास बीस एक माह पूर्व ई रिक्शा में बैठी महिला का परसं छीनकर भागने वालों दोनो चोरों को माल सहित पुलिस ने मुखबिरी की सूचना पर गिरफ्तार कर न्यायालय में पेश किया है। थानाक्षेत्र के डामर गांव निवासी शकुंतला पत्नी अमर सिंह ने बीते 31 अक्टूबर को थाने में तहरीर देकर बताया था कि ई रिक्शा में बैठकर कस्बे आ रही थी। तभी गांव के आगे बाइक में सवार दो अज्ञात लोग मेरा परसं छीनकर भाग निकले। वही पुलिस ने मुखबिरी की सूचना पर शुक्रवार को कुतुबपुर गांव की नहर की पुलिया के पास से दोनों चोरों को गिरफ्तार किया। जिन्होंने अपना नाम दीपांशु पुत्र मिथुन निवासी इंगोहटा व कल्पु पुत्र रत्निक निवासी बागी जालौन बताया। इनके पास से एक जोड़ी चांदी की तोड़िया, दो जोड़ी बिछिया, 12000 नगदी व एक बाइक बरामद हुई। पुलिस ने गिरफ्तार कर न्यायालय में पेश किया है।

### कर्मचारियों को माला पहनाकर दी विदाई

**हमीरपुर।** लोक निर्माण विभाग में शुक्रवार को मूलचंद कलीनर, बबू मेट एवं लालू बेगदादर के सेवानिवृत्त होने पर विदाई समारोह कार्यक्रम का आयोजन हुआ। जिसमें मुख्य अतिथि के रूप में वृत्त लोक निर्माण विभाग के अधीक्षण अभियंता सुनील कांत एवं निर्माण खंड 2 के अधिशासी अभियंता दुर्गापाल सिंह वर्मा की उपस्थिति में कार्यक्रम संपन्न हुआ। कार्यक्रम में अधीक्षण अभियंता ने कहा कि कार्य कुशलता और सहज व्यवहार ही किसी ईंसान की सफलता को प्रदर्शित करता है। उसे उसके कार्य क्षेत्र में एक पहचान दिलाता है। इस दौरान मुनेन्द्र प्रताप सिंह, अरुण कुमार सिंह, दीपक कुमार, राजेन्द्र सिंह सिसोदिया, नंद किशोर खर्णकार, अतुल कुमार, संतोष कुमार, नरेश कुमार, बलवीर सिंह यादव आदि मौजूद रहे।

**सड़क हादसे में युवक गंभीर घायल, रेफर मौदहा (हमीरपुर)।** रात करबा निवासी अभिषेक त्रिपाठी (32) पुत्र हरिकिशोर सड़क हादसे में गंभीर रूप से घायल हो गया। जिसे युवक की भाभी श्वेता द्वारा इलाज के लिए कराई गई। जिसमें पुरख लाया गया। जहां से युवक को गंभीर चोटों के चलते प्राथमिक उपचार के बाद सदर अस्पताल के लिए रेफर कर दिया गया है। फिलहाल युवक की गंभीर चोटें बताई जा रही हैं।

# बाइक से गिरकर वृद्धा की मौत छोटे बेटे पर ही हत्या का आरोप

मां से अलग रहने वाले बड़े बेटे और बहू ने जताई हत्या की आशंका, जांच शुरू

संवाददाता, मौदहा (हमीरपुर)

**अमृत विचार।** बेटे के साथ वैवाहिक कार्यक्रम में शामिल होने के लिए गुरुवार देर रात बाइक से निकली वृद्ध महिला की संदिग्ध हालात में मौत हो गई। बड़े बेटे और बहू ने छोटे भाई पर मां की हत्या करने की आशंका जताई है। हालांकि पुलिस चलती बाइक से गिरने की वजह से मौत मान रही है। पुलिस का कहना है कि पोस्टमार्टम रिपोर्ट के बाद वजह स्पष्ट होगी।

कस्बे के बांकी तलैया वार्ड नंबर एक निवासी बुधिया (60) पत्नी स्व.सिद्धा वर्मा उर्फ सिद्ध अपने 24 वर्षीय अविवाहित बेटे करन के साथ रहती थी। बड़ा बेटा रामबाबू शादीशुदा है और दो बच्चों का पिता है, जो अलग मकान में रहता है। करन कस्बे की एक कपड़े की

● **बेटे के साथ वैवाहिक कार्यक्रम में शामिल होने निकली थी वृद्धा**

● **पुलिस बोली, पोस्टमार्टम रिपोर्ट आने के बाद वजह होगी साफ**



मौदहा कस्बे के बांकी तलैया में घर के बाहर एकत्र लोग।

अमृत विचार

दुकान में काम करने के साथ ही राजमिस्त्री है। रामबाबू की पत्नी चंदा ने बताया कि गुरुवार की देर रात करीब 11 बजे करन मां को अपने दुकान मालिक के घर वैवाहिक कार्यक्रम में शामिल होने की बात कहकर ले गया था। थोड़ी देर बाद उसकी ननद का फोन आया

कि मां छत से गिरकर घायल हो गई है। बहू चंदा का कहना है कि उनका मकान कच्चा है। ऐसे में उन्हें आशंका हुई। करीब 20 मिनट बाद करन घर आ गया और दरवाजे पर लाते मारते हुए बताने लगा कि मां का पड़ोसी रोड पर एक्सीडेंट हो गया है, लेकिन मैंने सोचा कि यह शराब



गुरुवार शाम से शुक्रवार सुबह तक हाईवे के जाम में फंसे रहे वाहन।

अमृत विचार

## रूट डायवर्जन की वजह से सारी रात जाम रहा हाईवे, सुबह तक जूझे लोग

**सुमेरपुर (हमीरपुर)।** रूट डायवर्जन के चलते हाईवे में गुरुवार की शाम से लगा जाम सुबह 10:00 बजे तक जारी रहने से सुबह स्कूली वाहन, एंबुलेंस, परिवहन निगम की बसों के साथ फैक्ट्री कर्मों हलाकान रहे। जाम खुलने के बाद लोगों ने राहत की सांस ली।

गुरुवार की शाम रूट डायवर्जन

के चलते हाईवे में लगा जाम सुबह तक जारी रहा। सुबह जाम में स्कूली बसों के साथ रोडवेज बसें, एम्बुलेंस आदि भी फंस गई। फैक्ट्री कर्मों कस्बे से फैक्ट्री तक पैदल जाने को मजबूर हुए। पुलिस ने सुबह कड़ी मशक्कत के बाद जाम खुलवाकर यातायात सामान्य कराया तब कहीं जाकर लोगों को राहत मिल सकी।

## पर्यवेक्षकों ने एक दिन का वेतन काटने के आदेश को निरस्त करने की आवाज उठाई

कार्यालय संवाददाता, हमीरपुर

**अमृत विचार।** एसआईआर कार्य को लेकर गुरुवार को एसडीएम की बैठक में 17 पर्यवेक्षक गैरहाजिर होने पर एसडीएम ने सभी का एक दिन का वेतन काटने की संस्तुति करते हुए रिपोर्ट डीएम को भेजी थी। जिसका लेकर सभी पर्यवेक्षकों ने शुक्रवार को माफ़ी मांगते हुए एक दिन का वेतन काटने के आदेश को निरस्त करने की मांग को लेकर एडीएम को ज्ञापन सौंपा है।

पर्यवेक्षकों ने ज्ञापन में कहा कि सभी पर्यवेक्षक सहायक निर्वाचन अधिकारी के निर्देशों का पालन करते हुए निर्वाचन नामावलियों का विशेष प्रगाढ़ पुनरीक्षण में बीएलओ के साथ फार्मों का वितरण और संकलन कर रहे हैं। एसडीएम ने



शुक्रवार को डीएम को ज्ञापन देने पहुंचे पर्यवेक्षक।

अमृत विचार

बुधवार देर रात लगभग सवा 11 बजे व्हाट्सप ग्रुप में गुरुवार की सुबह 7 बजे बैठक में उपस्थित होने का मैसेज दिया था। कुछ सुपरवाइजर रात में मैसेज न देख पाने के कारण बैठक में अनुपस्थित हो गए, जिस पर एसडीएम ने 17 पर्यवेक्षकों का एक दिन का वेतन काटने की संस्तुति करते हुए रिपोर्ट डीएम को

भेजी थी। उन्होंने भविष्य में ऐसी गलती न करने की माफ़ी मांग वेतन काटने के आदेश को निरस्त करने की मांग की। यहां ब्रजेश सचान, विजय करण सिंह, रवि पाल सिंह, जितेन्द्र कुमार, देवेश कुमार, अवधेश कुमार, ज्ञानेंद्र सिंह, जितेन्द्र बाजपेई, राजेश कुमार शिवहरे, अजय नारायण मिश्र आदि रहे।

धर्म-अध्यात्म

सुमेरपुर कस्बे के तपोभूमि परिसर में श्रीमद्भागवत कथा का तीसरा दिन

# पाप और पुण्य मनुष्य के विवेक पर निर्भर : दुर्गा प्रसाद

संवाददाता, सुमेरपुर (हमीरपुर)

**अमृत विचार।** कस्बे के तपोभूमि प्रांगण में चल रही श्रीमद् भागवत कथा के दौरान कथा व्यास ने तीसरे दिन कहा कि ईश्वर ने योग माया से संसार को बांध रखा है। मनुष्य का विवेक ही उसे पाप पुण्य के लिए प्रेरित करता है। कथा पंडाल में भारी भीड़ उमड़ी हुई थी।

कस्बे के गायत्री तपोभूमि में चल रही श्री गायत्री महायज्ञ की 68वीं वर्षगांठ के तीसरे दिन कथा पंडाल में उमड़ी भीड़ को कथा श्रवण कराते हुए कथा व्यास दुर्गा प्रसाद द्विवेदी ने कहा कि मनुष्य का विवेक ही पाप, पुण्य, अच्छे बुरे, न्याय, अन्याय, अधर्म, धर्म के मार्ग पर चलने का निर्णय करता है। सब कुछ जानने के बाद मनुष्य पाप मार्ग पर जाता है। यह उसके कर्मों का फल है। जो



कथा की अमृत वर्षा से सराबोर हुए श्रद्धालु।

अमृत विचार

धर्म के विपरीत चलता है। मनुष्य को धर्म का मार्ग त्याग करके धर्म के मार्ग पर चलना चाहिए। इस अवसर पर तपोभूमि में लगे मेले में भारी भीड़ उमड़ रही है। वहीं यज्ञवेदी में 65 कर्मकांडी ब्राह्मण 24 लाख गायत्री महामंत्र का जाप करके क्षेत्र

में सुख शांति कामना कर रहे हैं। मेले में थानाध्यक्ष अनूप सिंह ने सुरक्षा के कड़े बंदोबस्त कराते हुए अस्थाई मेला चौकी की स्थापना कराई है। संसार से अनाशक्ति और भक्ति के माध्यम से मोक्ष प्राप्ति का मार्ग प्रशस्त होता है।

पीकर रोज नाटक करता है। इसकी वजह से उसने दरवाजा नहीं खोला। जब कुछ लोगों की बाहर आहत मिली तो वह बाहर आई। सीएचसी लाते समय तक मां की सांसें चल रही थीं, बाद में मौत हो गई। चंदा का कहना है कि जिस स्थान पर एक्सीडेंट होने की बात कही जा रही है, वहां सड़क पर खून के ऐसे निशान मिले हैं, जैसे किसी को घसीटा गया हो। घटनास्थल पर सास की चप्पल, शॉल और करन की साफ़ी भी मिली है। चंदा ने सास के साथ अनहोनी की आशंका जताई है। कोतवाली प्रभारी संतोष सिंह का कहना है कि बुधिया के बड़े बेटे रामबाबू की तहरीर पर एक्सीडेंट का मुकदमा दर्ज किया गया है। शव को पोस्टमार्टम के लिए भेजा है। पोस्टमार्टम रिपोर्ट आने के बाद ही मौत का कारण स्पष्ट हो सकेगा।

# तेज रफ्तार वाहन की टक्कर से बाइक सवार हेड कांस्टेबल की चली गई जान

कार्यालय संवाददाता, हमीरपुर

● **चरखारी मेला में इयूटी कर जिला मुख्यालय आ रहा था कांस्टेबल**

● **चित्रकूट जनपद के राजापुर थाना के चनहूट गांव का निवासी था**

**अमृत विचार।** हमीरपुर-राठ स्टेट हाईवे पर सदर कोतवाली क्षेत्र के चंदुलीतीर गांव के पास चरखारी मेला इयूटी कर बाइक से लौट रहे हेड कांस्टेबल को तेज रफ्तार वाहन ने टक्कर मार दी, जिससे उसकी मौत हो गई। हेड कांस्टेबल का परिवार पुलिस लाइन में रहता है। हादसे से कांस्टेबल के परिवार में कोहराम मच गया।



नंदकिशोर पांडेय।

जनपद चित्रकूट के थाना राजापुर के गांव चनहट निवासी नंदकिशोर पांडेय (36) वर्तमान में महोबा जनपद के थाना कबरई में तैनात थे। उनका परिवार मुख्यालय के पुलिस लाइन में रहता है। गुरुवार की देर रात करीब 9.30 बजे नंदकिशोर चरखारी से मेला इयूटी खत्म करके बाइक से मुख्यालय आ रहे थे। तभी राठ हमीरपुर स्टेट हाईवे के

## वाहन की टक्कर से छात्रा घायल

■ **पौथिया।** कोचिंग पढ़ कर घर लौट रही छात्रा को अज्ञात वाहन ने टक्कर मार दी। जिससे वह गंभीर रूप से घायल हो गई। जिला अस्पताल से डॉक्टरों ने कानपुर रेफर कर दिया। ललपुरा थानाक्षेत्र के उजनेड़ी गांव निवासी पप्पी 16 पुत्री रामप्यारे गुरुवार को शाम पौथिया गांव से कोचिंग पढ़ कर साइकिल से उजनेड़ी गांव जा रही थी। तभी पौथिया नहर के पास किसी वाहन ने टक्कर मारते हुए भाग गया। आस पास मौजूद राहगीरों ने छात्रा को एंबुलेंस से जिला अस्पताल भेजा। जहां उपचार के बाद डॉक्टरों ने हालत गंभीर होने पर उसे कानपुर रेफर कर दिया। पिता रामप्यारे ने बताया बेटी गंभीर रूप से घायल है। कानपुर में इलाज चल रहा है। बताया बेटी उजनेड़ी के कृषक भारतीय विद्यालय में कक्षा दस में पढ़ती है।

चंदुलीतीर गांव के पास किसी अज्ञात वाहन ने उनकी बाइक में जोरदार टक्कर मार दी। जिससे नंदकिशोर गंभीर रूप से घायल होकर सड़क किनारे गिर गए। काफी देर तक खून से लथपथ हेड कांस्टेबल तड़पता रहा। सूचना मिलने पर मौके पर पहुंची पुलिस उसे एंबुलेंस से जिला अस्पताल लाई। जहां डॉक्टरों ने उसे मृत घोषित कर दिया। हादसे की

सूचना मिलने पर रात में ही एसपी मनोज कुमार गुप्ता, सीओ सदर राजेश कमल अस्पताल पहुंच गए। एसपी ने बताया कि हेड कांस्टेबल को जब अस्पताल लाया गया, तब तक उसकी मौत हो चुकी थी। पुलिस मामले की जांच कर रही है। टक्कर मारने वाले वाहन की तलाश की जा रही है। इस घटना से मृतक के परिवार में कोहराम मचा है।

## ज्योतिबा फुले की पुण्यतिथि व वैशम्पायन की जयंती मनी

संवाददाता, सुमेरपुर(हमीरपुर)

● **वर्णिता संस्था की ओर से दोनों महापुरुषों को याद किया गया**

**अमृत विचार।** वर्णिता संस्था के तत्वावधान में विमर्श विविधा के अंतर्गत समाज सुधारक ज्योतिबा फुले की पुण्यतिथि व क्रांतिकारी विश्वनाथ वैशम्पायन की जयंती पर उन्हें श्रद्धांजलि दी गई। संस्था के अध्यक्ष डा.भवानिंदीन ने श्रद्धासुमन अर्पित करते हुए कहा कि ज्योतिबा फुले वास्तव में बहुत बड़े समाज सुधारक एवं सत्य शोधक समाज के निर्माणक थे। इसके माध्यम से उन्होंने दलितों के हितों की रक्षा की। उनकी पत्नी सावित्री बाई फुले देश की पहली महिला शिक्षक थी। फुले का जन्म 11 अप्रैल 1827 को खानवाड़ी पुणे में सुगना बाई एवं गोविन्द राव के घर हुआ था। ज्योतिबा फुले एवं उनकी पत्नी सावित्री बाई का समाज और देश के प्रति बड़ा योगदान रहा। जिसे भुलाया नहीं जा सकता है।

## प्रसव के बाद महिला की मौत

संवाददाता, पौथिया (हमीरपुर)

**अमृत विचार।** गांव के नवीन प्राथमिक स्वास्थ्य केंद्र में प्रसव के बाद प्रसूता महिला के पेट व बदन में तेज दर्द होने पर एनएम ने प्रसूता को जिला अस्पताल रेफर कर दिया। जिला अस्पताल में चिकित्सकों



गायत्री।

पोस्टमार्टम हाउस में मौजूद गायत्री के परजिन।

अमृत विचार

● **नवीन प्राथमिक स्वास्थ्य केंद्र में हालत बिगड़ने के बाद जिला अस्पताल रेफर किया गया था**

दिया और सही सलामत रही। करीब दो घंटे बाद उसके पेट में व बदन में तेज दर्द होने की बात एनएम कल्पना सिंह को बताई। जिस पर एनएम ने प्राथमिक उपचार के बाद महिला को जिला अस्पताल रेफर कर दिया। जहां जिला अस्पताल

में चिकित्सकों ने महिला को मृत घोषित कर दिया। घटना से परिवार में कोहराम मच गया। सूचना पर पहुंचे महिला के मायके पक्ष के लोगों ने शव का पोस्टमार्टम कराने की मांग। जिस पर शुक्रवार को ललपुरा पुलिस ने शव का पोस्टमार्टम कराया। ललपुरा थाना प्रभारी राकेश कुमार सरोज ने बताया भौतिक सूचना के आधार पर शव का पंचनामा भरकर पोस्टमार्टम कराया गया है।

## मानवाधिकार आयोग ने तलब की आख्या

**हमीरपुर।** भारतीय मानवाधिकार एसोसिएशन की शिकायत पर राष्ट्रीय मानवाधिकार आयोग ने आईएएस संतोष वर्मा के खिलाफ कार्रवाई के निर्देश दिए हैं।

एसोसिएशन के जिलाध्यक्ष एम खान एवं जिला प्रमुख युवा संरक्षण विकास सिंह टोन् ने बताया कि राष्ट्रीय अध्यक्ष अनुराग चंद्रवंशी ने शिकायत की थी कि संतोष वर्मा ने ब्राह्मण समाज की बैठियों के प्रति अपमानजनक शब्दों का प्रयोग किया, जिससे समाज में गहरा आक्रोश है। आयोग ने शिकायत की प्रारंभिक समीक्षा के बाद विभाग से रिपोर्ट तलब की है। यह भी स्पष्ट किया है कि किसी भी वर्ग, समुदाय या महिलाओं के सम्मान से संबंधित मामलों में संवेदनशीलता बरती जाए। पदाधिकारियों ने कहा कि वे तब तक आंदोलन करेंगे, जब तक आरोपी पर कार्रवाई नहीं होती।

संवाददाता, राठ/ मौदहा (हमीरपुर)

**अमृत विचार।** फतेहपुर में तैनात लेखपाल द्वारा प्रशासनिक दबाव के चलते आत्महत्या करने की घटना को लेकर लेखपालों में रोष व्याप्त है। उप्र लेखपाल संघ के प्रांतीय आह्वान पर सभी जनपद मुख्यालय एवं तहसील मुख्यालयों में धरना प्रदर्शन का आयोजन किया गया।

तहसील अध्यक्ष कमलेश चतुर्वेदी ने कहा कि फतेहपुर में लेखपाल सुधीर कुमार ने प्रशासनिक दबाव के चलते आत्महत्या कर ली। उन्होंने आत्महत्या को उकसाने के आरोपी के खिलाफ नामजद रिपोर्ट और मां को 50 लाख की आर्थिक सहायता, परिवार के एक सदस्य को सरकारी नौकरी देने की मांग की। एसआईआर की तिथि बढ़ाने की मांग



शुक्रवार को राठ तहसील में धरना देते लेखपाल।

अमृत विचार

रखी। यहां अरिमर्दन सिंह राजपूत, कामता द्विवेदी, अरविंद राजपूत, आरती गुप्ता, सावित्री पाल, कविता द्विवेदी, अनिल कुमार, भारत शुक्ला आदि लेखपाल मौजूद रहे। संचालन तहसील मंत्री मनीष गुप्ता ने किया।

## आईएएस की टिप्पणी के खिलाफ प्रदर्शन

कार्यालय संवाददाता, हमीरपुर

**अमृत विचार।** मध्य प्रदेश के आईएएस अधिकारी की टिप्पणी के विरोध में अखिल भारतीय ब्राह्मण एकता परिषद ने कलेक्ट्रेट में नारेबाजी करते हुए प्रदर्शन किया और निलंबन कर एफआईआर के लिए एडीएम को ज्ञापन सौंपा। जिलाध्यक्ष नरेंद्र बाजपेई एवं

महिला जिलाध्यक्ष दीपा तिवारी के नेतृत्व में दिए ज्ञापन में टिप्पणी को लेकर आक्रोश जताया। इस दौरान आलोक अवस्थी, नीरज कुमार मिश्रा, सुनील कुमार शुक्ला, बृजेश कुमार बादल, राकेश शरण त्रिपाठी, शिवाकांत पांडेय, बालजी पांडेय, भानु मिश्रा, जयप्रकाश त्रिपाठी, सुनील त्रिपाठी आदि संगठन के कार्यकर्ता मौजूद रहे।



कलेक्ट्रेट में प्रदर्शन करते ब्राह्मण एकता परिषद के लोग।

अमृत विचार



न्यूज़ ब्रीफ

जीजीआईसी में बताए नशे के दुष्प्रभाव

चित्रकूट। राजकीय बालिका इंटर कालेज में शुक्रवार को नशा मुवित भारत अभियान के तहत कार्यक्रम किया गया। प्रधानाचार्य शशिकला ने विद्यालय की व्यवस्था एवं स्थिति की जानकारी दी। सेवा भारती के जिला महामंत्री राजकिशोर शिवहरे ने कहा कि नशा जैसी सामाजिक कुरीतियों से बचने में बेटीयों का योगदान कारगर हो सकता है। जिला आबकारी अधिकारी अखिलेश बहादुर सिंह ने नशे के प्रकार और इनको रोकने के उपाय बताए। आबकारी निरीक्षक प्रणव पांडेय ने नशे के दुष्प्रभावों की जानकारी दी।

शराब समेत गिरफ्तार

चित्रकूट। रेपरा थाने के एसआई अखिलेश ने एक व्यक्ति को 20 क्वार्टर अवैध शराब के साथ गिरफ्तार किया। आरोपी पर आबकारी अधिनियम के अंतर्गत रिपोर्ट दर्ज की गई।

एसपी ने ली परेड की सलामी

चित्रकूट। पुलिस अधीक्षक अरुण कुमार सिंह ने पुलिस लाईंस में शुक्रवार की साप्ताहिक परेड की सलामी ली। आरक्षियों को शारीरिक और मानसिक रूप से स्वस्थ, तत्पर और अनुशासन बनाए रखने के लिए व्यायाम कराए गए। एसपी ने परिवहन शाखा में रखे वाहनों/थानों के वाहनों को देखा और प्रभारी को मरम्मत के लिए निर्देशित किया। इस दौरान सीओ नगर अरवि कुमार वर्मा, ,रामशीष यादव, शिवमूर्त यादव रहे।

जगह-जगह लगे बैनर हटवाएं और जुर्माना भी वसूलें : डीएम

संवाददाता, सीतापुर चित्रकूट

अमृत विचार। तीर्थक्षेत्र में जगह-जगह लगे बैनर और पंफलेटों पर जिलाधिकारी पुलकित गर्ग ने नाराजगी जताई है। उन्होंने अधिशासी अधिकारी लालजी को निर्देशित करके कि इनको जल्द से जल्द हटवाया जाए साथ ही संबंधित दुकानदारों और अन्य लोगों पर जुर्माना भी लगाया जाए।

डीएम ने कहा कि राही पर्यटक आवास गृह के पास चौराहे आदि में बैनर और पंफलेट लगे हैं। इसके अलावा मुख्यालय के चौराहों तथा शासकीय भवनों की दीवारों पर भी पंफलेट लगे हैं। इनसे शासकीय परिसंपत्तियों के क्षरण के साथ-साथ स्वच्छ / सुंदरता प्रभावित होती है। उन्होंने ईओ को निर्देशित किया कि वह नगर क्षेत्र का स्वयं भ्रमण कर चौराहों तथा शासकीय भवनों की दीवारों पर लगे पंफलेट

समय से पहले पूरा करें एसआईआर : एसडीएम

संवाददाता, मऊ चित्रकूट

अमृत विचार। मऊ तहसील में एसआईआर का काम लगभग 75 फीसदी पूरा हो चुका है। एसडीएम रामऋषि रमन ने आशा जताई कि बचा काम भी समय से पहले पूरा कर लिया जाएगा। एसडीएम ने बताया कि एसआईआर में सभी कर्मचारी और अधिकारी पूरे मनोयोग से जुटे हैं। जल्द ही यह कार्य पूरा कर लिया जाएगा। उन्होंने

घरेलू सिलेंडरों के दुरुपयोग पर दो दर्जन दुकानदारों को नोटिस

‘अमृत विचार’ में खबर प्रकाशित होने के बाद हरकत में आया विभाग

कार्यालय संवाददाता चित्रकूट

अमृत विचार। बड़े सिलेंडरों से छोटे सिलेंडरों में अवैध रूप से गैस रीफिलिंग की खबर छपने के बाद विभाग नौद से जागा। कई जगहों पर छापेमारी की गई और दुकानदारों से बंधपत्र भरवाकर आगाह किया गया कि अगर छोटे या घरेलू सिलेंडरों का उपयोग करते पाये गये तो कड़ी कार्रवाई की जाएगी। इस दौरान लगभग दो दर्जन दुकानदारों को नोटिस जारी की गई।

‘अमृत विचार’ में 25 नवंबर को सिलेंडर रीफिलिंग का काला धंधा जारी, जिम्मेदार बने अनजान, शीर्षक से प्रमुखता से खबर प्रकाशित की गई थी। इसमें बताया गया था कि जिला मुख्यालय, तीर्थक्षेत्र, सीतापुर सहित विभिन्न जगहों पर एलपीजी की रीफिलिंग की जा रही है और दुकानों में घरेलू सिलेंडरों का प्रयोग धड़ल्ले से हो रहा है। खबर प्रकाशित होने के बाद विभाग हरकत में आया। कई जगहों पर छापेमारी की गई। जिला पूर्ति अधिकारी कमलनयन ने बताया कि गैस सिलेंडरों के दुरुपयोग को रोकने के लिए पूर्ति निरीक्षकों की कई टीमें बनाकर सघन छापेमारी की



स्टेशन रोड पर स्थित एक दुकान में जांच करते अधिकारी।

**चौकन्ना रहे काला धंधा करने वाले कारोबारी**  
■ हालांकि छापेमारी के दौरान रीफिलिंग करते हुए कहीं कोई नहीं मिला। सूत्र बताते हैं कि इसकी एक वजह तो समाचार प्रकाशित होना था, जिसमें डीएसओ ने बताया था कि जल्द ही अभियान चलाया जाएगा और दूसरी वजह विभाग के ही कुछ लोगों की मिलीभगत, जिसकी वजह से छापेमारी की सूचना पहले ही काला धंधा करने वालों तक पहुंच गई और ये लोग चौकन्ने हो गए।

गई। नगर क्षेत्र कर्वी, शिवरामपुर, भरतकूप में छापे मारे गए। लगभग दो दर्जन दुकानदारों को चेतावनी जारी

की गई। टीम में पूर्ति निरीक्षक कर्वी विनय पांडेय, मऊ दिलीप कुमार, राजापुर कृपाशंकर द्विवेदी और



‘अमृत विचार’ में प्रकाशित समाचार।

**दुकानदारों से भरवाए बंध पत्र**  
■ डीएसओ ने बताया कि इस दौरान घरेलू सिलेंडरों के प्रयोग पर दुकानदारों से बंधपत्र भरवाए गए। इसमें रेस्टोरेंट, होटल, ढाबा, हलवाई, फास्टफूड विक्रेताओं आदि से सशपथ घोषणा कराई गई कि वे वाणिज्यिक एलपीजी सिलेंडर ही प्रयोग करेंगे। ऐसा न पाए जाने पर वे आवश्यक वस्तु अधिनियम के तहत व्यक्तिगत रूप से उत्तरदायी होंगे। उन्होंने बताया कि एलपीजी जांच प्रभारी को भी निर्देश दिए गए हैं कि वे घरेलू एलपीजी सिलेंडर मानक भार 14.2 किग्रा अथवा 5 किग्रा व अमानक श्रेणी के नान आईएसआई मार्क छोटे सिलेंडरों का उपयोग करने वाले लोगों से मौके पर ही बंधपत्र तैयार कर जांच रिपोर्ट उनको उपलब्ध कराएं।

मानिकपुर प्रदीप त्रिपाठी शामिल रहे। उन्होंने बताया कि यह अभियान आगे भी जारी रहेगा।

सड़क दुर्घटना में सिपाही की गई जान

संवाददाता, राजापुर चित्रकूट

अमृत विचार। महोबा में तैनात एक कांस्टेबल की ड्यूटी के बाद घर जाते समय सड़क हादसे में मौत हो गई। उनकी मौत की खबर उनके गांव पहुंची तो परिजनों में कोहराम मच गया और गांव मातम पसर गया।

मूलरूप से राजापुर थानांतर्गत चनहट गांव निवासी नंदकिशोर पांडेय (39) पुत्र अवधेश पांडेय उत्तर प्रदेश पुलिस में 2005 बैच के कांस्टेबल थे। वर्तमान में उनकी तैनाती महोबा जिले के थाना कबरई में थी। परिवार हमीरपुर में रहता है। बताया जाता है कि गुरुवार की रात वह ड्यूटी के बाद हमीरपुर जा रहे थे। रात लगभग नौ बजे सدر कोतवाली के चंदौलीतीर गांव के पास किसी वाहन ने उनकी बाइक को टक्कर मार दी। इससे वह बुरी तरह घायल हो गए। लोगों



नंदकिशोर।

की सूचना पर पहुंची एंबुलेंस से उनको जिला अस्पताल हमीरपुर ले जाया गया, जहां डाक्टरों ने उन्हें मृत घोषित कर दिया। बताते हैं कि इसके पहले नंदकिशोर की पोस्टिंग हमीरपुर में थी। महोबा तबादला होने के बाद भी परिवार हमीरपुर में ही रह रहा है। नंदकिशोर तीन भाइयों में दूसरे नंबर के थे। बड़े भाई विनय फूलपुर में इफको में कार्यरत हैं और छोटा संदीप उर्फ छोटे घर में रहकर खेती की देखभाल करता है।

पुलिस को मिले 29 पीआरवी वाहन

कार्यालय संवाददाता चित्रकूट

अमृत विचार। जिले की पुलिस को मुख्यालय से 29 नए पीआरवी वाहन मिले हैं। शुक्रवार को पुलिस अधीक्षक अरुण कुमार सिंह ने वाहनों को हरी झंडी दिखाकर रवाना किया।

एसपी ने बताया कि कानून व्यवस्था को सुदृढ़ करने तथा आपातकालीन पुलिस सेवा को और प्रभावी बनाने के लिए डायल-112 मुख्यालय से 29 नए चारपहिया वाहन (स्कार्पियो/इनोवा) प्राप्त हुए हैं। आशा जताई कि इनके



पीआरवी वाहनों को हरी झंडी दिखाकर रवाना करते एसपी अरुण कुमार सिंह।

आने से आपातकालीन पुलिस सेवा और बेहतर तथा प्रभावशाली होगी। इससे रिसपांस टाइम सुधरेगा, अपराध की रोकथाम में मदद मिलेगी। इस दौरान अपर

हाईटेंशन की चपेट में आने से भैंस की मौत

मानिकपुर। विकासखंड के बड़ेया गांव में शुक्रवार सुबह उस वक्त अफरातफरी मच गई, जब एक भैंस पर हाईटेंशन लाइन का गिर गया। इससे भैंस की मौके पर ही मौत हो गई।

पशुपालक लोला पुत्र बड़ी प्रसाद ने बताया कि रोज की तरह भैंस को चरने के लिए छोड़ दिया गया था। मराठी पंप हाउस के पास ऊपर से निकला हाईटेंशन का तार टूटकर सीधे भैंस के ऊपर गिर गई। बिजली के तेज करंट से भैंस ने घटनास्थल पर ही दम तोड़ दिया। घटना के बाद स्थानीय निवासी अवध नारायण, संदीप, राजपाल, भूपेंद्र सहित कई ग्रामीण मौके पर पहुंचे और बिजली विभाग को सूचना दी। जानकारी मिलते ही कर्मचारी तीर्थक्षेत्र और छोटकन मौके पर पहुंचे और लाइन काटकर तार को हटाया। इसके बाद ब्लॉक से पहुंचे पशु चिकित्सक ने आवश्यक कार्रवाई शुरू की।

ग्रामीणों ने कहा कि गरीब पशुपालक की भैंस ही उसकी कमाई का सहारा थी, ऐसे में उसे तत्काल मुआवजा दिया जाए। ग्रामीणों ने बिजली विभाग की लापरवाही को घटना की मुख्य वजह बताया और मांग की कि भविष्य में ऐसी घटनाओं को रोकने के लिए जर्जर तार बदले जाएं। वहीं, इस संबंध में बिजली विभाग के अधिकारियों से बात नहीं हो सकी।



मुआयना करती संयुक्त सचिव रक्षा उत्पादन मनीषा चंद्रा।

अमृत विचार

किसानों ने बताई फसल बीमा की परेशानियां

कार्यालय संवाददाता चित्रकूट

अमृत विचार। संयुक्त सचिव, रक्षा उत्पादन और नोडल अधिकारी प्रधानमंत्री धन धान्य कृषि योजना मनीषा चंद्रा ने शुक्रवार को ग्राम खोही में संचालित कर्वा आर्गेनिक कृषि उत्पादन संगठन द्वारा संचालित आर्गेनिक शाप का निरीक्षण किया। इस दौरान किसानों ने फसल बीमा और फार्मर रजिस्ट्री की दिक्कतें बताईं।

निरीक्षण के दौरान जिलाधिकारी पुलकित गर्ग एवं मुख्य विकास अधिकारी अमृतपाल कौर भी मौजूद रहीं। एफपीओ के सीईओ सत्येंद्र सिंह ने बताया कि वर्तमान में एफपीओ में 580 किसान जुड़े हैं। ज्वार, बाजरा, कोदो, सावां, रागी की खेती की जाती है। लगभग 15 समूह की महिलाएं भी जुड़ी हैं। बताया कि मिलेट्स प्रोसेसिंग का प्लान्ट नहीं है। इस पर संयुक्त सचिव ने पीएमवाई

योजना से प्लांट लिए जाने के लिए आवेदन संबंधी जानकारी दी। नोडल अधिकारी ने ग्राम सेमरिया जगन्नाथवासी में अरहर कलस्टर प्रदर्शन का निरीक्षण किया। किसानों की समस्याएं सुनीं। कई किसानों ने प्रधानमंत्री फसल बीमा में क्षतिपूर्ति नहीं मिलने की शिकायत की। इस पर जिलाधिकारी ने उप कृषि निदेशक को निर्देशित किया कि शाम तक बीमा कंपनी से जानकारी प्राप्त कर बताएं और किसानों की समस्याओं का निराकरण करें। किसानों ने खतौनी एव आधार में नाम में भिन्नता होने पर फार्मर रजिस्ट्री नहीं होने की दिक्कत बताई। इस पर डीएम ने किसानों को खतौनी में नाम संशोधन कराने का सुझाव दिया। तहसीलदारों और उप जिलाधिकारियों को निर्देशित किया कि नाम शुद्ध किए जाने की नियमानुसार कार्रवाई की जाए।

ज्योतिबा फुले ने दिखाई सामाजिक समरसता की राह : अजय राज

संवाददाता,चित्रकूट

अमृत विचार। समाजवादी पार्टी के जिला कार्यालय में लखनऊ से आए यूथ बिग्रेड के प्रदेश सचिव अजय राज त्रिपाठी का जिलाध्यक्ष शिवशंकर यादव की अगुवाई में जोरदार स्वागत किया गया। अजय राज को मऊ मानिकपुर विधानसभा क्षेत्र का पीडीए प्रहरी बनाया गया है। वह लखनऊ विश्वविद्यालय के छात्र नेता हैं। इस दौरान महात्मा ज्योतिबा फुले को श्रद्धांजलि अर्पित की गई। अजय राज ने कहा कि ज्योतिबा फुले ने समाजिक समरसता की जो राह दिखाई है, उसी राह पर सभी को आगे बढ़ना चाहिए। ज्योतिबा फुले ने समाज के अंतिम पंक्ति पर खड़े व्यक्ति के उत्थान के लिए संघर्ष किया। इसके बाद पार्टी कार्यालय में एसआईआर की समीक्षा बैठक हुई। इसमें अजय राज की सहमति से पार्टी जिलाध्यक्ष



सभा कार्यालय में महात्मा ज्योतिबा फुले को श्रद्धांजलि देते सपाई।

अमृत विचार

ने पदाधिकारियों को एसआईआर संबंधी महत्वपूर्ण जिम्मेदारी दी और पार्टी के दिशा निर्देशों का पालन के निर्देश दिए। जिला महासचिव सत्यनारायण पटेल, उपाध्यक्ष नरेंद्र यादव, कोषाध्यक्ष राजा यादव, वरिष्ठ नेता सूरज सिंह पटेल, जिला सचिव गोपीचंद्र यादव, यूथ बिग्रेड

के राष्ट्रीय सचिव लवलेश यादव, युवजन सभा जिलाध्यक्ष अजय यादव, जिलाध्यक्ष लोहियावाहिनी अमर सिंह पटेल, जिला महासचिव युवजन सभा संजय सिंह, राजेश साह, विधानसभा क्षेत्र उपाध्यक्ष निशाल मिश्र, बबलू सिंह, आकाश पटेल आदि मौजूद रहे।

अमृत विचार क्लासीफाइड

विज्ञापन हेतु अमृत विचार कार्यालय में सम्पर्क करें

**सूचना**  
मेरे पुत्र मोहम्मद कमाल के पासपोर्ट सं0–V0489973 में जुटिवश मेरा नाम FATIMA KHATOON अंकित हो गया है। इसे संशोधित कर मेरा सही नाम FATIMA लिखा व पढ़ा जाये। FATIMA w/o RAHMAT ALI नि0– नदवा कालोनी, महिपत मऊ, लखनऊ

**वर्गीकृत विज्ञापन हेतु अमृत विचार अखबार के कार्यालय में सम्पर्क करें**

**सूचना**  
सूचित हो कि मेरे पासपोर्ट सं0 – L3723952 में मेरे पति का नाम जुटिवश ATIQUR RAHMAN अंकित हो गया है। इसे सही कर उनका सही नाम ATEEQUUR RAHMAN लिखा व पढ़ा जाये। SUBEENA KHATOON नि0– नदवा कालोनी महिपत मऊ, लखनऊ।

**सूचना**  
मैंने अपना नाम ATIQUUR RAHMAN से बदलकर ATEEQUUR RAHMAN रख लिया है। भविष्य में मुझे इसी नाम से जाना व पहचाना जाये। पुत्र श्री रहमत अली नि0– नदवा कालोनी, महिपतमऊ, काकोरी, लखनऊ।

**सूचना**  
पहले मेरा नाम ABDUL RASHEED था अब मैंने बदल कर अपना नाम ABDUR RASHID रख लिया है। भविष्य में मुझे ABDUR RASHID के नाम से जाना व पहचाना जाये। S/O ABDUL GANI R/O -POST MIJHAURA MIJGHAODA MIJHAURA AMBEDKAR NAGAR 224152

**सूचना**  
सूचित हो कि मैं राफ़ि़ अहमद उर्फ राफ़ि़उद्दीन (रुत्नी) निवासी- संत रविदासनगर नगर 10 नं0 गली, हजरतगंज लखनऊ, अपने पुत्र गौरव व पुत्र वधू सुलेखा (सीपिका) के अर्नेतिक कृप्य से क्षुब्ध हूँ, इनके द्वारा किये गये कृत्यों एवं संन्यवहारी से हमारा कोई वास्ता सरोकार नहीं है, इन दोनों का हमारी चल व अवल सम्पत्ती से कोई हिस्सा व वास्ता नहीं है।

**सूचना**  
मैंने अपना नाम MOHAMMAD EHTISHAM से बदलकर EHAT RAM रख लिया अब इसी नाम से जाना व पहचाना जाये। C/O-FARAHAD ADD-GRAM TIRGAWAN, POST-RAHIMABAD, DIST-LUCKNOW- 227117 (U.P.)


**सूचना**  
मैं प्रीती देवी पुत्री भोना निवासी लमियारी थाना सरखुवा जिला चित्रकूट की निवासी हूँ। मेरा यू0पी0बोर्ड हाईस्कूल वर्ष 2021 जिसका रोल नं0 21।5।1838 की मूल मार्कशीट वास्तव में खो गयी है। मे0। मे0 7228002160 पर सम्पर्क करें, या नजदीकी पुलिस स्टेशन में जमा करें।

**सूचना**  
मेरे पुत्र अविरेल दिवाकर मिश्र पुत्र अनिल कुमार मिश्र जन्मतिथि 2 जुलाई 2008 निवासी मोहल्ला काशीपुर कस्बा,पोस्ट व कोतवाली रुदौली जनपद अयोध्या का आधार कार्ड नंबर 8।47.52 364।1।6 में गलत नाम सबल अंकित है। सही नाम अविरेल दिवाकर मिश्रा है। अनिल कुमार मिश्रा पुत्र श्री दिवाकर मिश्रा मोहल्ला काशीपुर कस्बा पोस्ट रुदौली अयोध्या।

**सूचना**  
सूचित हो कि, मैं Rafiq Ahmad Urf Rafiquddin पुत्र मोहम्मद इस्लाम, निवासी- ककरा पोखर, पथरा बाजार, कलारपुरवा, सिद्धार्थनगर, उत्तर प्रदेश-272।53 का हूँ, मेरा पूरा सही नाम Rafiq Ahmad Urf Rafiquddin है, जुटिवश मेरे पासपोर्ट में Rafiquddin अंकित हो गया है, जो कि यह मेरा नाम घर में पुकारने वाला है, मेरे सारे दस्तावेजों पासपोर्ट, पैन कार्ड में मेरा नाम Rafiq Ahmad Urf Rafiquddin है, अतः मेरे पासपोर्ट में मेरा नाम Rafiq Ahmad Urf Rafiquddin अंकित किया जाये।







## 6<sup>th</sup> वार्षिकोत्सव विशेष फीचर मेरा शहर-मेरी प्रेरणा

बरेली बन रहा औद्योगिक हब: फर्नीचर, जरी-जरदोजी और कृषि उद्योग से लेकर पेपर, खाद्य पदार्थ, रसायन उद्योग तक की दौड़

# बरेली: परंपरागत उद्यमों से माडर्न उद्योगों तक की उड़ान

बरेली में 1956 में सीबीगंज, 1960 में परसाखेड़ा के अलावा 1964 में भोजीपुरा औद्योगिक क्षेत्र विकसित किए गए। फरीदपुर रोड पर रजऊ के आसपास निजी रूप से इंडस्ट्रियल एरिया विकसित किया गया। यहां पेपर मिल, खाद्य तेल, प्लास्टिक, प्लाईवुड समेत कई इकाइयां स्थापित हैं। परसाखेड़ा सबसे बड़ा और व्यवस्थित औद्योगिक क्षेत्र है यहां ब्रेड-बिस्कुट, खाद्य तेल, डिस्टिलरी, कन्फेक्शनरी, कोल्ड ड्रिंक, आइसक्रीम, रासायनिक पदार्थ, समेत कई अन्य उद्योग हैं। सीबीगंज और भोजीपुरा में भी छोटे-बड़े कई उद्योग हैं। बरेली में कई रासायनिक और औषधि निर्माण इकाइयां स्थापित हुई हैं। यहाँ बनने वाले साबुन, डिटजेंट, वाइयां और खाद उत्पाद स्थानीय और राष्ट्रीय बाजार में अपनी पकड़ मजबूत कर रहे हैं।

**निजी इंडस्ट्रियल एरिया को बढ़ावा**  
उद्योगों को बढ़ावा देने के लिए सरकार निजी इंडस्ट्रियल एरिया को प्रोत्साहन दे रही है। प्लेज योजना ( प्रमोटिंग लीडरशिप एंव एंटरप्राइज फॉर डेवलपमेंट ऑफ ग्रोथ इंजंसा) के तहत निजी जमीन पर औद्योगिक पार्क बनाया जा सकता है। इसमें कई तरह की छूट और सुविधाएं मिलेंगी। 110 से 50 एकड़ तक जमीन वाले लोग औद्योगिक प्लेज पार्क बना सकते। इसके लिए प्रति एकड़ 50 लाख का लोन एक प्रतिशत की ब्याज दर पर सरकार जमीन के मालिक को देगी। वह प्लेज बेककर या किराए पर लेकर कमाई कर सकता है। निजी पार्क में उद्योग लगाने के लिए सरकार उद्यमों को भी छूट पर लोन देती है। उद्योगपति विमल रेवाड़ी कहते हैं कि रजऊ के आसपास समेत फरीदपुर रोड पर फूड प्रोसेसिंग, पेपर मिल, मोल्डेड फर्नीचर, प्लाईवुड, खाद्य तेल समेत दर्जनों उद्योग निजी जमीनों पर ही लगाए गए हैं। हालांकि यह प्लेज योजना के अंतर्गत इसलिए नहीं क्योंकि उद्योगपतियों ने खुद ही किसानों से जमीन खरीदकर अपनी फैक्ट्रियां लगाई हैं। वह कहते हैं कि यहां बिजली, सड़कों समेत कुछ बुनियादी समस्याएं हैं जिनका निदान जरूरी है। वह कहते हैं कि सरकार फूड प्रोसेसिंग यूनिट लगाने के लिए करीब 35 प्रतिशत सब्सिडी पर लोन देती है।

## निजी क्षेत्र की बड़ी कंपनियां

परसाखेड़ा में स्थापित खाद्य तेल निर्माता बीएल एग्रो भारत की सबसे बड़ी कंपनियों में है। यह बैल कोल्हू ब्रांड से खाद्य तेल और रिफाईंड ऑयल बनाती है। नरिश ब्रांड के तहत, कंपनी आटा, चावल, दालें और धी जैसे उत्पाद बनाती है। मेवे, पापड़, अचार, मुरब्बा, मसाले और रेडी-टू-ईट उत्पाद भी इसकी सूची में शामिल हैं। रामा श्यामा पेपर मिल भी बड़ी कंपनी है जो 25 वर्षों से क्राफ्ट पेपर बनाती है जिसका उपयोग पैकेजिंग उद्योग, विशेष रूप से कोरोगेटेड बाक्सों और अन्य पैकेजिंग आवश्यकताओं के लिए किया जाता है। खंडेलवाल इंडबेल आयल, अशोका फोम, जल-आकाश समेत कई बड़े उद्योग बरेली की औद्योगिक पहचान में चार चांद लगा रहे हैं।

## आंखों के रोगों में रामबाण माना जाता है बरेली का सुरमा

## सुरमा बरेली वाला

बरेली। बरेली का सुरमा किसी पहचान का मोहताज नहीं। आंखें सुख हो गई हों, पानी आ रहा हो, दर्द कर रही हों या अन्य परेशानी हो... सभी बीमारियों के उपचार में रामबाण माना जाने वाला बरेली का सुरमा दूर-दूर तक प्रसिद्ध है। भले ही अब इसे आंख संबंधी ड्रॉप और दवाइयों समेत नए-नए सौंदर्य प्रसाधनों से भारी चुनौती मिल रही हो। परंपरागत रूप से अभी भी लोगों का भरोसा सुरमा पर कायम है। बरेली में हाशम परिवार ने 1794 में सुरमा बनाना शुरू किया। 1971 में कारोबार संभालने वाले चौथी पीढ़ी के सदस्य एम हसीन हाशमी ने इसे देश-विदेश में मशहूर किया। अक्टूबर 2021 में उनकी मृत्यु के बाद सुरमा बनाने का कारोबार पांचवी पीढ़ी संभाल रही है।

**इन रोगों में लाभकारी :** यह आंखों को स्वस्थ रखता है। दृष्टि में सुधार करता है। आंखों को ठंडक और राहत देता है। इसका उपयोग दवा के रूप में भी किया जाता है। मोतियाबिंद, नाखूना, आंखों में जलन, आंख का जाला, पानी आना, लालिमा, पौलापन, कालेपानी जैसी समस्याओं में इसका उपयोग करते हैं। अलग-अलग रोग के लिए अलग-अलग सुरमा इस्तेमाल करते हैं। सुरमा ममीरा नंबर 777, सुरमा ममीरा 500, सुरमा ममीरा 555, सुरमा मोती, सुरमा गुलाब खास, सुरमी के अलावा कई अन्य तरह का सुरमा तैयार किया जाता है।

**उर्स के समय बड़ जाती है मांग :** बरेली में सुरमा रेलवे स्टेशनों से लेकर बस अड्डों, बाजारों, गली-मोहल्लों की दुकानों तक पर आसानी से मिल जाता है। बड़ा बाजार, किला रोड, कुतुबखाना, पुराना शहर, सेटेलाइट हर कहीं सुरमा बिकता है। आला हजरत के उर्स में आने वाले देश-विदेश के जायरीन बरेली की निशानी के तौर पर सुरमा खरीदकर ले जाते हैं।

**गुणवत्ता ही पहचान :** शावेज हाशमी कहते हैं कि सुरमा बनाने का सबसे बेहतरीन तरीका अपनाते हैं जिससे सुरमा बहुत असरदार हो जाता है। सुरमा बनाते वक्त उसकी सामग्री की गुणवत्ता से समझौता नहीं करते। इसीलिए बरेली का सुरमा पूरी दुनिया में पहचान बनाए हुए है। बरेली से करीब 10 किलो सुरमा प्रतिदिन सलाई हो रहा है। वह बताते हैं कि उत्तर प्रदेश के अलावा महाराष्ट्र, बिहार, मध्य प्रदेश, दिल्ली समेत कई राज्यों में बरेली के सुरमा के कदरदान हैं। पश्चिम बंगाल में इसकी मांग न के बराबर है क्योंकि वहां सुरमा का चलन नहीं है।



### बड़ी फैक्ट्रियों का दौर

एक समय बरेली देश के बड़े उद्योगपतियों को अपनी ओर आकर्षित कर रहा था। यहां की कच्चा फैक्ट्रियां पंजाब, दिल्ली, बंगाल समेत अन्य राज्यों तक सप्लाई भेजती थीं। कच्चा उद्योग ने बरेली को कृषि-आधारित औद्योगिक केंद्र के रूप में पहचान दी। विमको ने बरेली के औद्योगिक इतिहास में सुनहरा अध्याय जोड़ा। विमको ने आधुनिक मशीनरी, पैकेजिंग और श्रमिक प्रशिक्षण की शुरुआत की। विमको की सफलता ने यह साबित कर दिया कि बरेली में पारंपरिक कारीगरी ही नहीं मैनुफैक्चरिंग इंडस्ट्री के लिए भी बड़ी संभावनाएं हैं। इसी समय बरेली का औद्योगिक चरित्र बदलने लगा। बरेली की औद्योगिक पहचान में एक और बड़ा नाम है इफको (इंडियन फार्मर्स फर्टिलाइजर कोऑपरेटिव लिमिटेड)। 1988 में आंवला में स्थापित इफको न केवल उर्वरक उत्पादन में क्रांति लाई, बल्कि कृषि के क्षेत्र में जागरूकता, प्रशिक्षण और आधुनिक तकनीक को भी बढ़ावा दिया।

### एमएसएमई और आधुनिक औद्योगिक दौर

इंडियन इंडस्ट्रीज एसोसिएशन के चैटर चेयरमैन मयूर धीरवानी ने कहा कि आज बरेली सिर्फ बड़े उद्योगों तक सीमित नहीं है। यहां एमएसएमई (सूक्ष्म, लघु और मध्यम उद्यम) सेक्टर तेजी से बढ़ रहा है। फर्नीचर, प्लास्टिक, पैकेजिंग, कनफेक्शनरी, बेकरी, हैंडक्राफ्ट, फार्मा से जुड़े सैकड़ों उद्यम चल रहे हैं। 'वन डिस्ट्रिक्ट वन प्रोडक्ट' के तहत जरी-जरदोजी उत्पादों को विश्व बाजार तक पहुंचाया जा रहा है। युवाओं में स्टार्टअप और डिजिटल कारोबार की संस्कृति विकसित हो रही है।

### परंपरागत उद्योग

परंपरागत रूप से बरेली का फर्नीचर, सुरमा और जरी जरदोजी पूरे उत्तर भारत में प्रसिद्ध है। सिकलापुर फर्नीचर की बड़ी मंडी है। फर्नीचर के काम में हजारों कारीगर कार्यरत हैं। बरेली की जरी-जरदोजी ने अंतरराष्ट्रीय पहचान बनाई है। यहाँ के उत्पाद दिल्ली, मुंबई और लखनऊ जैसे फेशन सेंटरों तक

## ऐसे बना उद्योगों के लिए माहौल

इंडियन इंडस्ट्रीज एसोसिएशन की केंद्रीय समिति के सदस्य विमल रेवाड़ी बताते हैं कि सबसे बड़े क्षेत्र परसाखेड़ा में करीब 1997 तक हालात बहुत अच्छे नहीं थे। उद्योग थे लेकिन उद्यम जैसा माहौल नहीं था। जड़ता थी, उड़ान भरने का उत्साह नहीं था। तब परसाखेड़ा नगर निगम के पास था। सड़कें, नालियां समेत इंफ्रास्ट्रक्चर बेहद खराब था। बरसात का पानी फैक्ट्रियों में घुस जाता था। माल खराब हो जाता था। हमारे संगठन के बहुत प्रयासों बाद परसाखेड़ा उत्तर प्रदेश राज्य औद्योगिक विकास निगम यूपीसीडन ने ले लिया। इसके बाद बदलाव आया। माहौल बना तो नए उद्यम आए। वह भाजपा सरकार को उद्योगों के लिए संजीवनी मानते हैं। कहते हैं कि अब उद्यमियों से पूछा जाता है कि आपको क्या चाहिए। वह कहते हैं कि हम चाहते हैं कि उद्योगों में 35-40 प्रतिशत की ग्रोथ हो। इसके लिए सरकार से कुछ और भी अपेक्षाएं हैं जिसके बारे में संगठन ने बात की है।

## बरेली में जरी जरदोजी के काम में लाखों लोगों को मिला है रोजगार

## जरी-जरदोजी... सलमा-सितारों की झिलमिल चुनरिया

बरेली। बरेली परंपरागत रूप से जरी-जरदोजी का गढ़ रहा है। यहां बहुत बड़े पैमाने पर जरी का काम होता रहा है। यह उद्योग शहर की अर्थव्यवस्था का एक महत्वपूर्ण हिस्सा है जिसमें तीन से चार लाख लोग काम करते हैं। रेशम, कटदाना मोती, कोरा कसब, तार, नक्शी, नग, मोती, ट्यूब, चनाला, जरकन नोरी, पतियां, दर्पण जब किसी कपड़े पर टांक जाते हैं तो मुंह से वाह-वाह निकलता है। जरी जरदोजी के कपड़ों में लहगे, सूट, साड़ी और गाउन के अलावा सोफों के कवर, कुशन, फ्रिज कवर, जूतियां शामिल हैं, जो स्थानीय और राष्ट्रीय स्तर के साथ-साथ अंतरराष्ट्रीय बाजारों में भी बेचे जाते हैं। जरी की कढ़ाई वाले सूट, साड़ियों की मांग दिल्ली, जयपुर, हैदराबाद और पंजाब में सर्वाधिक है। अमेरिका, अरब देशों समेत यूरोप के भी कुछ देशों में भी इसकी मांग है।

**घर-घर हो रहा काम :** जरी-जरदोजी का काम बरेली शहर के साथ आसपास के गांवों और कस्बों में बड़ी संख्या में होता है। बरेली में खासकर पुराना शहर इसका केंद्र है। मोहनपुर डिरिया, फतेहगंज पश्चिम, फरीदपुर, बहेड़ी, नवाबगंज में भी बड़ी संख्या में लोग इस काम से जुड़े हैं। पुराना शहर में हजारों घरों में पूरा परिवार अड्डे पर कारचोबी करता दिखाई देता है। घर के कामों से निपटने के बाद महिलाएं-युवतियां इस काम में जुट जाती हैं और परिवार को आर्थिक संबल देती हैं। जरी-जरदोजी महिलाओं को आत्मनिर्भर बनाने में बहुत बड़ी भूमिका निभा रही है।

**यूं होता है जरी का काम :** कपड़े को कढ़ाई के लिए लकड़ी के एक फ्रेम में फिट करते हैं। इसे अड्डा कहा जाता है। कढ़ाई हुक जैसी नोक वाले सुआ या आरी से होती है। दाना, मोती, कटदाना, सलमा, सितारा, दबका, बड़े ध्यान से लगाने पड़ते हैं। कारीगर इतने हुनरमंद हो जाते हैं कि उनकी उंगलियां रेशम, सलमा-सितारों से खेलती लगती हैं। इसके बावजूद नजर हटी और दुर्घटना घटी वाली स्थिति होती है। इतना बारीक काम है कि कारीगरों की आंखों पर जमस से पहले चश्मा लग जाता है।



**मशीनों ने बढ़ाई मुश्किल**  
कलीम खां कहते हैं कि पेटन बदल रहा है जिसका असर कारोबार पर पड़ा है। कंप्यूटर से डिजाइन और मशीनों से कढ़ाई ने मुश्किलें खड़ी कर दी हैं। इससे अड्डों में बहुत कमी आई है जिससे रोजी-रोटी प्रभावित हुई है। वह कहते हैं कि पशमीना शॉल पर जरी की कढ़ाई होती है। एक शॉल की कीमत 30 हजार रुपये तक है। कारीगर को भी अच्छा पैसा मिलता है लेकिन ये शाल आम चलन में नहीं है इसलिए बहुत लाभ नहीं। ऐसे ही कुछ अन्य कपड़े भी हैं जिनसे हमें अच्छा लाभ हो सकता है लेकिन आम लोगों की पहुंच से बाहर होने के कारण हमें आर्डर नहीं मिलते। वह कहते हैं कि जरदोजी के काम में आने वाले कच्चे माल की बढ़ रही कीमतों से भी परेशान हैं। इसके मुकाबले तैयार माल की कीमत में कोई खास बढ़त नहीं हुई।

शनिवार, 29 नवंबर 2025

www.amritvichar.com

9

सरकार का सहयोग बना रहा और इसी गति से निवेश जारी रहा तो बरेली अगले कुछ वर्षों में उद्योगों का प्रमुख केंद्र बन जाएगा। हालांकि उद्योगों को कई चुनौतियों का सामना करना पड़ रहा है। कच्चे माल की कीमतों में उतार-चढ़ाव, कुशल श्रमिकों की कमी समेत कई समस्याएं चिंता की बात हैं लेकिन समस्याओं से पार पाकर ही उद्योग खड़े किए जाते हैं। सरकार इसी तरह निवेश को बढ़ावा देती रही, तो बरेली को उत्तर प्रदेश का मिनी-इंडस्ट्रियल कैपिटल बनने से कोई नहीं रोक सकता। - विमल रेवाड़ी, इंडियन इंडस्ट्रीज एसोसिएशन की केंद्रीय समिति के सदस्य



इसी तरह सही ग्रोथ सेंटर बन सकता है। - मयूर धीरवानी, चैटर चेयरमैन, इंडियन इंडस्ट्रीज एसोसिएशन

25 साल पहले इंडस्ट्री एक बुरे दौर गुजरी उस दौरान कई बड़ी इंडस्ट्री बंद हुई तो कई बंद होने के कगार पर पहुंची। वर्तमान में भोजीपुरा और परसाखेड़ा जैसे औद्योगिक क्षेत्र का विकास होने के बाद उद्योग तेजी से संभले। बरेली उत्तर भारत का इंडीस्ट्रियल हब बनने के लिए तैयार है। बरेली के उद्योगों का तेजी से विकास होए इसके लिए आवश्यक है कि बरेली के लिए दूसरे बड़े शहरों से उड़ानों की संख्या बढ़ाई जानी चाहिए। चैंबर आफ कामर्स उद्यमियों का समस्या के समाधान के लिए हर समय तैयार है। - राजीव सिंघलए अध्यक्ष, चैंबर आफ कामर्स



## यूं हुआ औद्योगिक विकास

1900 से 1960 तक बरेली में कई बड़े उद्योग लगा चुके थे। 1919 में इज्जतनगर में इंडियन वुड प्रोडक्ट्स लिमिटेड की स्थापना हुई। यहां बड़े पैमाने पर कच्चा निकाला जाता था। 1924 में सीबीगंज में इंडियन टरपेटाइन एंड रोजिन (आईटीआर) की स्थापना हुई। 1938 में वेस्टर्न इंडियन मेच कंपनी (विको) लगाई गई। इस कंपनी में बनी माचिस पूरे देश में वसंद की जाती थी। नेकपुर में 1932 में एचआर शुगर फैक्ट्री की स्थापना हुई। 1940 तक बरेली ने अपनी औद्योगिक पहचान मजबूत कर ली थी। 1960 में फतेहगंज पश्चिम में एशिया की सबसे बड़ी रबर फैक्टरी लगी। इसके बाद समय का ऐसा पहिया घूमा कि उतत पुराने उद्योग अलग-अलग कारणों से बंद होते रहे। सबसे बड़ा झटका रबर फैक्ट्री बंद होने से लगा। हालांकि तब तक परसाखेड़ा इंडस्ट्रियल एरिया विकसित हो चुका था और नए उद्योग पंख फैलाने लगे थे।

## दूसरे काम तलाश रहे कारीगर

जरी के काम में उस्ताद युसुफ कारीगर निराशा जाहिर करते हैं। वह कहते हैं कि पहले जरी का काम घर-घर होता था। कोई बार से पांच लाख लोग इस काम में लगे थे। पूरा परिवार अड्डे पर बैठ दिखाई देता था लेकिन अब वैसे हालात नहीं। अब साड़ियों की मांग कम हुई है। महिलाएं सूट या गाउन पहनती हैं। वैवाहिक आयोजन में लहंगा का चलन है। वे भी मशीनों से तैयार होने लगे हैं। लिहाजा कारोबार पर असर पड़ा है। दिन भर में 300 से 400 रुपये तक अड्डा उतार पाते हैं। इससे घर कैसे चलेगा। बड़ी संख्या में कारीगर ऑटो चालाने लगे या दूसरे काम कर रहे हैं। घरों में महिलाओं के जिम्मे ये काम हो गया है, ज्यादातर पुरुष दूसरे काम करने लगे। यहां के कारीगर अब पंजाब, दिल्ली समेत दूसरे शहरों में काम कर रहे हैं।

## जरी के काम में सबसे महत्वपूर्ण खाका

जरी के काम में सबसे महत्वपूर्ण होता है खाका। बटर पेपर पर डिजाइन तैयार कर कपड़े पर छापा जाता है। इसके बाद कढ़ाई शुरू की जाती है। खाका कारीगर राजू भाई कहते हैं कि बटर पेपर पर पेंसिल से डिजाइन बनाते हैं। इस डिजाइन को पिन या सुई से छेद कर लेते हैं।

इसके बाद खाका को अड्डे पर लगे कपड़े पर छाप लेते हैं। छापने के लिए खड़िया, मिट्टी के तेल का घोल बनाते हैं। वह कहते हैं कि कंप्यूटर डिजाइन ने मुश्किलें बढ़ाई हैं। लोग कंप्यूटर से ही डिजाइन का प्रिंट निकलवा लेते हैं। हालांकि बरेली में अभी कंप्यूटर से प्रिंट निकलवाने का काम उतना ज्यादा नहीं है। फिर भी असर पड़ा है।



प्रस्तुति-सुनील सेवेदी/आनंद विश्वकर्मा



## अंतरिक्षीय अपेक्षाएं

प्रधानमंत्री द्वारा विक्रम–1 ऑर्बिटल रॉकेट का अनावरण भारत के अंतरिक्ष इतिहास में एक निर्णायक मोड़ है। यह पहला अवसर है, जब किसी भारतीय निजी स्टार्टअप द्वारा पूरी तरह स्वदेशी तकनीक से निर्मित ऑर्बिटल रॉकेट को राष्ट्रीय स्तर पर प्रस्तुत किया गया। साफ है कि देश अपने को सरकारी एजेंसी आधारित अंतरिक्ष शक्ति के रूप में सुस्थापित करने के बाद एक बहु-आयामी, नवोन्मेष–संचालित अंतरिक्ष अर्थव्यवस्था के रूप में भी उभर रहा है। संचार, अर्थ औब्जर्वेशन, रक्षा, निगरानी, नैविगेशन, आपदा प्रबंधन, कृषि और ऊर्जा क्षेत्रों में उपग्रहों की भूमिका अत्यंत महत्त्वपूर्ण हो जाने से वैश्विक अंतरिक्ष अर्थव्यवस्था में छोटे, सूक्ष्म और नैनो उपग्रहों की मांग और उनकी सेवाओं की मांग तेजी से बढ़ रही है। आने वाले दशक में, हजारों नए उपग्रह लॉन्च होंगे। छोटे और मध्यम श्रेणी के उपग्रह प्रक्षेपणों के लिए निजी कंपनियों के ऑर्बिटल लॉन्चर इसरो का भार काफी कम कर सकते हैं। यह क्षमता न केवल मिशनों की गति बढ़ाती है, बल्कि इसरो को वैज्ञानिक अनुसंधान पर अधिक ध्यान देने का अवसर भी प्रदान करती है। देश में निजी क्षेत्र को अंतरिक्ष गतिविधियों में प्रवेश देने का निर्णय इसरो के लिए भी अत्यंत लाभकारी सिद्ध हुआ है। 2020 में अंतरिक्ष क्षेत्र में सुधारों के बाद सरकार ने इन स्पेस की स्थापना की, निजी कंपनियों के लिए परीक्षण सुविधाएं खोलीं और स्टार्टअप को तकनीकी मार्गदर्शन उपलब्ध कराया। इसके परिणामस्वरूप आज सैकड़ों छोटी-बड़ी भारतीय निजी कंपनियां, उपग्रह निर्माण, प्रणोदन प्रणाली, ग्राउंड–स्टेशन नेटवर्किंग, मिशन प्लानिंग, डेटा एनालिटिक्स तथा लॉन्च सेवाओं तक के अनेक चरणों पर इसरो के साथ मिल कर कार्य कर रही हैं। इसी नयी खुली व्यवस्था का प्रभाव यह है कि आज भारतीय निजी रॉकेट कंपनियां विदेशी उपग्रहों की भी प्रक्षेपित कर रही हैं, विदेशी विश्वविद्यालयों तथा अंतर्राष्ट्रीय अंतरिक्ष एजेंसियों के तकनीकी परीक्षण कर रही हैं और वैश्विक बाजार की प्रतिस्पर्धा में अपनी जगह बना रही हैं। इससे भारत विश्व निवेशकों के लिए एक आकर्षक अंतरिक्ष-गंतव्य बनता जा रहा है। पिछले तीन वर्षों में अंतरिक्ष स्टार्टअप में निवेश कई गुना बढ़ा है और यह क्षेत्र अब देश की उभरती ‘न्यू स्पेस इकॉनमी’ का नया केंद्र बनने लगा है।

सरकार की अंतरिक्षीय अपेक्षा है कि जैसे नासा और स्पेसएक्स जैसी निजी कंपनियां साझेदारी में काम करती हैं, वैसा मॉडल विकसित करे। देश में इस तरह की साझेदारी संरचना संभव है, बशर्ते विनियामक ढांचा अधिक आधुनिक एवं तेजी से निर्णय लेने वाला और प्रतियोगी हो। हमें इस दिशा में कुछ अतिरिक्त कदम भी उठाने होंगे। अंतरिक्ष बीमा को विकसित करना, टेक–टेस्टिंग इंफ्रास्ट्रक्चर का विस्तार करना, निजी खिलाड़ियों के लिए दीर्घकालिक नीति–स्थिरता सुनिश्चित करना और छोटे–मध्यम उपग्रह बाजार के लिए प्रोत्साहन योजना लागू करना, इस पूरे ईकोसिस्टम को और मजबूत कर सकता है। फिलहाल विक्रम–1 का अनावरण केवल एक रॉकेट की ‘मुंहे दिखाई’ नहीं बल्कि यह भारत के ‘नए अंतरिक्ष युग’ का उद्घोष है। एक ऐसा युग, जिसमें सरकारी अनुसंधान और निजी नवाचार मिलकर भारत को वैश्विक अंतरिक्ष महाशक्ति बनने की दिशा में तेजी से आगे बढ़ा रहे हैं।

### प्रसंगवश

## भारत में जेआरडी टाटा ने शुरु की आठ घंटे की शिफ्ट

29 नवंबर वह दिन है, जब आधुनिक भारत की बुनियाद रखने वाली औद्योगिक हस्तियों में सर्वोपरि, महान उद्योगपति जेआरडी टाटा (जहांगीर रतनजी दादाभाई टाटा) का निधन हो गया था। वे हमारे देश की उन महान शख्सियतों में से एक थे, जिन्होंने उद्योग, विमानन, विज्ञान और सामाजिक कल्याण हर क्षेत्र में देश को एक नई दिशा दी। उनको भारतीय उद्योग जगत में आधुनिकता और मानवीय मूल्यों का प्रतीक माना जाता है। भारत की पहली वाणिज्यिक एयरलाइन टाटा एयरलाइंस ( आज की एयर इंडिया ) की स्थापना का श्रेय भी उन्हें ही जाता है। उनकी अगुवाई में टाटा समूह ने न सिर्फ व्यापारिक सफलता हासिल की, बल्कि कर्मचारियों के हित और सामाजिक विकास को भी सर्वोच्च



# शब्द रंग

मेघालय की राजधानी शिलांग से कोई 275 किलोमीटर दूर पश्चिम जयंतिया हिल्स बेहद ही मनोरम स्थान है। जिले में बेहद ऊंची पहाड़ी पर विराजमान शक्तिपीठ, जहां आम दिनों में तो सन्नाटा रहता है, लेकिन नवरात्र के दौरान यहां भक्तों का बड़ा सैलाब उमड़ता है और फिर रौनक देखते बनती है। पूजा-अर्चना, साधना, अराधना, भजन-कीर्तन और देवी मां के जयकारे के बीच बलि भी अर्पण की जाती है। चार दिन केले के पेड़ की पूजा कर उसे पास की नदी में विसर्जित कर दिया जाता है। वहां की सरकार सहयोग करती है। यहां आध्यात्मिक ऊर्जा महसूस की जा सकती है।

-शैलेश अवस्थी, वरिष्ठ पत्रकार, कानपुर

## मेघालय की मनोरम जयंतिया पहाड़ी

### छह सौ साल पहले राजा ने बनवाया था मंदिर

पुजारी अनिल देशमुख के मुताबिक कोई छह सौ साल पहले यहां राजा धन मनिक का साम्राज्य था। कहा जाता है कि उन्हें सपने में देवी ने दर्शन दिया और बताया कि जयंतिया पहाड़ी पर वह विराजमान हैं, वहां भवन बनवा दें। राजा ने वहां भव्य दुर्गा मंदिर का निर्माण करवाया और पूजा-अर्चना शुरू हो गई। 1987 में केंद्र सरकार ने इसका जीर्णोद्धार करवाया। अथिति गुह, पेयजल और वहां तक पहुंचने के लिए पक्की सड़क भी बनवाई। पहाड़ियों के बीच बने इस मंदिर के आसपास का दृश्य बेहद मनोरम है। हरियाली और झरने मनमोहक हैं।

### यहां गिरी थी देवी सती की बाईं जंघा

मान्यता है कि इस स्थान पर देवी सती की बाईं जंघा गिरी थी। इसी कारण यह 51 शक्तिपीठ में से एक है। भगवान शंकर जब देवी सती का शव उठाकर ब्रह्मांड में दुखी होकर विचरण कर रहे थे, तो शव के अंग 51 स्थानों पर गिरे और वे स्थान शक्तिपीठ कहलाए। उनमें से एक यह भी है। अमूमन श्रद्धालु असम के गुहावटी में स्थित मां कामाख्या के दर्शन कर लौट जाते हैं, लेकिन इस शक्तिपीठ की जानकारी न होने से यहां तक नहीं पहुंच पाते हैं।



यहां बंगाल और असम के श्रद्धालुओं का जमावड़ा खासतौर पर होता है। यहां देवी दुर्गा के अलावा हनुमान, राम और कृष्ण जी की भी प्रतिमाएं स्थापित हैं। बेहद शांत इस स्थान को ध्यान और अराधना के लिए खास माना जाता है।

### अखंड ज्योति, पूजा-अर्चना और बलि भी

इस मंदिर में नवरात्र में उत्सव के दौरान बलि भी दी जाती है और इसके लिए खासतौर पर स्थान बनाया गया है। भजन-कीर्तन, पूजा, साधना और भंडारा होता है। देवी को अर्पण करने के लिए श्रृंगार का सामान मिलता है। ताजे फूल तो अमूमन नवरात्र में मिलते हैं। यहां बंगाल और असम के श्रद्धालुओं का जमावड़ा खासतौर पर होता है। यहां देवी दुर्गा के अलावा हनुमान, राम और कृष्ण जी की भी प्रतिमाएं स्थापित हैं। बेहद शांत इस स्थान को ध्यान और अराधना के लिए खास माना जाता है।

### इस तरह पहुंच सकते हैं आप

गुहावटी तक ट्रेन या हवाई जहाज तक पहुंच सकते हैं। फिर टैक्सी से 275 किलोमीटर दूर जयंतिया जिले में स्थित इस शक्तिपीठ तक पहुंचा जा सकता है। चाहें तो शिलांग टहर कर वहां के नजारे देख सकते हैं और फिर वहां से चेरापुंजी भी जा सकते हैं। पहाड़ी तक पक्की सड़क है और वाहन वहां तक जाते हैं।



## सारा मोटिवेशनल ज्ञान हुआ फुरस्स

### जॉब का पहला दिन

अपनी नौकरी के पहले दिन को याद करना ठीक अपनी पहली प्रेमिका को याद करने जैसा है। जब मुझे नौकरी मिली तो उस समय मुझे ऐसा लगा कि मेरी नौकरी मिलने में मेरे हथेली की किसी प्रबल भाग्य रेखा का प्रबल योगदान रहा हो। दरअसल मेरे स्नातक करते ही मुझे नौकरी मिल गई थी और उस समय मेरी उम्र बमुरिकल चौबीस वर्ष थी। मेरे शरीर का भूगोल भी मेरी उम्रानुसार था। यहां उम्रानुसार से मेरा तात्पर्य यह है कि मेरा शरीर आज के सिक्स पैक की तरह या एट पैक की तरह नहीं था, लेकिन ऐसा भी दुबला-पतला नहीं था कि कोई देखते ही मुझे दर्शित कह दे।

खैर! मैंने नौकरी पर जाने से पहले उस समय के सबसे चर्चित मोटिवेशन की किताब लिखने वाले कुछ एक बड़े और चर्चित लेखकों की 'नौकरी पर पहले दिन कैसे जाए' की तीन-चार किताबें बुक स्टॉल से लाकर खूब पढ़ी और इसके गहन अध्ययन के बाद जब मैं नौकरी के पहले दिन समय ऑफिस के गेट पर पहुंचा, तो मेरे सारे किताबी ज्ञान का टॉवर ऐसे ध्वस्त हुआ कि जैसे किसी शहर की अवैध बिल्डिंग को सरकारी आदेश पर बुलडोजर लगाकर ध्वस्त कर दिया गया हो। दरअसल उस किताब के किसी भी पैराग्राफ में यह कही भी नहीं लिखा हुआ था कि जब आप पहले दिन नौकरी पर जाएं तो आपको ऑफिस गेट पर बैठना हुआ गेटमैन जब नीचे से लेकर ऊपर तक आपको ऐसे देखे कि जैसे वह आपका एक्सरे निकाल रहा हो तब ऐसे में आप क्या करें?

खैर! उसके इस तरह के व्यवहार करने के पीछे उसकी अपनी कोई विभागीय गलती नहीं थी। मैं देखने से ही उस समय मिस मैच सा एक नौजवान लग रहा था। यानी उम्र और मेरे शरीर का उस समय पहने हुए शूट से मेल नहीं खा रहा था, जबकि इस शूट को खरीदने और

सिलवाने के लिए मैंने शहर के सारे शूट स्पेशलिस्ट के यहां ऐसे यात्रा की कि जैसे कोई आधुनिक विदेशी यात्री हैनसांग भारत में नौकरी पर पहले दिन शूट पहनकर जाने का वर्णन अपनी किसी शूट यात्रा की किताब में करने के लिए के लिए वह भारत की यात्रा पर आया हो। थोड़ी देर बाद मैंने अपनी झिझक छिपाते हुए गेटमैन से कहा कि मैं बैंक की इस शाखा का नया पीओ हूं, तो वह ससम्मान अपनी जगह से उठा और मुझे अपनी निर्धारित सीट पर बिठा आया।

अभी मुझे अपनी कुर्सी पर बैठे कुछ ही देर हुआ था कि एक-एक कर सारे कर्मचारी आकर अपनी-अपनी निर्धारित सीट पर बैठ गए, लेकिन एक बात जो मैंने उन सभी की आंखों में नोट की वह बात उन सभी का हूबहू गेटमैन की तरह ही मुझे अपनी तरफ देखना था। उनके इस तरह से देखने की वजह से मेरी हथेली मेरे लाख प्रयास करने के बावजूद भी थोड़ी बहुत पसीने से भीग चुकी थी, जबकि उस समय ऑफिस का एसी चल रहा था। अभी मैं इस हादसे से दो-चार था ही कि तभी मेरी मेज के पास आकर चपरासी ने जैसे ही कहा कि सर! आपको मैनेजर साहब ने अपनी केबिन में बुलाया है। यह सुनते ही मेरे चेहरे की दिवाल घड़ी जो अभी तक ठीक-ठाक चल रही थी, वह ऐसे हो गई जैसे बारह बजने वाले कांटे पर आकर बिगड़ गई हो।

अब चूंकि मैनेजर साहब ने बुलाया था, तो जाना ही था। सो कुर्सी से उठने से पहले मैंने अपने कंपनग्रस्त पैरों के अधोषिक्त कंपन के प्रभाव को कम करने के लिए मैंने अपने जीवन की पहली बांधी हुई टाई को तीन-चार बार दाएं-बाएं, ऊपर-नीचे ऐसे खींचा की जैसे इसके खींचने से मेरे आत्मविश्वास का गिरा हुआ प्लेटलेट साढ़े तीन लाख पार कर जाएगा। फिर मैं मैनेजर के केबिन की तरफ ऐसे चल पड़ा कि जैसे सोलह वर्ष के सचिन तेंदुलकर को मैंने पहली बार बैटिंग करने के लिए क्रिकेट मैदान में उतरते हुए टीवी पर देखा था।

मैं आई कम इन सर? यस! कम इन। टेक योर सीट। मैं उनके इतना कहते ही कुर्सी पर ऐसे बैठ गया कि जैसे मैं किसी रिमोट से कुर्सी पर उठने और बैठने के लिए ही बना हुआ हूं या बनाया गया हूं। थोड़ी देर बाद उन्होंने मेरी तरफ देखा और चपरासी को बुलाकर उन्होंने मिठाई और नमकीन का ऑर्डर देने के साथ ही उन्होंने चपरासी से कहा कि इसे लेने जाने से पहले सभी को मेरी केबिन में भेज दो। जब सभी लोग केबिन में आ गए, तो उन्होंने मेरा सभी से परिचय इतनी आत्मीयता और सहजता से कराया कि जैसे मैं उन सभी का कोई अपना ही हूं। इस बीच मैंने यह भी महसूस किया कि मैनेजर साहब बात में से बात निकालने और बनाने के पूरे सिद्ध पुरुष ही, क्योंकि उनकी हर तीसरी और चौथी बात पर सारा स्टॉप ऐसे हंस रहा था कि उतना तो शायद इस समय टीवी पर आ रहे कपिल शर्मा के लाफ्टर शो को देखने के बाद भी लोग नहीं हंसते होंगे। फिर मुझे थोड़ी देर बाद लगा कि जैसे उन्होंने जान बूझकर अपने हंसने और हंसाने की मात्रा थोड़ी सी कम कर दी हो ताकि उस केबिन में उनके हंसने और हंसाने की वजह से कोई हंसियोचित दुर्घटना न घटित हो जाए। इस बीच मैं कब सहज हो गया इसका मुझे कुछ पता ही नहीं चला। तभी उन्होंने मुझसे मुखातिब होते हुए कहा कि बखुरदार! उनका बखुरदार कहने का अंदाज भी बिल्कुल हिंदी सिनेमा के अर्जीत की तरह था।

उन्होंने मुझे कलम पकड़ाते हुए कहा, "आप अपनी नौकरी के पहले दिन का यह बेशकीमती तोहफा मेरी तरफ से कुबूल करें और यह हमेशा याद रखें, जब हम नौकरी के समय अपनी कुर्सी पर बैठकर इस कलम को खोलते हैं तब हम सभी उम्र नहीं उस नौकरी और उस कुर्सी की जिम्मेदारी होते हैं। नौकरी में हर दिन हम नया सीखते हैं।" मैं उनकी बातों से समझ गया कि उनकी अनुभवी आंखें यह भांप गई हैं कि अपनी नौकरी के पहले दिन कैसे जाएं? इस पर मैं मोटिवेशन की कोई किताब पढ़कर आया हूं। उनकी वह कलम और मेरे नौकरी पर पहले दिन जाने की वह शूट मेरे जीवन की आज भी एक अनमोल धरोहर है।

-रंगनाथ द्विवेदी, जौनपुर



### लव बइर्स

हम दोनों 2010 में मिले थे। हमने इनकी कॉलोनी में घर शिफ्ट किया था, कुछ समय बाद हमारी दोस्ती हो गई, साथ में बचपन बीता। साथ-साथ खेले, बड़े हुए और हमारी दोस्ती प्यार में बदलने लगी, लेकिन हमारे पास बातचीत करने का कोई प्रमुख जरिया नहीं था। हम एक-दूसरे को पत्र लिखते थे और हमारे कॉमन दोस्त ये पत्र पहुंचाते थे। रास्ते में कभी मुलाकात हो जाने पर थोड़ी-बहुत बात हो जाती थी। कुछ समय बाद मोबाइल फोन मिला, तो फेसबुक पर बात शुरू हुई।

इसी बीच मेरे परिवार का वैष्णोदेवी यात्रा का प्रोग्राम बना। हम दोनों के परिवार साथ में वैष्णोदेवी गए। वहां बहुत एंजाय किया उसी दौरान हमने अपनी भावनाएं एक-दूसरे से शेयर कीं। मेरी 2019 पढ़ाई खत्म हुई। इस दौरान कई उतार-चढ़ाव भी आए, जिसमें इन्होंने मेरा साथ दिया। इसी दौरान अचानक 2019 में ही एक दिन ऋषि ने मुझे प्रपोज किया।

## घर वालों को मनाने में लग गए दो साल

मुझे बहुत अच्छा लगा, मैंने स्वीकार कर लिया। सब अच्छा था एक दिन मेरे पापा को पता चल गया, उसके बाद भी हम बात करते थे। हां इतना जरूर था कि बाते पहले से कम हो गई थी। बातचीत में ही हमने तय 2021 में तय किया कि हम दोनों को शादी करनी है। घर वाले तैयार नहीं थे, पर हमने हिम्मत नहीं हारी, एक-दूसरे के प्यार और भरोसे के सहारे घर वालों को मनाने में दो साल निकल गए। अंत में हमारे प्यार की जीत हुई, घर वाले मान गए और 19 अक्टूबर 2023 को हमारी सगाई हुई। उसके एक साल बाद 24 नवंबर 2024 में हमारी शादी हो गई। पांच दिन पहले ही बड़ी धूमधाम से हमने अपनी वैवाहिक वर्षगांठ मनाई है।

-नेहा मखीजा और ऋषि पंजवानी, अयोध्या





बाजार	संसेक्स ↓	निफ्टी ↓
बंद हुआ	85,700.29	26,200.60
गिरावट	13.71	14.95
प्रतिशत में	0.02	0.06

	<b>सोना</b> 1,30,160 प्रति 10 ग्राम
	<b>चांदी</b> 1,71,200 प्रति किलो

### बिजनेस ब्रीफ

#### भांजु ने खोला टेक्सास में पहला गणित केंद्र

नई दिल्ली। वैश्विक स्तर पर तेजी से बढ़ रहे गणित सिखाने वाले मंच ‘भांजु’ ने अमेरिका में अपना पहला ऑफलाइन शिक्षण केंद्र शुरू किया है। कंपनी के बयान के मुताबिक इस कदम से उसके अंतरराष्ट्रीय विस्तार और दुनिया भर के बच्चों के लिए गणित को दिलचस्प और आसान बनाने में मदद मिलेगी। नया केंद्र टेक्सास के मैकैनी में शुरू किया गया है। भांजु की शिक्षण पद्धति तेज गणित, कहानियों, खेल और एआई टूल्स को मिलाकर मजेदार और तेज गति से गणित सिखाती है। बयान के मुताबिक ऑस्ट्रेलिया, न्यूजीलैंड, कतर, यूएई, अमेरिका सहित दुनिया के 16 देशों में प्रवासी भारतीयों के 50,000 से अधिक बच्चों ने अब तक भांजु के साथ चार करोड़ से अधिक समीकरण हल किए हैं।

#### बंगाल में एक लाख छात्रों के ऋण स्वीकृत

कोलकाता। पश्चिम बंगाल की मुख्यमंत्री ममता बनर्जी ने शुक्रवार को कहा कि राज्य सरकार की ‘छात्र क्रेडिट कार्ड’ योजना के तहत एक लाख से अधिक छात्रों के ऋण आवेदन स्वीकृत हो चुके हैं। ममता ने ‘एक्व’ पर एक पोस्ट में कहा कि उच्च शिक्षा को समर्थन देने के लिए शुरू की गई पहल के तहत छात्र मामूली ब्याज दर पर 10 लाख रुपये तक का कर्ज ले सकते हैं। इस योजना के तहत राज्य सरकार ब्याज पर सब्सिडी देती है। मुख्यमंत्री ने यह भी कहा कि यह योजना उपरती प्रतिभाओं को उनके शैक्षणिक और करियर लक्ष्यों को पूरा करने में मदद करती रहेगी। देश या विदेश में पढ़ने वाले छात्रों की पढ़ाई पर पैसे का बोझ कम करने के लिए यह योजना वर्ष 2021 में शुरू की गई थी।

#### टोरेंट फार्मास्युटिकल्स पर 41 करोड़ जुर्माना

नई दिल्ली। केंद्रीय जीएसटी प्राधिकरण ने वस्तु के निर्यात पर गलत ‘रिफंड’ के लिए टोरेंट फार्मास्युटिकल्स लिमिटेड पर 41 करोड़ रुपये से अधिक का जुर्माना लगाया है। टोरेंट फार्मास्युटिकल्स ने शुक्रवार को शेयर बाजार को दी सूचना में बताया कि अहमदाबाद दक्षिण आयुक्त कार्यालय में सामान्य न्यायनिर्णय प्राधिकरण (केंद्रीय जीएसटी) के संयुक्त आयुक्त, ने 41,33,84,165 रुपये का जुर्माना लगाने का आदेश पारित किया है।

# बौद्धों ने हिंदू कानूनों से मांगी मुक्ति विधि आयोग को भेजा गया मामला

#### सुप्रीम कोर्ट ने बौद्ध पर्सनल लॉ एक्शन कमेटी की याचिका पर विचार करने को कहा

नई दिल्ली, एजेंसी

सुप्रीम कोर्ट ने शुक्रवार को विधि आयोग से एक बौद्ध समूह की उस याचिका पर विचार करने को कहा है, जिसमें कहा गया है कि बौद्धों पर भी लागू होने वाले ‘हिंदू पर्सनल लॉ’ के कुछ प्रावधान धर्म की स्वतंत्रता के साथ उनके मौलिक अधिकारों के भी विरोध हैं: सीजेआई सूर्यकांत और न्यायमूर्ति जॉयमाम्बा बागची की पीठ ने ‘बौद्ध पर्सनल लॉ एक्शन कमेटी’ की याचिका पर सुनवाई करते हुए विधि आयोग से इसे एक प्रतिवेदन के रूप में मानने को कहा कि कुछ मौजूदा कानूनी प्रावधान बौद्ध समुदाय के मौलिक अधिकारों और सांस्कृतिक प्रथाओं के विपरीत हैं, जिसके मद्देनजर इसमें संवैधानिक और वैधानिक बदलावों को आवश्यकता है।

बौद्ध भी हिंदुओं के लिए बने कानूनों के दायरे में आते हैं, जैसे कि हिंदू विवाह अधिनियम, 1955, हिंदू उत्तराधिकार अधिनियम, 1956, हिंदू अल्पसंख्यक और संरक्षकता अधिनियम, 1956 और हिंदू दत्तक ग्रहण और देखभाल अधिनियम, 1956 द्वारा निर्दिष्ट है। संविधान के अनुच्छेद 25 में बौद्धों, जैनियों और सिखों को इन कानूनों के प्रयोजनों के लिए ‘हिंदू’ की परिभाषा में शामिल किया गया

#### भ्रष्टाचार मामले हस्तांतरित करने की राबड़ी की याचिका पर सीबीआई-ईडी को नोटिस

नई दिल्ली, एजेंसी

दिल्ली की एक अदालत ने शुक्रवार को बिहार की पूर्व मुख्यमंत्री राबड़ी देवी के खिलाफ भ्रष्टाचार के तीन मामलों को किसी दूसरे न्यायाधीश को हस्तांतरित करने के अनुरोध वाली उनकी याचिकाओं पर सीबीआई और ईडी से जवाब मांगा। राबड़ी देवी ने विशेष न्यायाधीश विशाल गोंगने पर पक्षपात का आरोप लगाते हुए इन मामलों को दूसरे



आधार पर 8.2 प्रतिशत की वृद्धि दर्ज की गई है जो छह तिमाहियों में सबसे अधिक है।

मोदी ने एक्स पर लिखा, वित्त वर्ष 2025-26 की दूसरी तिमाही

# केंद्र का राजकोषीय घाटा 52.6% पर

#### सीजीए ने जारी किए अप्रैल से अक्टूबर तक वित्तीय वर्ष के सात महीनों के आंकड़े

नई दिल्ली, एजेंसी

वित्तीय वर्ष 2025-26 के पहले सात महीनों में केंद्र सरकार का राजकोषीय घाटा समुचे वित्त वर्ष के लक्ष्य का 52.6 प्रतिशत हो गया। शुक्रवार को इस संबंध में आधिकारिक आंकड़े जारी किए गए। वित्तीय वर्ष 2024-25 के पहले सात महीनों में सरकार की आय एवं व्यय के बीच का अंतर यानी राजकोषीय घाटा बजट अनुमान का 46.5 प्रतिशत रहा था।

लेखा महानिर्यंत्रक (सीजीए) की तरफ से जारी आंकड़ों के मुताबिक, इस साल अप्रैल-अक्टूबर के दौरान केंद्र सरकार का राजकोषीय घाटा 8,25,144 करोड़ रुपये रहा। केंद्र सरकार ने चालू वित्त वर्ष के लिए कुल 15.69 लाख करोड़ रुपये के राजकोषीय घाटे का अनुमान लगाया है, जो सकल घरेलू उत्पाद (जीडीपी) का लगभग 4.4 प्रतिशत होगा। केंद्र की कुल आय अप्रैल-अक्तूबर 2025 की अवधि में 18 लाख करोड़ रुपये रही, जिसमें 12.74 लाख करोड़ रुपये कर राजस्व, 4.89 लाख करोड़ रुपये गैर-कर राजस्व और 37,095 करोड़ रुपये की गैर-ऋणा पूंजीगत आय शामिल है। इस दौरान केंद्र से



मूडीज का दावा

#### विदेशी मुद्रा भंडार 4.47 अरब डॉलर और घटा

मुंबई। देश का विदेशी मुद्रा भंडार 21 नवंबर को समाप्त सप्ताह में 4.47 अरब डॉलर घटकर 688.10 अरब डॉलर रहा। भारतीय रिजर्व बैंक के मुताबिक मुख्य रूप से स्वर्ण भंडार के मूल्य में भारी गिरावट के कारण मुद्रा भंडार में कमी आई है। शुक्रवार को जारी आंकड़ों के अनुसार, 21 नवंबर को समाप्त सप्ताह में विदेशी मुद्रा भंडार का प्रमुख घटक विदेशी मुद्रा अस्तित्यों 1.69 अरब डॉलर घटकर 560.6 अरब डॉलर रह गई आरबीआई ने बताया कि सप्ताह के दौरान स्वर्ण भंडार का मूल्य 2.67 अरब डॉलर घटकर 104.18 अरब डॉलर रह गया। विशेष आहरण अधिकार (एसडीआर) भी 8.4 करोड़ डॉलर घटकर 18.57 अरब डॉलर रहा। आंकड़ों के अनुसार, समीक्षाधीन सप्ताह में अंतरराष्ट्रीय मुद्रा कोष (आईएमएफ) में भारत का आरक्षित भंडार 2.3 करोड़ डॉलर घटकर 4.76 अरब डॉलर रहा।

राज्यों को कर हिस्सेदारी के रूप में 8,34,957 करोड़ रुपये हस्तांतरित किए गए, जो पिछले वर्ष की समान अवधि के मुकाबले 1,11,981 करोड़ रुपये अधिक है।

आंकड़ों के मुताबिक, केंद्र सरकार का कुल खर्च 26.25 लाख करोड़

रुपये रहा, जिसमें से 20 लाख करोड़ रुपये राजस्व व्यय और 6.17 लाख करोड़ रुपये पूंजीगत व्यय के रूप में खर्च हुए। राजस्व व्यय में से 6.73 लाख करोड़ रुपये ब्याज भुगतान और 2.46 लाख करोड़ रुपये प्रमुख सब्सिडी पर खर्च किए गए।

# जीडीपी आंकड़े सरकार की नीतियों – सुधारों का प्रतिबिंब : मोदी जीवनयापन आसान बनाना जारी रखेंगे

जीडीपी के ताजा आंकड़े भारतीय अर्थव्यवस्था की मजबूत वृद्धि और गति को दर्शाते हैं। भारत दुनिया की सबसे तेजी से बढ़ने वाली बड़ी अर्थव्यवस्था है। उन्होंने कहा कि इस वृद्धि दर का कारण सतत वित्तीय अनुशासन, लक्षित सार्वजनिक निवेश और विभिन्न सुधार हैं जिनसे उत्पादकता बढ़ी है और कारोबार की आसानी में सुधार हुआ है।

केंद्रीय वित्त मंत्री पीयूष गोयल ने एक्स पर अपने पोस्ट के साथ जीडीपी के आंकड़ों वाली सरकारी

विज्ञप्ति का लिंक साझा किया है। उन्होंने इस पोस्ट को शीर्षक दिया है, ‘भारत की वृद्धि की रफ्तार तेज हुई’। उन्होंने पोस्ट में लिखा है कि विनिर्माण, निर्माण, रियल एस्टेट तथा पेशेवर सेवा आदि उत्पादकता बढ़ाने और जीवंत आर्थिक वातावरण तैयार करने में योगदान दे रहे हैं। यह उत्कृष्ट प्रदर्शन प्रधानमंत्री नरेंद्र मोदी के नेतृत्व में नीतिगत स्थिरता और निरंतरता का परिणाम है जो दीर्घावधि स्थिरता और वृद्धि को बल दे रहा है।


#### भारत 7% जीडीपी वृद्धि के साथ उभरते बाजारों की वृद्धि में होगा अग्रणी

नई दिल्ली। भारत 2025 में सात प्रतिशत और 2026 में 6.4 प्रतिशत की जीडीपी वृद्धि के साथ उभरते बाजारों और एशिया प्रशांत क्षेत्र में वृद्धि का नेतृत्व करेगा। रेटिंग एजेंसी ‘मूडीज रेटिंग्स’ ने शुक्रवार को कहा कि वैश्विक

अनिश्चितता के बीच भारत के घरेलू वृद्धि चालक इसकी आर्थिक मजबूती को बल देते हैं। हालांकि भारतीय रुपया डॉलर के मुकाबले कमजोर होता जा रहा है लेकिन फिर भी अधिकतर ‘रेटेड’ कंपनियों के पास सक्रिय मुद्रा जोखिम प्रबंधन या मजबूत वित्तीय भंडार हैं। रेटिंग एजेंसी ने कहा, भारत उभरते बाजारों और पूरे क्षेत्र में वृद्धि का नेतृत्व करेगा जिसकी जीडीपी 2025 में सात प्रतिशत और 2026 में 6.4 प्रतिशत की दर से बढ़ेगी। मूडीज का अनुमान है कि एशिया-प्रशांत क्षेत्र (एपीएसी) में सकल घरेलू उत्पाद (जीडीपी) की वृद्धि दर 2026 में औसत 3.4 प्रतिशत पर स्थिर रहेगी। 2025 में इसके 3.6 प्रतिशत रहने का अनुमान है जो 2024 में यह 3.3 प्रतिशत थी। मूडीज ने कहा कि भारत औसत के आधार पर उभरते बाजार इस क्षेत्र में जीडीपी की वृद्धि को बढ़ा देगा। इसकी औसत वृद्धि 5.6 प्रतिशत होगी जबकि उन्नत बाजारों में औसत वृद्धि 1.3% रहेगी।

#### सेंसेक्स और निफ्टी स्थिरता के साथ बंद

**मुंबई।** आर्थिक वृद्धि दर के आंकड़े आने के पहले निवेशकों के सतर्क रुख अपनाने से शुक्रवार को घरेलू शेयर बाजार बेहद उतार-चढ़ाव वाले कारोबार में लगभग स्थिर बंद हुए। बीएसई का 30 शेयरों पर आधारित मानक सूचकांक संसेक्स 13.71 अंक यानी 0.02% गिरकर 85,706.67 अंक पर बंद हुआ। एनएसई का 50 शेयरों वाला सूचकांक निफ्टी भी 12.60 अंक यानी 0.05% गिरकर 26,202.95 अंक पर बंद हुआ। इसके साथ ही बाजार में दो दिनों से जारी तेजी का सिलसिला थम गया। दोनों सूचकांक बृहस्पतिवार को अपने नए शिखर पर पहुंच गए थे।



#### सोना-चांदी में तेजी

नई दिल्ली। वैश्विक बाजारों में मजबूत रुख के कारण शुक्रवार को दिल्ली सराफा बाजार में सोने की कीमत 700 रुपये बढ़कर 1,30,160 रुपये 10 ग्राम हो गई। चांदी की कीमत में भी लगातार चौथे दिन तेजी रही और यह 3,000 रुपये मजबूत हुई। 99.5% शुद्धता वाले सोना 700 रुपये बढ़कर 1,29,560 रुपये प्रति 10 ग्राम (सभी टेक्स मिलाकर) हो गई।

#### सर्पाफा हॉलमार्किंग लागू कर सकती है सरकार

#### ●प्रयोगशाला में बने हीरे का भी बनाया जा सकता है मानक

हॉलमार्किंग कीमती धातुओं की शुद्धता का प्रमाणीकरण है। जून 2021 से सोने के आभूषणों के लिए यह अनिवार्य है, जबकि एक सितंबर 2025 से चांदी के आभूषणों और कलाकृतियों के लिए इसे स्वेच्छिक कर दिया गया है। उद्योग मंडल सीआईआई के कार्यक्रम रत्न एवं आभूषण सम्मेलन में उपभोक्ता मामलों की सचिव निधि खरे ने कहा कि सोने की हॉलमार्किंग को मिली शानदार

प्रतिक्रिया से उत्साहित होकर सरकार ने चांदी की हॉलमार्किंग को स्वेच्छिक किया है। उन्होंने कहा, हम देख रहे हैं कि लोगों की प्रतिक्रिया क्या है, रुझान क्या है। हमारे लिए सबसे जरूरी है कि देश में चांदी के आभूषण पहनने वाले उपभोक्ता भी भरोसेमंद उत्पाद खरीदें। खरे ने बताया कि बाद में चांदी की हॉलमार्किंग को अनिवार्य किया जा सकता है। पहले भी 20 साल तक सोने की हॉलमार्किंग स्वेच्छिक ही थी। चालू वित्त वर्ष में अब तक 8.44 करोड़ सोने के आभूषण हॉलमार्क किए जा चुके हैं।

#### सोशल मीडिया पर नाम, पंजीकरण संख्या दिखाना होगा अनिवार्य

**नई दिल्ली।** सेबी ने शुक्रवार को प्रस्ताव दिया कि उसके नियंत्रण वाली सभी संस्थाएं और उनके एजेंट (म्यूचुअल फंड वितरक, पोर्टफोलियो प्रबंधन सेवा वितरक आदि) अपने सोशल मीडिया मंच के होम पेज पर अपना पंजीकृत नाम और पंजीकरण संख्या स्पष्ट रूप से दिखाएं। इसके अलावा हर वीडियो या कंटेंट के साथ भी यह जानकारी देनी होगी।

यह प्रस्ताव इसलिए आया है क्योंकि सेबी ने पाया कि सोशल मीडिया पर नियमित और गैर-पंजीकृत लोगों का कंटेंट मौजूद

#### सेबी ने दिया प्रस्ताव

है, जिससे निवेशक गुमराह हो रहे हैं। ऐसे में नाम और पंजीकरण संख्या दिखाने से निवेशकों को तुरंत पता चल जाएगा कि कंटेंट किसी अधिकृत संस्था का है या नहीं। सेबी ने अपने परामर्श पत्र में कहा कि सोशल मीडिया पर डाला जाने वाला कोई भी ‘कंटेंट’ पक्के प्रतिफल का वादा न करे, ऐसी कोई बात न कही जाए तो कानूनन प्रतिबंधित हो और निवेशकों में जानकारी की कमी का फायदा उठाने की कोशिश न की जाए।

#### सिद्धारमैया सरकार के

#### खिलाफ अविश्वास प्रस्ताव लाने का एलान

**उडुपी।** भाजपा की कर्नाटक इकाई ने शुक्रवार को राज्य में मुख्यमंत्री सिद्धारमैया के नेतृत्व वाली कांग्रेस सरकार के खिलाफ अविश्वास प्रस्ताव लाने की योजना की घोषणा की है। पार्टी ने इसका मुख्य कारण राज्य नेतृत्व को लेकर चल रही अंदरूनी कलह के कारण प्रशासनिक विफलता को बताया है।

भाजपा नेता और पूर्व मंत्री सुनील कुमार ने यहां एक सभा को संबोधित करते हुए, सरकार को ‘दु:शासन प्रशासन’ करार दिया। उन्होंने दावा किया कि इस शासन में लगभग 90 प्रतिशत मंत्री विधानसभा अनुपस्थित रहते हैं। कुमार ने आरोप लगाया कि मुख्यमंत्री सिद्धारमैया ने खुद को बड़े पैमाने पर मैसूर तक ही सीमित कर लिया है, जबकि उम्पुमुख्यमंत्री डीके शिवकुमार लगातार नई दिल्ली की यात्रा करते रहते हैं, जिससे व्यवस्था अस्तव्यस्त हो गई है। भाजपा नेता ने कांग्रेस के भीतर शीत युद्ध की ओर भी इशारा किया और कहा कि यह स्थिति अव्यवस्था का स्पष्ट उदाहरण है।

पश्चिम बंगाल में जारी एसआईआर की प्रक्रिया बीच, तृणमूल कांग्रेस के राज्यसभा सदस्य डेरेक ओब्रायन के नेतृत्व में पार्टी के 10 सदस्यीय प्रतिनिधिमंडल ने निर्वाचन आयोग के अधिकारियों से मुलाकात की। प्रतिनिधिमंडल में शामिल लोकसभा सदस्यों में शताब्दी

# दिल्ली : स्कूलों में नर्सरी के प्रवेश मानदंड में घर से दूरी मुख्य कारक

नई दिल्ली, एजेंसी

दिल्ली के निजी स्कूलों ने शुक्रवार को शैक्षणिक सत्र 2026-27 के लिए नर्सरी दाखिले के लिहाज से अपने मानदंड जारी करना शुरू कर दिया है, जिसमें स्कूल के पते से बच्चे के घर की दूरी सबसे अधिक अंक वाला कारक है और कुछ स्कूलों ने इसे 55 अंक तक दिए हैं।

द्वारका स्थित इंद्रप्रस्थ इंटरनेशनल स्कूल ने स्कूल से 0-12 किमी के दायरे में रहने वाले आवेदकों को अधिकतम 55 अंक आवंटित किए हैं, इसके बाद 12-15 किमी दूर रहने वालों के लिए 45 अंक तथा 15 किमी से अधिक दूरी के लिए 35 अंक निर्धारित किए गए हैं। स्कूल ने पहले से पढ़ रहे छात्र के भाई-

बहन, पूर्व छात्र और कर्मचारियों के बच्चे वाली श्रेणियों के लिए 15-15 अंक निर्धारित किए हैं। ईस्ट ऑफ कलाश स्थित टैगोर इंटरनेशनल स्कूल ने चार किमी के दायरे में रहने वाले या स्कूल परिवहन वाले इलाकों में रहने वाले बच्चों के लिए 50 अंक निर्धारित किए हैं। बच्चे की स्थिति श्रेणी के अंतर्गत, स्कूल ने पहले जन्मे बच्चे के लिए 30 अंक और दूसरे जन्मे बच्चे के लिए 20 अंक निर्धारित किए हैं। इसे साथ ही भाई-बहनों, पूर्व छात्रों और कर्मचारियों के बच्चों के लिए 10-10 अंक निर्धारित किए हैं। द्वारका स्थित आईटीएल इंटरनेशनल स्कूल की प्राचार्य सुधा आचार्य ने कहा कि उनके मापदंड भी दूरी, भाई-बहनों को प्राथमिकता, पूर्व छात्रों और कर्मचारियों के बच्चों पर केंद्रित रहेंगे।

# आयोग की पूर्ण पीठ के सामने टीएमसी का दावा – खून से सने हैं सीईसी के हाथ

#### ●पश्चिम बंगाल में एसआईआर के कारण अब तक 40 लोगों की मौत होने का लगाया आरोप

नई दिल्ली, एजेंसी

तृणमूल कांग्रेस के एक प्रतिनिधिमंडल ने शुक्रवार को यहां निर्वाचन आयोग की पूर्ण पीठ से मुलाकात की और दावा किया कि पश्चिम बंगाल में मतदाता सूची के विशेष गहन पुनरीक्षण (एसआईआर) के कारण अब तक कम से कम 40 लोगों की मौत हुई है। उन्होंने आरोप लगाया कि मुख्य निर्वाचन आयुक्त के ‘हाथ खून से सने हैं।’

पश्चिम बंगाल में जारी एसआईआर की प्रक्रिया बीच, तृणमूल कांग्रेस के राज्यसभा सदस्य डेरेक ओब्रायन के नेतृत्व में पार्टी के 10 सदस्यीय प्रतिनिधिमंडल ने निर्वाचन आयोग के अधिकारियों से मुलाकात की। प्रतिनिधिमंडल में शामिल लोकसभा सदस्यों में शताब्दी



निर्वाचन आयोग की पूर्ण पीठ से मुलाकात के बाद मीडिया से बात करते तृणमूल सांसद।

रॉय, कल्याण बनर्जी, प्रतिमा मंडल, साजदा अहमद और महुआ मोइत्रा तथा राज्यसभा सदस्यों में डोला सेन, ममता ठाकुर, साकेत गोखले और प्रकाश चिक बडाइक थे। ओब्रायन ने बैठक के बाद संवाददाताओं से बातचीत में कहा कि पार्टी ने पांच सवाल उठाए, लेकिन मुख्य निर्वाचन आयुक्त (सीईसी) ज्ञानेश कुमार ने उनका कोई जवाब नहीं दिया। ओब्रायन ने कहा, हमने बैठक की शुरुआत ही यह कहते हुए की कि

सीईसी के हाथ खून से सने हैं। हमने पांच सवाल उठाए। इसके बाद करीब 40 मिनट में कल्याण बनर्जी, महुआ मोइत्रा और ममता बाला ठाकुर ने अपनी बात रखी और जो कहना था वो कहा।

उन्होंने कहा, इसके बाद सीईसी ने एक घंटे तक बिना रुके बात की। जब हम बोल रहे थे, तब हमें भी नहीं टोका गया, लेकिन हमें हमारे पांच सवालों में से किसी का भी जवाब नहीं मिला।

#### गुजरात में दिल के दौर से बीएलओ की मौत, विपक्ष ने साधा निशाना

**मेहसाणा।** मेहसाणा जिले में एसआईआर के लिए बीएलओ के रूप में कार्यरत एक शिक्षक की शुक्रवार तड़के दिल का दौरा पड़ने से मौत हो गई। विपक्षी दल कांग्रेस और शिक्षक संघ ने बीएलओ की मौत का कारण अत्यधिक काम का दबाव और सुविधाओं की कमी बताया।

सतलाला थाने के एक उपनिवेशिक ने बताया, सुदासना गांव निवासी दिनेश रावल (50) की बृहस्पतिवार रात्रि घर पर दिल का दौरा पड़ने से मौत हो गई। वह सरकारी प्राइमरी स्कूल में शिक्षक थे। जाला ने बताया कि रावल की तबीयत बिगड़ने के बाद उन्हें वडनगर के एक सरकारी अस्पताल ले जाया गया। उन्होंने बताया कि पोस्टमार्टम रिपोर्ट में मौत का कारण दिल का दौरा बताया गया है तथा उनके परिवार ने अभी तक किसी पर कोई आरोप नहीं लगाया है। हालांकि, कांग्रेस प्रवक्ता मनीष दोशी ने आरोप लगाया कि बीएलओ पर निर्धारित कार्य समय पर पूरा करने का भारी दबाव है। गुजरात राज्य प्राथमिक शिक्षक संघ के अध्यक्ष दिग्विजयसिंह जेजना ने कहा कि उन्हें अन्य शिक्षकों से पता चला है कि रावल बीएलओ संबंधी कार्य के कारण दबाव में थे।







